

தினமூரசு

THINAMURASU

தீனப்பத்பு

Tilko Jaffna City Hotel

- ◆ Banquet Hall
- ◆ Conference Hall
- ◆ Restaurant
- ◆ Luxurious rooms
- ◆ Swimming Pool
- ◆ Gymnasium/Spa

70/6, K.K.S.Road, Jaffna.
E-Mail: tilkojaffna@gmail.com
Web: www.Cityhoteljaffna.com

HP - 0212225969
Hotline: 0212229497
(C/2517)

முரசு - 03 திருவள்ளூர் ஆண்டு 2044 சீத்திரை 23 திங்கட்கிழமை (06.05.2013) பக்கங்கள் 20 ஓசை - 218



அக்கரைப்பற்று



முழகமுனார்



கோபுரங்கள்



விலை அதிகரிப்பு



வள்ளலோட்டம்

வடக்குத் தேர்தலில் கூட்டமைப்பு சுயேட்சையாக களமிறங்கின இடது



தமிழ்த் தேசிய மக்கள் முன்னணி அறிவிப்பு

வடமாகாண சபைத்தேர்தலில் தமிழ்த் தேசியக் கூட்டமைப்பு போட்டியிடாமல் சுயேட்சைக் குழுவாக களமிறங்கினால் அந்த சுயேட்சைக்குழுவுக்கு நாம் ஆதரவளிக்கத்தயார் என்று தமிழ்த் தேசிய மக்கள் முன்னணியின் தலைவர் கஜேந்திரகுமார் பொன்னம்பலம் தெரிவித்தார். யாழ்ப்பாணத்திலுள்ள அவரது வீட்டில் நேற்று மாலை நடைபெற்ற ஊடகவியலாளர் சந்திப்பின் போதே அவர் மேற்கண்டவாறு தெரிவித்தார்.

அங்கு அவர் தொடர்ந்து தெரிவிக்கையில், வடமாகாண சபைத்

தேர்தலில் தமிழ்த் தேசியக் கூட்டமைப்பு அங்கீகரிக்கப்பட்ட கட்சியாகப் போட்டியிடாமல் சுயேட்சைக்குழுவாக களமிறங்கினால் அதன் சகல செயற்பாடுகளுக்கும் நாம் ஆதரவளிப்பதற்குத் தயார் என்றும் அவர் சொன்னார்.

தமிழ்த் தேசியக் கூட்டமைப்பு ஆரம்பத்தில் இருந்த கொள்கையிலிருந்து தற்போது வேறுபட்டுச் செயற்படுகின்றது. இந்நிலையில் வடமாகாண சபைத்தேர்தலில் தனித்து களமிறங்குவது அதன் கொள்கைக்கு புறம்பானதாகவே அமையும் என்றும் அவர் சுட்டிக்காட்டினார்.

அத்துடன், தமிழ், முஸ்லிம் மக்களின் உரிமைகளுக்காக அண்மைய காலங்களில் குரல் கொடுத்த அசாத் சாலி கைது செய்யப்பட்டதை நாம் வன்மையாகக்

(19 ஆம் பக்கம் பார்க்க)

சட்டத்தின் ஆட்சி மோசமடைவதை அசாத் சாலி கைது விளக்குகிறது நீதி அமைச்சர் ஹக்கீம் விசனம்

அசாத் சாலி கைதுசெய்யப்பட்டமையானது இலங்கையில் சட்டத்தின் ஆட்சி மோசமாகியிருப்பதையே காட்டுவதாக நீதி அமைச்சரும் ஸ்ரீலங்கா முஸ்லிம் காங்கிரஸ் தலைவருமான ரஷித் ஹக்கீம் கூறினார். வவுனியாவில் நேற்று முற்பகல் நடை

பெற்ற ஸ்ரீலங்கா முஸ்லிம் காங்கிரஸ் வடமாகாண புளரமைப்புக் கூட்டத்தில் வவுனியா, மன்னார், முல்லைத்தீவு மாவட்டங்களைச் சேர்ந்த வன்னி கட்சி உறுப்பினர்கள் மத்தியில் உரை யாற்றும் போதே அவர் இதனைத்

(19 ஆம் பக்கம் பார்க்க)



வடக்கில் தேர்தலை நடாத்த தனிப்பட்ட ரீதியில் விருப்பமில்லை கூறுகிறார் அமைச்சர் பசில்

(கொழும்பு)

வடமாகாணசபைத் தேர்தலை நடத்தி முடிப்பதற்கு அரசாங்கம் விரும்புகின்ற அதே வேளை தனிப்பட்ட ரீதியில் இந்தத் தேர்தலை எதிர்வரும் செப்ரெம்பர் மாதம் நடாத்துவதனைத் தான் விரும்பவில்லையென

அமைச்சர் பசில் ராஜபக்ஷ தெரிவித்துள்ளார். இது தொடர்பாக அவர் மேலும் தெரிவித்துள்ளதாவது,

வடமாகாணத்தில் மீள்குடியேற்றம் இன்னமும் முழுமையாகப் பூர்த்தியடையவில்லை.

(19 ஆம் பக்கம் பார்க்க)

பெரன்சேகரவின் கட்சியும் வடமரகரண தேர்தலில் பேர்ட்டி

வடமாகாண சபைத்தேர்தலில் ஜனநாயக கட்சியும் போட்டியிடவுள்ளதாக அக்கட்சியின் தலைவரும் முன்னாள் இராணுவத் தளபதியுமான சரத் பொன்சேகா அறிவித்துள்ளார். ஐக்கிய தேசியக் கட்சியின் மாற்றுக் குழுவுடன் இணைந்தே போட்டியிட விருப்பதாக அவர் அறிவித்துள்ளார்.

புத்தளம் மாவட்ட ஐக்கிய தேசியக்கட்சி நாடாளுமன்ற உறுப்பினரான பாலித் ரங்கேபண்டார தங்களுக்கு ஆதரவளிப்பார் என்று முன்னாள் இராணுவத்தளபதி தெரிவித்திருந்தமை குறிப்பிடத்தக்கதாகும்.

வடக்கு, வடமேல் மற்றும் மத்திய ஆகிய மூன்று மாகாணங்களுக்கும் ஒரே தடவையில் தேர்தலை நடத்துவதற்கு அரசாங்கம் திட்டம் தீட்டியுள்ளதாக அமைச்சர் ஒருவர் அண்மையில் தெரிவித்திருந்தமை குறிப்பிடத்தக்கதாகும்.

மாகாண சபைகளின் அதிகாரங்களை வழங்கியபின் வடமாகாண தேர்தல் அரசிடம் கோருகிறார் அமைச்சர் திஸ்ஸ விதாரண

(கொழும்பு)

நாட்டின் அரசமைப்புச் சட்டத்திற்கமைய மாகாண சபைகளுக்கும் குரிய அனைத்து அதிகாரங்களும் வழங்கப்பட்ட நிலையிலேயே வடமாகாணசபைத் தேர்தல் நடத்தப்பட வேண்டும். மாகாணசபைகளின் அதிகாரங்களைப் பறிக்கவேண்டும் என்ற

கருத்துக்களை ஏற்றுக்கொள்ள முடியாதென லங்கா சமசமாஜக் கட்சியின் தலைவரும் அமைச்சருமான பேராசிரியர் திஸ்ஸ விதாரண தெரிவித்துள்ளார்.

சர்வதேச கண்காணிப்பின் கீழ் வடமாகாண சபைத் தேர்தல் நடத்தப்பட வேண்டும் என எதிர்க்கட்சிகள் முன்வைக்கும் கோரிக்கை

(19 ஆம் பக்கம் பார்க்க)

பிரதேச செயலகங்களுக்கு மாறும் தேசிய ஆள்அடையாள அட்டை

(யாழ்ப்பாணம்)

வடபகுதியில் மாவட்டச் செயலகங்களில் இருந்து பிரதேச செயலகங்களுக்கு தேசிய ஆள் அடையாள அட்டை விண்ணப்பப் படிவங்களைக் கையாளும் நடைமுறை மாற்றப்பட்டிருப்பதாகத் தெரிவிக்கப்படுகின்றது.

கூந்த ஏப்ரல் மாதம் 22 ஆம் திகதி வவுனியா மாவட்டச் செயலகத்தில் வடபகுதிக்கான ஆட்

பதிவுத்திணைக்கள அலுவலகம் திறந்து வைக்கப்பட்டிருப்பதனை அடுத்தே இந்த நடைமுறைமாற்றம் அமுலுக்கு வந்துள்ளது.

இந்த நடைமுறைகளின்படி

(19 ஆம் பக்கம் பார்க்க)

லயன் எயார் பாகாங்களுடன் மனித எலும்புக்கூடுகளும் மீட்பு

14 வருடங்களுக்கு முன்னர் விடுதலைப் புலிகளால் சுட்டு வீழ்த்தப்பட்டதாக நம்பப்படும் லயன் எயார் - அன்டனோவ் 24 ரக உள்ளூர் பயணிகள் விமானத்தின் சிதைவடைந்த பகுதிகளுடன் மனித எலும்புக்கூடுகள்,

(19 ஆம் பக்கம் பார்க்க)

நயாகரா வீழ்ச்சியில் தள்ளி நண்பனைக் கொலைசெய்த தமிழ் இளைஞன் கைது

கனடாவில் கிரேட்டர் டொரண்டோ நகரில் வசித்து வந்த சத்யராஜ் மகேந்திரன் என்ற 21 வயது தமிழ் இளைஞனை கடந்த ஆண்டு ஏப்ரல் 21 ஆம் திகதி காணவில்லை. அதே நாளில், நயாகரா நீர்வீழ்ச்சி அருகே உள்ள ஆற்றங்கரையோரம் அவரது உடல் சடலமாக கரையொதுங்கியது. இந்தச் சம்பவம் தொடர்பாக நயாகரா பொலிஸார் கடந்த 13 மாதங்களாக விசாரணை நடத்தி வந்தனர். இந்நிலையில், மகேந்திரன் கொலை செய்யப்பட்டதாகவும், அவரை அவருடைய நெருங்கிய நண்பரான

மற்றொரு தமிழ் இளைஞரான தினேஷ் சுந்தரலிங்கம் (வயது 23) கொலை செய்ததாகவும்

(19 ஆம் பக்கம் பார்க்க)

2 அளவு...
தூர் 10
சைவநெற்
மாதீர்
வ்னாத்தாள்

கைதடியில் நேற்று இரு வெவ்வேறு வாகன விபத்துக்கள் இடம்பெற்றன. நேற்றுக்காலை கைதடி ஆயர்வேத வைத்தியசாலைக்கு முன்னால் வேகக்கட்டுப்பாட்டை இழந்த டொல்பின் வாகனம் பாதையை விட்டு விபத்துக்குள்ளானது. இதேபோல நேற்று மாலை கைதடி பாலத்திற்கருகில் டிப்பர் வாகனம் ஒன்று வேகக் கட்டுப்பாட்டை இழந்து வீதியை விட்டு விலகி தொலைத் தொட்பு கம்பத்தையும் சேதப்படுத்திக் கொண்டு பள்ளத்தில் பாய்ந்துள்ளதைக் காணலாம். (43, 130)



நீர்ப்பம்பி திருமுயவர் வசமாக மாட்டினார்

(சாவகச்சேரி)

மட்டுவில், கல்வயல் பகுதியில் நீர் இறைக்கும் இயந்திரம் மற்றும் நீர்க்குழாய்கள் திருமுயவர் ஒருவர் வசமாக மாட்டினார். கடந்த வாரம் இச்சம்பவம் கைதடிப் பகுதியில் இடம்பெற்றுள்ளது. சாவகச்சேரி பொலிஸார் இச் சந்தேக நபரைக் கைது செய்ததுடன் திருடப்பட்ட நீர் இறைக்கும் இயந்திரம் மற்றும் நீர்க்குழாய்கள், உபகரணங்கள் என்பனவற்றையும் கைப்பற்றியுள்ளனர்.

கடந்த சில வாரங்களாக நுணாவில் அல்லிக்கரை, மட்டுவில் கண்ணகை அம்மன் கோயிலடி தோட்டக் காணிகளில் அடிக்கடி புட்வால்லுகள் வார்களினால் அறுத்து திருடப்பட்டு வந்துள்ளது. இதுவிடயமாக பொலிஸாரிடம் முறையிடப்பட்டிருந்த நிலையில் கடந்த வாரம் பொலிஸாரினால் இக் களவுடன் சம்பந்தப்பட்ட சந்தேக நபர் கைது செய்யப்பட்டார். கத்தரிக்காய் கொண்டுசெல்வது போல் பாவனை செய்து உரப்பையினுள் இவற்றை கடத்த முயன்ற போது இச் சந்தேக நபர் கைது செய்யப்பட்டதாக தெரிவிக்கப்படுகின்றது.

கண்காட்சியும் சான்றிதழ் வழங்கலும்

(சாவகச்சேரி)

தென்மராட்சிப் பிரதேச செயலக மகளிர் அபிவிருத்தி நிதியத்தினரால் வடமாகாண கிராம அபிவிருத்தித் திணைக்களத்தின் அனுசரணையுடன் நடத்தப்பட்ட ஆடைவடிவமைத்தல் கைவேலை, அழகுக்கலை, மனைப்பொருளியல் போன்ற பயிற்சிகளில் பயிற்சி பெற்றோருக்கான கண்காட்சியும் சான்றிதழ் வழங்கும் நிகழ்வும் நடைபெறவுள்ளது.

இந்நிகழ்வு நாளை காலை 10 மணிக்கு தென்மராட்சிப் பிரதேச செயலக மாநாட்டு மண்டபத்தில் கிராம அபிவிருத்தி அலுவலர் கு. ரவீகரன் தலைமையில் நடைபெறவுள்ளது.

இந்நிகழ்வில் பிரதம விருந்தினராக வடமாகாண கிராம அபிவிருத்தித் திணைக்களப் பணிப்பாளர் ஜே.ஜே.சி. பொல்கியஸ் மற்றும் தென்மராட்சி பிரதேச செயலர் திருமதி அஞ்சலிதேவி சாந்தசீலன் ஆகியோர் கலந்து கொள்ளவுள்ளனர்.

சிறப்பு விருந்தினர்களாக யாழ். மாவட்ட கிராம அபிவிருத்தி அலுவலர் திருமதி நவமணி அலோசியஸ் ஜெயராஜா, சாவகச்சேரி நகரசபை எதிர்க்கட்சித் தலைவர் குசைமுத்து அலெக்சாண்டர் ஆகியோர் கலந்து கொள்ளவுள்ளனர். (11)



கைதடி பொது நூலகத்தில் உலக புத்தகதினத்தை முன்னிட்டு இடம்பெற்ற புத்தகக் கண்காட்சியில் பிரதேச சபைச் செயலாளர் தி.தர்சினி போட்டிகளில் வெற்றி பெற்ற ஒருவருக்கு பரிசில் வழங்குவதைக் காணலாம். (90)

அமெரிக்க அரசின் நிதியுதவியுடன் கிளிநொச்சியில் சிறுவர் பூங்கா

(கிளிநொச்சி)

கிளிநொச்சி நகரில் புதிய சந்தைத் தொகுதிக்கு முன்பாக அமெரிக்க அரசின் நிதியுதவியுடன் 120 இலட்ச ரூபாய் செலவில் நிர்மாணிக்கப்பட்ட சிறுவர்களுக்கான பூங்கா நேற்று முன்தினம் திறந்து வைக்கப்பட்டுள்ளது. இந்தப் பூங்காவினை இலங்கைக்கான அமெரிக்கத் தூதர் மிசேல் ஜே.சிசன் திறந்து வைத்தார்.

அத்துடன் இந்த நிகழ்வில் கலந்துகொண்ட சிறுவர்கள் விளையாடி மகிழ்வதற்கான பொருட்களும் வழங்கப்பட்டன.



இந்த நிகழ்வில் இன்ஸூர் களுக்கான நாளை அமைப்பின் தலைவரும் நாடாளுமன்ற உறுப்பினருமான நாமல் ராஜபக்ஷ, நாடாளுமன்ற உறுப்பினர் முருகேச சந்திரகுமார், கிளிநொச்சி மாவட்ட அரசு அதிபர் திருமதி ரூபவதி கேதீஸ்வரன், கரைச்சிப் பிரதேச செயலர் கோ.நாகேஸ்வரன், கிளிநொச்சி மாவட்ட இரா

ணுவத் தளபதி மேஜர் ஜெனரல் உதய பெரேரா மற்றும் மாவட்ட செயலக அதிகாரிகள், பொதுமக்கள் எனப்படும் கலந்துகொண்டனர்.

இந்தச் சிறுவர் பூங்கா 99 வீதியின் மேற்கில் டிப்போச் சந்திக்கும் பிரதான பஸ் நிலையத்துக்கும் இடையில் அமைந்துள்ள இடம் குறிப்பிடத்தக்கது.

பிள்ளையார் மாயம் கொடிகாமத்தில் சம்பவம்

(கொடிகாமம்)

கொடிகாமம் தோப்பு வெளியில் பிள்ளையார் சிலைஒன்று களவாடப்பட்டுள்ளது. கடந்த 27ஆம் திகதி இரவு இச்சம்பவம் இடம்பெற்றுள்ளது. தோப்பு வெளி மேற்கு மிருகவில் பிள்ளையார் கோயிலிலேயே இச்சம்பவம் இடம்பெற்றுள்ளது.

இச் சிலையின் பெறுமதி ஒரு இலட்சத்து ஐம்பதாயிரம் ரூபாய் என தெரிவிக்கப்பட்டுள்ளது. இச் சம்பவம் தொடர்பில் கொடிகாமம் பொலிஸ் நிலையத்தில் முறையிடப்பட்டுள்ளதோடு பொலிஸார் இச் சம்பவம் தொடர்புடைய சந்தேக நபர்களை கைது செய்ய புலனாய்வு மேற்கொண்டுள்ளனர்.

இதேவேளை கடந்த முதலாம் திகதி கொடிகாமம் வடக்கில் பிள்ளையார் கோயில் ஒன்று உடைக்கப்பட்டு பொருட்கள் களவாடப்பட்டுள்ளதாகவும் கொடிகாமம் பொலிஸ் நிலையத்தில் முறையிடப்பட்டுள்ளதாக தெரிவிக்கப்பட்டுள்ளது. (12)

கொடுப்பனவு வழங்காமையால் விரக்தியடைந்த ஒப்பந்தக்காரர்

(மானிப்பாய்)

வலிகாமம் தென் மேற்குப் பிரதேசசபைக்குரிய வீதியை புனரமைப்புச் செய்த குத்தகைக்காரருக்கு உரிய கொடுப்பனவை வழங்காமையால் விரக்தியடைந்த குறித்த ஒப்பந்தக்காரர் கடந்த 30 ஆம் திகதி பிரதேச சபை கூட்டம் நடைபெற்றுக் கொண்டிருக்கும் போது மண்டபத்தின் வாயிற் கதவுகளை பூட்டினார்.

இதனால் உள்ளிருந்த உறுப்பினர்கள் செய்வதறியாது திகைத்தனர். அப்போது சில உறுப்பினர்கள் கதவை உடைத்து வெளியில் செல்வோம். அதற்கான நஷ்ட ஈட்டினை குறித்த நபரிடம் அறவிடுவோம் எனத் தெரிவித்தனர். குறித்த நபர் சில நிமிடங்களில் மண்டபத்தினை திறந்துவிட்டார்.

வீதிப்புனரமைப்புக்கான பணத்தினை தருமாறு பல தடவை சபையிடம் கேட்டும் அவர்கள் பணத்தினை வழங்க பின்னடித்ததனால் ஏற்பட்ட பணநெருக்கடியாலேயே இவர் இவ்வாறு நடந்து கொண்டதாகத் தெரியவருகிறது.

இவருக்கான கொடுப்பனவை வழங்குவதற்கு ஏற்கனவே சபை அனுமதிவழங்கியிருந்ததாகவும் தெரிவிக்கப்பட்டுள்ளது. (54)

பெயர் மாற்றம்

மானிப்பாய் வீதி, தாவடியில் வசித்து வரும் நவரத்தினம் சக்கிரன் ஆசிய நான் இன்றிலிருந்து நவரத்தினம் சக்கிரன் எனப் பெயர் மாற்றம் செய்கிறேன் என்பதையும் நான் இனிவரும் காலங்களில் சகல ஆவணங்களிலும் இவ்வாறே கையொப்பமிடுவேன் என்பதையும் சகலருக்கும் அறியத் தருகின்றேன்.

நவரத்தினம் சக்கிரன்

(C/2708)

சனிக்கிழமை அதிர்ஷ்டம்

உத்தியோகபூர்வ முடிவுகள்

கீழ்க்கண்ட இல 2424 திகதி 04-05-2013

ஆங்கீல எழுத்து: **A**

வெற்றி எண்கள்: **03 08 22 59** போனஸ் இல: **04**

ஐக்கியப் பரிசு ரூ. 31,360,300/- வெல்லப்படவில்லை

கிடைக்கக்கூடிய இலங்கள்	வெற்றியாளர் தொகை	பரிசுத் தொகை	மொத்த பரிசு தொகை
1 இல	229632	20/-	4,592,640/-
2 இல	16399	100/-	1,639,900/-
3 இல	349	1,000/-	349,000/-
4 இல		1,000,000/-	
1 இல + ஆங்கீல எழுத்திற்கும்	9022	40/-	372,880/-
2 இல + ஆங்கீல எழுத்திற்கும்	659	1,000/-	659,000/-
3 இல + ஆங்கீல எழுத்திற்கும்	09	10,000/-	90,000/-
4 இல + ஆங்கீல எழுத்திற்கும்		31,390,300/-	
1 இல + போனஸ் இல	10943	100/-	1,094,300/-
2 இல + போனஸ் இல	514	500/-	257,000/-
3 இல + போனஸ் இல	05	100,000/-	500,000/-
1 இல + ஆங்கீல எழுத்திற்கும் + போனஸ் இல	466	200/-	93,200/-
2 இல + ஆங்கீல எழுத்திற்கும் + போனஸ் இல	16	1,500/-	24,000/-
3 இல + ஆங்கீல எழுத்திற்கும் + போனஸ் இல		150,000/-	
கொடுக்கப்படாத இலங்கள்	288314		9,671,920/-

2013 மே 04 ஆம் திகதி முதல் 2013 மே 05 ஆம் திகதி வரையில் செல்லுபடியாகும். வெற்றி பெறாத இலங்கள் 05 மே 2013 அன்று செல்லுபடியாகும்.

இந்த முன்கிழமை சம்பந்தம் பரிசு ரூ. 31,987,100/-

அபிவிருத்தி லொத்தர் சபை

134 கைத்தறி தெருவில் அடி 5 சிவன் மண்டபம், புவனியை 118000, கொழும்பு 03, சி.பி. 233354871

(C/2707)



இராணுவத்தில் இணைந்து கொண்ட மகளிருக்கான வீடுகளை கையளிக்கும் நிகழ்வு நேற்று முன்தினம் முருகண்டிப் பிரதேசத்தில் நடைபெற்றபோது நிகழ்வில் கலந்துகொண்ட மக்களையும், நாடாளுமன்ற உறுப்பினர் நாமல் ராஜ பக்ஷ மகளிர் ஒருவருக்கு வீட்டுக்கான பத்திரத்தை கையளிப்பதையும் அருகில் வட மாகாண ஆளுநர் ஜி.ஏ.சந்திரசிநி நிற்பதையும் காணலாம். (படங்கள்: கே.நந்தகுமார்)

வாசகர்களை கற்கத்தூண்டுவதாக சிறுகதை இலக்கியங்கள் அமையவேண்டும்

பேராசிரியர் சிவலிங்கராஜா

(யாழ்ப்பாணம்)
இன்று பாடசாலை மாணவர்களிடையே வாசிக்கும் பழக்கம் அருகி வருகிறது. அதனால் சிறந்த சிறுகதை இலக்கியத்தை நுகரும் வாய்ப்பினை இளைய தலைமுறையினர் இழந்துவிடுகின்றனர். எனவே ஆசிரியர்கள், மாணவர்களிடையே வாசிக்கும் பழக்கத்தை ஏற்படுத்த வேண்டும் என யாழ்ப்பாணம் பல்கலைக்கழக ஒய்வுநிலை தமிழ்த்துறை தலைவர் பேராசிரியர் எஸ்.சிவலிங்கராஜா தெரிவித்தார். கோப்பாய் கிறிஸ்தவக் கல்லூரி ஆசிரியை திருமதி சிவலிங்கம் இராஜினி தேவியின் "நிலவும் சுடும்" சிறுகதைத் தொகுப்பு நூல் வெளியீட்டு விழாவில் கலந்துகொண்டு வெளியீட்டுரை நிகழ்த்திய போதே அவர் இவ்வாறு தெரிவித்தார். கல்லூரி மண்டபத்தில் கல்லூரியின் அதிபர் இ.இராஜசேகரம் தலைமையில் கடந்த சனிக்கிழமை நடைபெற்ற இந்

நிகழ்வில் அவர் தொடர்ந்து பேசுகையில், தனது சிறுகதைகளின் ஊடாக மக்களின் வாழ்வியல் போராட்ட உணர்வுகளை வெளிப்படுத்தும் ஆற்றல் மிக்க எழுத்தாளர் இராஜினிதேவி, இன்றைய சிறுகதை எழுத்தாளர்கள் எல்லோரது கதைகளையும் படிப்பதற்கு நேரம் கிடைப்பதில்லை. எழுத்தாளரின் பெயரைப் பார்த்தே பலர் கதைகளைப் படிப்பதுண்டு. அந்த வகையில் இராஜினியின் சிறுகதைகளையும் நான் படித்து ரசிப்பதுண்டு. அவருடைய சிறுகதைகள் படிக்கப்படிக்க இன்ப மூட்டுபவை. அவர் கதையை நகர்த்திச் செல்லும் விதம், கையாளும் மொழிநடை என்பன கற்போரைத் தொடர்ந்து கற்கத்தூண்டும். ஒரு சிறுகதை தொடங்கும் போது சுவரில் துப்பாக்கி தொங்கவிடப்பட்டிருக்கிறது என்றால் கதை முடியும் முன் துப்பாக்கி வெடித்தே தீரும். ஓரடி

யால் மூவுலகையும் அளக்கக் கூடிய ஆற்றல் மிக்கது சிறுகதை. எமது நாளாந்த வாழ்வின் பல்வேறு சம்பவங்களையும் தொகுத்து கதையாக உருவாக்கும் ஆற்றல் எழுத்தாளனுக்குத் தான் உண்டு. பாத்திரவார்ப்பு, மொழியைக் கையாளும் பலம் என்பவற்றால் ஈழத்துச் சிறுகதை எழுத்தாளர் வரிசையில் திருமதி சிவலிங்கம் இடம் பிடித்துக் கொண்டார். அவரது சிறுகதைத் தொகுப்பினைப் பெற்று எல்லோரும் வாசிக்க வேண்டும் எனவும் கேட்டுக்கொண்டார். (10)

உங்களுக்குத் தெரியுமா? போட்டி மாணவர்களிடம் விண்ணப்பங்கோல்

(வலிகாமம்)
மத்திய கல்வியமைச்சின் ஏற்பாட்டில், வடமாகாணப் பாடசாலை மாணவர்களிடையே உங்களுக்குத் தெரியுமா? போட்டி நடத்தப்படவுள்ளது. இதற்கான விண்ணப்பங்களை வடமாகாணப் பாடசாலை மாணவர்களிடமிருந்து மாகாணக் கல்வித் திணைக்களம் கோரியுள்ளது. விண்ணப்பங்களைத் அனுப்புவதற்கு முன்னர் பாடசாலைகளில் தரம் 10 இல் கல்வி கற்கும் மாணவர்களின் தெரிவுகளுக்குக் கேற்ப அவர்களைத் தெரிவு செய்துகொள்ள வேண்டும் எனவும், தெரிவுகளுக்காக

போசாக்கு, சுகாதாரம், குடிநீர், ஏச்.ஐ.வி. தொற்று, தொற்றா நோய்கள் தொடர்பாக எழுத்துப் பரீட்சை நடத்தவேண்டும் எனவும் அறிவுறுத்தப்பட்டுள்ளது. பாடசாலை ரீதியாக தெரிவு செய்யப்பட்ட மாணவர்களின் விபரங்கள் வலய ரீதியாகத் தொகுத்து, மாகாணக் கல்வித் திணைக்களத்தினால் அனுப்பிவைக்கப்பட்டுள்ளது. விண்ணப்பத்தில் வலயங்கள் எதிர்வரம் 15 ஆம் திகதிக்கு முன்னர் மாகாணக் கல்வித் திணைக்களத்திற்கு விண்ணப்பிக்கவேண்டும் எனக் கோரப்பட்டுள்ளது. (06)

சுருக்கெழுத்துக் கழகத்தால் இலவச கணினிப் பயிற்சி நெறி

(வடமராட்சி)
வடமராட்சி சுருக்கெழுத்துக் கழகம் இளைஞர் யுவதிகளுக்கான இலவச கணினி பயிற்சி நெறியை ஆரம்பித்துள்ளது. இவ் இலவச கணினி பயிற்சி நிலை யத்திறப்பு விழா வடமராட்சி சுருக்கெழுத்துக் கழகத்தலைவர் வை.சிவச்சந்திரதேவன் தலைமையில் அண்மையில் நடைபெற்றது. கழகச் செயற்குழு உறுப்பினர் வி.விமலன் வரவேற்புரை நிகழ்த்தினார். பருத்தித்துறை ஞானசம்பந்தர் கலைமன்ற முகாமைத்துவ ஆலோசகரும் இளைப்பாறிய

அரச திட்டப்பணிப்பாளருமான எஸ்.இராஜரட்ணம் நாடாலை வெட்டி கணினி அலுவலகத்தைச் சம்பிரதாய பூர்வமாகத் திறந்து வைத்து கணினி பயிற்சிகளையும் ஆரம்பித்து வைத்தார். வல்வெட்டி விநாயகத் வித்தியாலய அதிபர் என்.மகேந்திரன், நெல்லியடி மத்திய மகா வித்தியாலய பிரதி அதிபர் எஸ்கிருஷ்ணகுமார், இளைப்பாறிய மேலதிக மாவட்டப்பணிப்பாளர் எஸ்.பவானந்தன் உட்பட பலர் உரையாற்றினர். வடமராட்சி சுருக்கெழுத்துக்கழகத்தால் 5 ஆம் ஆண்டு

புலமைப்பரிசில் பரீட்சையில் சித்தியடைந்த கழக உறுப்பினர்களின் பிள்ளைகளுக்கு கல்வி ஊக்குவிப்பு நிதியும் அன்பளிப்புச் செய்யப்பட்டது. கணினிப் பயிற்சி நெறியைப் போதனாசிரியராக ஆர்.ஜே.பற்றிக் நியமிக்கப்பட்டுள்ளார். இக்கணினிப் பயிற்சி நிலையத்தில் இளைஞர் யுவதிகளுக்குக் கணினிப் பயிற்சிகளை வழங்குவதற்கென வடமராட்சி சுருக்கெழுத்துக் கழகம் 10 கணினி இயந்திரங்களையும் கொள்வனவு செய்துள்ளதாக தெரிவிக்கப்பட்டுள்ளது. (01)

நாடகமும் அரங்கியலும் செயலமர்வு

(யாழ்ப்பாணம்)
யாழ்ப்பாணம் கல்வி வலய பாடசாலைகளில் தரம் 6 - 11 வரையான வகுப்புக்களில் நாடகமும் அரங்கியலும் பாடத்தைக்கற்பிக்கின்ற ஆசிரியர்களுக்கான இரண்டு நாள் செயலமர்வு எதிர்வரும் 10 ஆம் 11 ஆம் திகதிகளில் நடைபெறவுள்ளது. யாழ்ப்பாணம் கல்வி வலய ஆசிரியர் வள நிலையத்தில் நடைபெறவுள்ள மேற்படி செயலமர்வில் நாடகமும் அரங்கியலும் பாடத்தைக் கற்பிக்கும் அனைத்து ஆசிரியர்களும் தவறாது கலந்து கொள்ள வேண்டுமென யாழ்ப்பாணம் கல்வி வலய அழகியல் பாட உதவிக்கல்விப் பணிப்பாளர் தெரிவித்துள்ளார். (10)

க.யொ.த.(சா/த) பரீட்சை - 2012 சாதனை மாணவர்கள்



முழுப்பெயர் : சண்முகேசன் கிர்தரன்
பாடசாலை : யாழ்ப்பாணம், இந்துக்கல்லூரி
பெறுபெறு : 9 ஏ

க.யொ.த சாதாரணதரத்தில் நான் பெற்ற பெறுபெறு தனியே எனது முயற்சியால் பெற்ற பெறுபெறு என்று கருதமுடியாது. எனது கல்வி வளர்ச்சிக்கு

தாய் தந்தையின் ஊக்குவிப்பும், பாடசாலையில் கற்பித்த ஆசிரியர்களின் உழைப்பும் குறிப்பாக எனது ஆரம்ப காலம் முதல் வகுப்பாசிரியராக இருந்து இன்றுவரை என்னை ஊக்கப்படுத்தும் பி.சதுணராஜாவின் பங்களிப்பும் தனியார் கல்வி நிலையத்தில் கற்பித்த ஆசிரியர்களின் ஒருமித்த உழைப்பும் சேர்ந்து தான் நான் இவ்வாறு சிறந்த பெறுபெறு பெறுவதற்கு வழி சமைத்தது என்பதே உண்மை. கடின உழைப்புடன் எம்மை ஊக்கப்படுத்தும் ஆசிரியர்களின் வழிகாட்டலையும் மாணவர்கள் பின்பற்றினால் எதிர்காலத்தில் சிறந்த பெறுபெறுகளை பெறுக்கூடியதாக இருக்கும். இச்சிறந்த பெறுபெற்றை நான் பெறுவதற்கு என்னை ஊக்கப்படுத்திய இறைவனுக்கும் தாய், தந்தைக்கும், பாடசாலை ஆசிரியர்களுக்கும் தனியார் கல்வி நிலைய ஆசிரியர்களுக்கும் மற்றும் எனது நண்பர்கள் அனைவருக்கும் நன்றி கூற கடமைப்பட்டுள்ளேன்.



முழுப்பெயர் : தர்சீனி சூரியகுமார்
பாடசாலை : யாழ்ப்பாணம், வேம்படி மகளிர் உயர்தரப் பாடசாலை
பெறுபெறு : 9 ஏ

சாதாரண தர பரீட்சையில் சிறந்த பெறுபெறுகளைப் பெற்ற அனைத்து மாணவர்களுக்கும் எனது வாழ்த்துக்கள். சுதந்திரமான கற்றலுக்கு வழியேற்படுத்திய எனது தாய் தந்தையின்

ஊக்கப்படுத்தலாலும் ஆரம்ப கல்வி பயின்ற வண்ணை வைத்திலிங்க வித்தியாலயம் மற்றும் இடைநிலைக் கல்வி பயிலும் யாழ்ப்பாணம் வேம்படி மகளிர் உயர்தரப்பாடசாலையின் ஆசிரியர்களின் அளப்பரிய சேவையினாலும் நான் இந்த பெறுபெற்றினை பெறக் கூடியதாக இருந்தது. அதுமட்டுமல்லாமல் தனியார் கல்வி நிலைய ஆசிரியர்களின் பங்கு எனது பெறுபெற்றில் அடங்கியிருக்கின்றது. ஆறுகால்மடம் கிராமத்தில் சிறந்த பெறுபெற்றை பெற்று சிறந்த மாணவியாக நான் திகழ வித்திட்ட இறைவனுக்கும் எனது தாய் தந்தைக்கும் முழுத் திருப்தியுடன் கல்வி போதித்த பாடசாலை, தனியார் கல்வி நிலைய ஆசிரியர்களுக்கும் நண்பர்களுக்கும் மற்றும் அனைவருக்கும் எனது நன்றிகளை தெரிவித்துக்கொள்கிறேன்.

இப்பொழுதே மகிழ்ச்சியாய் இருக்கக் கற்றுக்கொள்ளுங்கள். இன்னும் துன்பங்கள் வரக் காத்திருக்கின்றன. - பிரேண்டர்ஜான்சன்.

தினமுரசு

இல:373, பிரதான வீதி, யாழ்ப்பாணம்.

தொலைபேசி : 0212223628, கைத்தொலைபேசி : 0777193264.

தொலைநகல் : 0212221811, thinamurasu@live.com

Online : www.thinamurasu.net

ஒரே விதமாகத் தொடரும் அரசியல்!

வேலை வெட்டி எதுவுமில்லாமல் ஊர்சுற்றிக் கொண்டிருந்த ஒரு சோம்பேறியை ஒரு உளவள மருத்துவர் அழைத்தார். தன் தோட்டத்தில் இருந்த பெரிய மரத்தைக் காட்டி, "நீ இதை வெட்டினால் ஒரு மணி நேரத்திற்கு நூறு ரூபா கூலி தருகிறேன் செய்கிறாயா?" என்று கேட்டார்.

அவனும் நூறு ரூபா கிடைக்கப்போகிற சந்தோஷத்தில் ஒப்புக்கொண்டான். கோடரியை எடுத்தான். உளவள மருத்துவர் தடுத்தது நிறுத்தினார்: "ஒரு நிபந்தனை. வெட்டும் போது கோடரியின் கூர்முனை மரத்தின் மேல் படக்கூடாது. கோடரியை மறுபக்கம் திருப்பிப் பிடித்துக்கொண்டுதான் வெட்ட வேண்டும்" என்றார்.

"கோடரியைத் திருப்பிப் பிடித்து வெட்டினால், மரத்தை எப்படிப் பிளக்க முடியும்?" என்று குழப்பத்தோடு கேட்டான் அவன். "அதைப் பற்றி உனக்கேன் கவலை? உனக்கு ஒரு மணி நேரத்திற்கு நூறு ரூபா தருகிறேன். பேசாமல் வேலையைப் பார்..." என்றார் மருத்துவர்.

அவன் கோடரியைத் திருப்பிப் பிடித்துக்கொண்டு வெட்டத் தொடங்கினான். ஒரு மணி நேரம் ஆனதும் அவனுக்குச் சலித்துப் போனது. மருத்துவர் அவனிடம் நூறு ரூபாவைக் கொடுத்து விட்டு, "மேலும் ஒரு மணி நேரம் வெட்டலாம் நீ" என்றார். அவன் தயங்கினான். "மணிக்கு ஆயிரம் ரூபா தருகிறேன் செய்" என்றார்.

சரியென்று மீண்டும் வெட்ட ஆரம்பித்தான். மரத்தில் ஒரு சிறு பிளவு கூட ஏற்படவில்லை. அவனுக்குப் பயங்கர எரிச்சல். ஆனாலும், ஆயிரம் ரூபா கிடைக்கிறதே என்று பல்லைக் கடித்தபடி ஒரு மணி நேரம் கோடரியின் பின்பக்கத்தால் வெட்டிக் கொண்டிருந்தான்.

அந்த உளவள மருத்துவர், சொன்னபடியே ஆயிரம் ரூபாவைக் கொடுத்துவிட்டு, "இன்னும் ஒரு மணி நேரம் வேலை செய்தால் பத்தாயிரம் ரூபா தருவேன், செய்" என்றார்.

பத்தாயிரம் ரூபா ஆசையில் மீண்டும் அவன் மரத்தை வெட்ட ஆரம்பித்தான். அவனால் முடியவில்லை. சிறிது நேரத்தில் கோடரியை வீசிவிட்டு மருத்துவரிடம் வந்தான். "மரத்தை வெட்டும்போது ஒரு சிறு துண்டாவது சிதற வேண்டும். கோடரியை திருப்பிப் பிடித்துக்கொண்டு வெறுமனே மரத்தை அடித்துக் கொண்டிருக்க என்னால் முடியவில்லை. வேண்டுமானால் நீங்கள் தந்த பணத்தைத் திருப்பித் தந்துவிடுகிறேன். தயவு செய்து என்னை விட்டுவிடுங்கள்" என்று கெஞ்சத் தொடங்கினான்.

எவ்வளவுதான் பணம் கொடுத்தாலும் ஈடுபாடு இல்லாவிட்டால் எந்த ஒரு வேலையையும் செய்ய முடியாது என்பதை உணர்த்தும் உதாரணம் அது. அதேபோல், ஒரு சிறு நகர்வும் இல்லாமல் ஒரே இடத்தில் அடித்துக்கொண்டிருப்பது எவ்வளவு முட்டாள்தனமோ அந்தளவு முட்டாள்தனத்திற்குரியது தான், ஒரு மாற்றத்தையும் ஏற்படுத்தாமல் தொடர்ந்து ஒரே வித முடிக்கங்களையும் குற்றச்சாட்டுகளையும் சொல்லியபடியே காலத்தை ஒட்டுவது.

தமிழ்மக்களுக்கான பிரதான அரசியல் சக்திகளாகச் செயற்பட்டவர்கள் கடந்த அறுபத்தைந்து வருட காலமாக வைத்து வரும் குற்றச்சாட்டுகளும் கோரிக்கைகளும் ஒரேவிதமாகவே தொடர்கின்றன. இதனால் எந்த மாற்றங்களும் மக்களுக்கு நடக்கவில்லை என்பதையும் அவர்களே ஒப்புக்கொள்கிறார்கள். ஆனாலும் சளைக்காமல் அதே அரசியலையே செய்து வருகிறார்கள்.

இப்படி கோடரியைத் திருப்பிப் பிடித்து மரத்தை வெட்டிக் கொண்டிருக்கும் இந்த முட்டாள்தனத்தை நாம் நிறுத்தச் சொல்ல வேண்டும். மரத்தை வெட்டும் நடைமுறைச் சாத்தியமாக கோடரியைத் திருப்பிப் பிடிப்பதற்குச் சிந்திக்குமாறு அறிவுறுத்த வேண்டும்.

ஆசிரியர்

தமிழ் மக்கள் விடுதலைப்புலிகள் வடக்குத் தேர்தலில் குதிப்பார்களா?

(கொழும்பு)

வடக்கு மாகாணத்தேர்தல் களத்தில் தமிழ் மக்கள் விடுதலைப்புலிகள் கட்சி குதிப்பதற்குத் தயாராகி வருகிறது.

இதற்கான முயற்சிகளில் இக்கட்சியின் மத்தியகுழு உறுப்பினர்கள் தீவிரமாக ஈடுபட்டுவருகின்றனர்.

அதேவேளை மாகாணசபைகளுக்கு அதிகாரங்கள் பகிர்ப

பட வேண்டுமெனவும், தமிழ் மக்கள் விடுதலைப்புலிகள் கட்சி கோரிக்கை விடுத்துள்ளது. கிழக்கு மாகாணத்தில் நடைபெற்ற மே திணைக் கூட்டத்தில் மாகாணங்களுக்கு அதிகாரங்கள் பகிரப்பட வேண்டுமென கட்சி தீர்மானம் நிறைவேற்றியதாக கட்சியின் பேச்சாளர் அசாத் மெல்லானா தெரிவித்துள்ளார். 13ஆம் திருத்தச் சட்டத்தை

முழுமையாக அமுல்படுத்தி மாகாணங்களுக்கு புரண அதிகாரங்களை வழங்குமாறு ஜனாதிபதியிடம் கோரிக்கை விடுக்க உள்ளதாகக் குறிப்பிட்டுள்ளார். அதிகாரப் பகிர்வு தொடர்பில் ஆதரவளிக்கும் தெற்குக் கட்சிகள் குறிப்பாக இடதுசாரிக் கட்சிகளுடன் இணைந்துக் கொள்ளத் தயார் என அவர் சுட்டிக்காட்டியுள்ளார்.

காரைநகரில் கடற்றொழில்; கட்டுப்பாடு எதுவுமில்லை

தெளிவுபடுத்துகிறது கடற்படை

(யாழ்.நிருபர்)

காரைநகரில் புதிதாக அமைக்கப்பட்டுள்ள இராணுவ முகாம் இருக்கும் பிரதேசத்தில் கடற்றொழிலில் ஈடுபடும் கடற்றொழிலாளர் எதிர்நோக்கும் பிரச்சினைகள் பற்றி கடற்படை அதிகாரிகளிடம் முறையிட்டதைத்தொடர்ந்து இராணுவ அதிகாரிகளிடம் கலந்துரையாடி வழமை போன்று இவர்கள் கடற்றொழிலில் ஈடுபடுவதற்கான சாதகமான நிலையினை ஏற்படுத்தமுடியுமென மாதகல் பிரிவு கடற்படைப் பொறுப்பதிகாரி குறிப்பிட்டதாக கடற்றொழிலாளர்கள் தெரிவித்துள்ளனர்.

காரைநகரில் அண்மையில் புதிதாக அமைக்கப்பட்டுள்ள இராணுவமுகாம் பகுதிகளில் களங்கண்டி கரைவலை மீன்பிடித்தொழிலில் ஈடுபடு

வோரை இராணுவத்தினர் கட்டுப்படுத்துவதாகவும் இதனால் தமது வாழ்வாதார தொழிலாக நீண்டகாலம் செய்துவரும் மீன்பிடித்தொழில் பாதிக்கப்பட்டுள்ளதாகவும் கூறப்படுகிறது.

இராணுவத்தினரின் புதிய அறிவித்தலால் ஏற்படும் பாதிப்புகள் குறித்து மீனவர் சங்கங்களின் சமாசம் கடற்படையினரிடம் தெரிவித்ததைத் தொடர்ந்து கடந்தவாரம் மேற்படி கடற்றொழிலாளர்களுக்கும் கடற்படையினருக்குமிடையே நடைபெற்ற கலந்துரையாடலின்போது கடற்றொழிலாளர்களின் பிரச்சினைகளைக் கேட்டறிந்து கொண்ட கடற்படையினர் இராணுவ அதிகாரிகளிடம் கதைத்து சாதகமான நிலையை ஏற்படுத்தித் தருவதாக குறிப்பிட்டுள்ளனர். (10)

தொலைபேசிகள் ஒட்டுக்கேட்கப்படுகிறதா?

அடியோடு மறுக்கிறது ஊடக அமைச்சு

(கொழும்பு)

உடகவியலாளர்கள் இன் தொலைபேசிகள் ஒட்டுக்கேட்கப்படுகிறது என்ற தகவல் சத்தமான பொய் என்றும் அவ்வாறான நடவடிக்கை எதுவும் இதுவரை நடைமுறைப்படுத்தப்படவில்லை என்றும் ஊடகத்துறை அமைச்சின் செயலாளர்

சரித்த ஹேரத் தெரிவித்துள்ளார். அவ்வாறான பதிவுகளை மேற்கொள்ளும் கருவிகளை தகவல் திணைக்களம் கொண்டிருப்பதாக தாம் அறிந்திருக்கவில்லை என்றும் அவர் குறிப்பிட்டுள்ளார். அத்துடன் இலங்கையின் சட்டப்படி அவ்வாறான நடவடிக்கைகளுக்கு அனுமதி

யில்லை என்றும் சரித்த ஹேரத் குறிப்பிட்டுள்ளார்.

எனினும் தொலைபேசி உரையாடல்களை பதிவு செய்யும் கருவிகள் கடந்த வருடத்தில் கொள்வனவு செய்யப்பட்டதாக சண்டீ லீடர் அரசாங்கத் தரப்புக்களை கோட்டு மீண்டும் தெரிவித்துள்ளது.

பாடசாலை மட்டத்தில் சிறுகதைப்போட்டி

நோர்வே முத்தமிழ் அறிவாலயம் அனுசரணை

(யாழ்.நிருபர்)

பாடசாலை மாணவர்களுக்கிடையே சிறுகதைப் போட்டி ஒன்றினை நடத்துவதற்கு நோர்வே முத்தமிழ் அறிவாலயம் முன்வந்துள்ளது.

நோர்வேயில் தமிழ்மொழிக் கல்வியில் தனது 25 ஆவது ஆண்டை நிறைவு செய்யும் வேளையில் இலங்கை மாணவர்களது படைப்பாற்றலை ஊக்குவிக்கும் முகமாகவே இச்சிறுகதைப் போட்டி நடத்தப்படுகிறது.

இப்போட்டியில் முதற்பரிசாக 10,000 ரூபாவும், இரண்டாம் பரிசாக 5000 ரூபாவும், மூன்றாம் பரிசாக 3000 ரூபாவும் வழங்கப்படவுள்ளது.

மேலதிகமாகத் தெரிவு செய்யப்படும் ஐந்து

சிறுகதைகளுக்கு தலா 1000 ரூபா வீதம் பரிசாக வழங்கப்படும்.

இலங்கை பாடசாலை மாணவர்கள் அனைவரும் இப்போட்டியில் பங்குபற்றலாம். கதைகள் மாணவரது கையெழுத்தில் எழுதப்பட்டு, பாடசாலை அதிபரினால் உறுதிப்படுத்தப்பட்டு எதிர்வரும் மே 31 ஆம் திகதிக்கு முன்பு கிடைக்கக் கூடியதாக Muthamil Arivalayam" Herslebs Gate 43, 0578 OSLO Norway என்ற முகவரிக்கு அனுப்பி வைக்க வேண்டுமென அறிவிக்கப்பட்டுள்ளது. (10)

அரசின் அழுத்தங்களுக்கு பணிந்துள்ளனரா ஊடகக்காரர்கள்

(கொழும்பு)

நாட்டில் உள்ள அனேகமான ஊடகவியலாளர்கள் அரசின் கைப்பொம்மைகளாக செயற்பட ஆரம்பித்துள்ளனர் என்று எதிர்க்கட்சித் தலைவர் ரணில் விக்கிரமசிங்க தெரிவித்துள்ளார்.

அரசின் அழுத்தங்களுக்கு அடிபணிந்த அனேகமான ஊடகக்காரர்கள் அரசின் சட்டப்பைக்குள் புகுந்து கொண்டிருப்பதாகவும் ரணில் விக்கிரம

சிங்க தெரிவித்துள்ளார்.

எது எப்படி இருந்தாலும் எதிர்வரும் 2014 ஆம் ஆண்டில் நிச்சயம் ஆட்சி மாறும் எனவும் ரணில் விக்கிரமசிங்க குறிப்பிட்டார்.

கொழும்பில் இடம் பெற்ற தேசிய சட்டத்தரணிகள் சங்கத்தின் 40 ஆவது ஆண்டு நிறைவு நிகழ்வில் கலந்துகொண்டு பேசும் போதே எதிர்க்கட்சித் தலைவர் இவ்வாறு தெரிவித்தார்.

சுகாதாரப் பரிசோதகர்பதவி பயிலுநர்கள் ஆட்சேப்பிய

வடமாகாண சுகாதார அமைச்சின் கீழ் பொதுச்சுகாதார பரிசோதகர் பயிற்சிக்காக பயிலுநர்களைச் சேர்த்துக் கொள்வதற்கான விண்ணப்பங்கள் எதிர்வரும் 15 ஆம் திகதி புதன்கிழமை வரை ஏற்றுக் கொள்ளப்படுமென வடமாகாண சுகாதாரத் துறையின் அமைச்சு அறிவித்துள்ளது.

பத்திரிகைகள் சிலவற்றில் விண்ணப்ப முடிவுத்திகதி 01.05.2013 என பிரகரிக்கப்பட்டிருந்தது. எனினும் 15.05.2013 வரை விண்ணப்பங்கள் ஏற்றுக்கொள்ளப்படுமென வடமாகாண சுகாதாரத் துறையின் அமைச்சு அறிவித்துள்ளது. (10)



60 வருட கால மலட்டுத்தனமான அரசியலால் நாத்தியற்று நிற்கும் நமக்கு உள்ள ஒரே வழி...

தமிழ்த் தேசியக் கூட்டமைப்பு ஒரு தார்மீக அறம் சார்ந்த கட்சி அல்ல. அவர்கள் இந்த நூற்றாண்டுக்கே பொருத்தமில்லாதவர்கள். உண்மையில் இவர்கள் இலங்கை அரசியலில் இருந்தே தூக்கிவிசப்பட வேண்டியவர்கள். தமிழ் மக்களின் தேசிய இனப்பிரச்சினைக்கு அரசியல் அதிகாரப் பகிர்வு மூலம் தீர்வு காண்பதற்கு முன்பாக, தமிழ் சமூகத்திலும் இலங்கையின் தேசிய அரசியலிலும் சமநிலையானதும், சமத்துவமானதுமான அணுகு முறையைக் கொண்ட ஓர் அரசியல் தலைமையும் சூழலும் உருவாக்கப்படுவது அவசியம். தமிழ் மக்கள் மத்தியில் தோழர் டக்ளஸ் மேற்கொண்டு வரும் இணக்க அரசியல் பாதை இன்னும் பெரிய அளவில் விரிவாக்கம் பெற வேண்டும்.

தேவன் (கனடா) கட்டுரையிலிருந்து

வரலாற்றில் பல விடயங்கள் மறக்கப்படுகின்றன அல்லது இருட்டடிப்பு செய்யப்படுகின்றன. 1977இல் ஜே.ஆர்.ஜெயவர்த்தன தமிழ்ச் சமூகத்தை நோக்கி "யுத்தம் என்றால் யுத்தம், சமாதானம் என்றால் சமாதானம்" எனச் சூளுரைத்து, ஆடிக்கலவரம், யாழ். நூலக எரிப்பு, பல்லாயிரம் மக்கள் உயிரிழப்பு, பல பில்லியன் ரூபா சொத்துழிப்பு, இலட்சக்கணக்கான மக்கள் இடப் பெயர்வு நடந்த போது, சர்வதேச மனித உரிமை அமைப்புகளோ, அமெரிக்காவோ, சர்வதேசமோ அல்லது ஐ.நா சபையோ இந்த மனித உரிமை மீறல்கள் பற்றியோ, போர்க் குற்றம் பற்றியோ எந்தக் கேள்வியும் எழுப்பவில்லை. ஏனெனில் ஜே.ஆர் ஒரு மேற்கத்தைய ஏகாதிபத்தியத்தின் அடிவருடி என்பதே காரணமாகும்.

மனித வாழ்வில் தனிமனிதராகட்டும் தேசமாகட்டும், நீதி, தர்மம், அதர்மம் போன்ற விடயங்களில் ஒவ்வொருவரும், ஒவ்வொரு தேசமும் ஒரு கண்ணாடிக்குள்ளாகவே உலகத்தை, பிரச்சினைகளை அணுகுகிறார்கள். இதில் தார்மீக நெறி இருப்பதில்லை.

இறுதி யுத்தமும் முள்ளிவாய்க்கால் பேரழிவும் ஜே.ஆர். செய்தது போன்று மகிந்த அரசு செய்யவில்லை. இந்தப் போரையும் அழிவையும் அரசு தேர்வு செய்யவில்லை. பிரபாகரனும், தமிழ்த் தேசியக் கூட்டமைப்பும், புலம்பெயர் நாடுகளிலுள்ள புலி ஆதரவுச் சக்திகளும் தான் இறுதிக்கட்டப் போரைத் தேர்வு செய்தன.

இலங்கையில் யுத்தம் முடிவுக்கு வந்தபோது கனேடிய தேசிய நாளிதழ் ohd National Post இவ்வாறு ஒரு கருத்தைப் பதிவு செய்திருந்தது.

அதாவது, தொடர்ந்து உலக நாடுகளில் யுத்தத்தை நடாத்திக் கொண்டிருக்கும் ஓபாமாவுக்கு அமைதிக்கான நோபல் பரிசைக் கொடுப்பதைக் காட்டிலும், 30 வருட உள்நாட்டு பயங்கரவாத யுத்தத்தை முடிவுக்குக் கொண்டு வந்த மகிந்தவுக்கு அந்த அமைதிப் பரிசைக் கொடுப்பது சாலச் சிறந்தது எனத் தெரிவித்திருந்தது குறிப்பிடத்தக்கது. இத்தனைக்கும் இப்பத்திரிகை ஒரு தீவிர வலதுசாரிப் பத்திரிகை என்பது குறிப்பிடத்தக்கது.

உண்மையிலேயே மனித உரிமை, போர்க் குற்றம், பொறுப்புக் கூறல் போன்ற விடயங்கள் அவரவர் அரசியல் நிகழ்ச்சி நிரல்களுக்கு ஏற்பவே கையாளப்படுகிறது என்பது பகிரங்க இரகசியம். இதில் உண்மைத் தன்மை இருப்பதில்லை. போரினால் பாதிக்கப்பட்டவர்களுக்கு நீதி கிடைப்பதில்லை. மனித உரிமை நிறுவனங்கள், மன்னிப்புச் சபைகள், ஐ.நா.சபை, அரசு சார்பற்ற நிறுவனங்கள் - இவைகள் அனைத்தும் அமெரிக்காவினதும் மேற்குலகினதும் கைப்பாவைகளாகவே நீண்ட காலமாகச் செயற்பட்டு வருகின்றன என்பது இரகசியமானதல்ல.

இந்தச் சர்வதேசச் சாத்தான்கள் ஈராக், ஆப்கானிஸ்தான், பாலஸ்தீனம், லிபியா, சிரியா, எகிப்து போன்ற நாடுகளில் நடைபெறும் மனித உரிமை மீறல்கள், போர்க் குற்றங்கள் குறித்து வாய் திறப்பதில்லை.

இரட்டைக் கோபுரத் தாக்குதல் (9-11) நடப்பதற்கு முன்பும் - பின்பும் உலக மனிதத்தை எப்படி அமெரிக்கா வேட்டையாடுகிறது, கைதிகளை எப்படி இரகசிய அறைகளில் கொடுமைப்படுத்துகிறது என்பதை, அண்மையில் வெளிவந்த Zero Dark Thirty என்ற விவரணப்படம் முகத்திரையை உலகின் முன் கிழித்தெறிந்துள்ளது.


இந்தக் கூத்தில் சம்பந்தன் தலைமையிலான தமிழ்த் தேசியக் கூட்டமைப்பும், "நாடு கடந்த தமிழீழ அரசம்", புலிகளுக்கு வாரிசு உரிமைகோரும் கிருபாகரன், கனேடிய தமிழ்க் காங்கிரஸ், இங்கிலாந்தில் செயற்படும் உலகத் தமிழர் பேரவை மற்றும் பல்வேறு புலி நிழல் அமைப்புகள் அனைத்தும் மனித உரிமை பற்றியும், இலங்கையை தண்டிக்க வேண்டும், போர்க் குற்ற விசாரணை தேவை என்று கூறுவது சாத்தான் வேதம் ஒதுவது போன்று இருக்கிறது.

சம்பந்தன் தலைமையிலான தமிழ்த் தேசியக் கூட்டமைப்பில் அங்கம் வகிக்கும் "மண்டையன் குழு" புகழ் சுரேன் பிரேமச்சந்திரன், "சப்ரா நிதி நிறுவன மோசடி" புகழ் சரவணபவன், செல்வம் அடைக்கலநாதன், சிறீதரன், மாவை சேனாதிராசா, அரியநேத்திரன் மற்றும் அனைவரும் மனித உரிமைகள் பற்றியும், போர்க் குற்றம் பற்றியும் கதைப்பதற்கு அருகதை அற்றவர்கள். இவர்கள் முதலில் தமிழ் சமூகத்திற்கு தொடர்ந்து செய்து வரும் அநியாயங்களுக்காகப் பொறுப்பு ஏற்க வேண்டும்.

தமிழ்த் தேசியவாத சக்திகளும், புலி நிழல் அமைப்புகளும் பாலச்சந்திரனுக்காக அழுவது "என்றை அம்மாவின் பிள்ளைதான் பிள்ளை, உன்றை அம்மாவின் பிள்ளை சும்மா" என்பது போன்று உள்ளது.

போர்க் குற்ற மீறல் பற்றியும், மனித உரிமை பற்றியும், துஷ்பிரயோகங்கள் பற்றியும் ஆராய்வதற்காக ஐ.நா.செயலாளர் நாயகம் பான் கீ மூன் நியமித்த தருஸ்மன் அறிக்கையில் இலங்கை அரசு மீது 6 குற்றச்சாட்டுகளும், புலிகள் மீதும் புலம்பெயர் புலி ஆதரவுச் சக்திகள் மீதும் 7 குற்றச்சாட்டுகளும் சுமத்தப்பட்டும், அதுபற்றி அமெரிக்கா உட்பட யாரும் கதைப்பது இல்லை.

தமிழ்த் தலைமைகள் தமிழ் மக்களுக்குத் துரோகம் செய்தது போல, இவர்களுடன் சேர்ந்து அரசியல் வியாபாரியான மனோ கணேசனும் தமிழ் சமூகத்திற்குத் துரோகம் செய்கிறார். இவருடைய மக்கள் உரிமைக் கண்காணிப்பு அமைப்பு அரசின் உரிமை



மீறலையே விமர்சிக்கும். புலிகளினதும் தமிழ்த் தேசியக் கூட்டமைப்பினதும் உரிமை மீறல்களை விமர்சிக்காது. அரசியலில் அறிஞர்கள் இருந்தால் தார்மீக நெறி முன்னிலைப்படுத்தப்படும். பதிலுக்கு அயோக்கியர்கள் இருந்தால், வாக்கு வேட்டையும் வியாபாரமும் முன்னிலைப்படுத்தப்படும். இரண்டாவது வகையறாவிரான தமிழ்த் தேசியக் கூட்டமைப்பினர்களும், அவர்கள் போன்றவர்களும் தமிழ் மக்களுக்குத் தலைமைதாங்கும் வரை என்ன நடக்கும் என்பதைச் சொல்ல வேண்டியதில்லை.

எது எப்படி இருப்பினும், அமெரிக்காவின் பாதுகாப்புச் செயலர் பின்வருமாறு கூறுகிறார்: We can't dictate to the world. But we must engage the world. We must lead with our allies.

இதில் இருந்து என்ன சேதி வருகிறது. இவ்வளவு காலமும் உலகத்தை சர்வாதிகாரமாக அடக்கி ஆண்டோம், யுத்தம் செய்தோம், சுரண்டினோம். இனிமேல் அப்படிச் செய்ய முடியாது. ஏனென்றால் அமெரிக்காவின் பொருளாதாரம் வங்குரோத்து நிலையை அடைந்துவிட்டது. ஆகவே வேஷத்தை மாற்றியாக வேண்டும் என்பதுதான். எனவே இந்த வலையில் இந்தியா, இலங்கை என்பன சிக்காது பிராந்திய பாதுகாப்புக்கும், நலன்களுக்கும் முன்னுரிமை கொடுத்துச் செயற்பட வேண்டும்.


தமிழ் மக்கள் மீதான தேசிய ஓடுக்கு முறைக்கான தீர்வு, அரசியல் அதிகாரப் பகிர்வாகும். இந்திய-இலங்கை ஒப்பந்தத்தின் கீழான 13ஆவது திருத்தத்தின் கீழ் மாகாண சபைகளுக்கு இவை வழங்கப்படும் என்பது தமீழ் மொழியில் நிர்வாகம், நம்மை நாமே ஆள வேண்டும் என்ற கருத்துக்கள் வரவேற்கப்பட வேண்டியவைதான். இதில் மாற்றுக் கருத்துக்கு இடமில்லை. ஆனால் இவை அனைத்தையும் யாரிடம் கொடுப்பது என்பதுதான் பிரச்சினை. இந்த இடத்தில்தான் பல கேள்விகள் எழுகின்றன.

சர்வதேசம் கூறுகிறது, அரசாங்கம் தமிழ்த் தேசியக் கூட்டமைப்புடன் பேச்சுவார்த்தை நடாத்தி, வடக்கு கிழக்கின் அதிகாரத்தை அதனிடம் கொடுக்கும்படி. இந்த விடயத்தில் இலங்கைக்கு எந்த நாடும் உத்தரவிட முடியாது. தமிழ்த் தேசியக் கூட்டமைப்பு ஒரு தார்மீக அறம் சார்ந்த கட்சி அல்ல. அவர்கள் இந்த நூற்றாண்டுக்கே பொருத்தமில்லாதவர்கள்.

(08ஆம் பக்கம் பார்க்க)

கடற்பிராந்திய பயன்பாடு கருக்கட்டுகிறது பவியுத்தம்

சமரச முயற்சிகள் பலிக்குமா?



(கொழும்பு)

ஐரோப்பிய ஒன்றியத்துக்கும் அரசுக்குமிடையில் கடற்பிராந்தியப் பயன்பாடு மற்றும் வர்த்தக நடவடிக்கைகள் தொடர்பாக கெடுபிடி நிலைமை தோற்றம் பெற்றுள்ளது.

ஐரோப்பிய ஒன்றியத்தின் ஏற்றுமதித் தடையில் இருந்து தப்பிப்பதற்காக பல்வேறு வாக் குறுதிகளை வழங்க முன்வந்துள்ளதாக கொழும்புத் தகவல்கள் தெரிவிக்கின்றன.

அனைத்துலக மீன்பிடிச் சட்டங்களுக்கு முரணான வகையில், மீன்பிடி நடவடிக்கைகளை மேற்கொள்வதால், ஐரோப்பிய

ஒன்றியத்துக்கான மீன் ஏற்றுமதிக்குத் தடைவிதிக்கப்படலாம் என்று எதிர்பார்க்கப்படுகிறது.

அடுத்த மாதம் ஐரோப்பிய நாடாளுமன்றக் கூட்டத்தில் இலங்கையில் மீன் ஏற்றுமதிக்கு தடைகளை விதிப்பது குறித்து முடிவு செய்யப்படவுள்ளது.

ஏற்கனவே அனைத்துலக சட்டங்களை மீறி மீன்பிடித்தலில் ஈடுபடுவது தொடர்பான குற்றச் சாட்டில், மஞ்சள் அட்டை எச் சரிக்கையை ஐரோப்பிய ஒன்றியம் விடுத்திருந்த நிலையில், இம்முறை ஏற்றுமதி தடைவிதிக்கப்படலாம் என்று எதிர்பார்க்கப்படுகிறது.

இதனால், இலங்கையின் மொத்த ஏற்றுமதியில் சுமார் 5 வீதமாக உள்ள மீன் ஏற்றுமதி கடுமையாகப் பாதிக்கப்படும் என்று கருதப்படுகிறது. இது அரசாங்கத்துக்கு கடும் நெருக்கடியை ஏற்படுத்தியுள்ள நிலை

யில், அனைத்துலக சட்டதிட்டங்களுக்கு அமைவாக, மீன்பிடித் தலை மேற்கொள்வது குறித்து பல்வேறு வாக் குறுதிகளை வழங்க இலங்கை முன்வந்துள்ளதாக அறியப்படுகிறது.

அனைத்துலக சட்ட நடைமுறைகளை மீறும் மீனவர்களுக்கு 15 இலட்சம் ரூபா அபராதம் விதிப்பது, மீன்வளங்களைப் பாதுகாப்பது, உள்ளூர் மீன்பிடிக்கலங்களைக் கண்காணிக்கும் பொறிமுறையை உருவாக்குவது உள்ளிட்ட வற்றை நடைமுறைப்படுத்துவது குறித்து வாக் குறுதிகளை இலங்கை வழங்கியுள்ளது.

ஏற்கனவே கடற்பொழில் நீரியல் வளங்கள் அமைச்சர் ராஜித சேனாரத்ன தலைமையிலான குழு ஐரோப்பிய ஒன்றியத்திடம் இந்த வாக் குறுதிகளை வழங்கியுள்ளதாக தகவல்கள் தெரிவிக்கின்றன.

இலங்கையிலிருந்து மீன் இறக்குமதி செய்யும் பிரதான நாடுகளான, பிரித்தானியா, இதாலி, நெதர்லாந்து, பிரான்ஸ், ஜப்பான், அமெரிக்கா ஆகியவற்றில், முக்கியமான நாளுக்கு நாடுகள் ஐரோப்பிய ஒன்றியத்தைச் சேர்ந்தவை என்பது குறிப்பிடத்தக்கது.

அசுர வேக அபிவிருத்தியை

உலகுக்கு உணர்த்துவோம்

அரசின் பிந்திய நிலைப்பாடு இது

வடக்கு யுத்தத்துக்கும் பிந்திய அசுரவேக அபிவிருத்தியை உலகுக்கு உணர்த்துவதற்கு நல்ல வாய்ப்பு எம்க்குக் கிட்டியிருப்பதாக அமைச்சர் ஜி.எல்.பிரிஸ் தெரிவித்துள்ளார்.

கொழும்பில் நடைபெறவுள்ள பொதுநலவாய மாநாட்டை அரசு இந்த நோக்கத்துக்காக பயன்படுத்தும் என்றும் அவர் தெரிவித்தார். கொழும்பில் நடைபெறவுள்ள கொமன்வெல்த் தலைவர்களின் உச்சி மாநாட்டில் பிரித்தானிய மகாராணி கலந்து கொள்வாரா என்பது இன்னமும் உறுதியாகவில்லை என வெளிவகார அமைச்சர் ஜி.எல்.பிரிஸ் நேற்றுத் தெரிவித்துள்ளார்.

நவம்பர் மாதம் நடைபெறவுள்ள இந்த மாநாட்டில் பிரித்தானியப் பிரதமர் டேவிட் கமரூனும், வெளிவகார அமைச்சர்

சர் வில்லியம் ஹேக்கும் கலந்து கொள்வார்கள் என்று எனக்கு உறுதிப்படுத்தப்பட்டுள்ளது. ஆனால் மகாராணி எலிசபெத் வருவது குறித்து எந்தத் தகவலும் கிடைக்கவில்லை.

கொமன்வெல்த் தலைவரான மகாராணியும் கலந்து கொள்வாரா என்று அவரிடம் கேள்வி எழுப்பிய போது, எனக்குத் தெரியாது. அதுபற்றி நான் கேட்கவில்லை. அது கேட்பதற்குப் பொருத்தமான கேள்வி அல்ல என வெளிவகார அமைச்சர் பிரிஸ் பதிலளித்துள்ளார்.

போருக்குப் பிந்திய நிலைமைகளை காட்டுவதற்கு இது எம்க்கு நல்லதொரு வாய்ப்பு. எமது விருந்தினர்கள் உண்மை நிலைமையை தமது கண்களால் பார்க்க முடியும் என அவர் மேலும் கூறியுள்ளார்.

இன ஐக்கியத்துக்காக

கரம் கொடுத்தவர் எனது தந்தை

அசாத்சாலியின் மகள் குரல் கொடுக்கிறார்



(கொழும்பு)

எனது தந்தை பயங்கரவாதியல்ல, இனவாதத்தையும் மதவாதத்தையும் எதிர்த்து ஐக்கியத்துக்காக குரல் கொடுத்தவர். அவரை ஏன் தேவையற்ற விதத்தில் கைது செய்து தடுத்து வைக்க வேண்டும் என அசாத்சாலியின் மகள் அமினா அசாத்சாலி கண்ணீர் மல்கக் கேள்வி

எழுப்பியுள்ளார். குற்றப் புலனாய்வு பிரிவினரால் எனது தந்தை கைது செய்யப்பட்ட நாளிலிருந்து அவர் எவ்வித ஆகாரமும் உட்கொள்ளாமல் உண்ணாவிரதம் இருந்து வருகிறார். ஆகையால் அவரின் உடல்நிலை நிமிடத்துக்கு நிமிடம் மோசமடைந்து வருகிறது.

அத்துடன் நானும் என் தந்தையின் விடுதலைக்காக உண்ணாவிரதம் இருக்கிறேன் எனவும் அவர் மேலும் தெரிவித்தார்.

நேற்று முன்தினம் அசாத்சாலி நிலையத்தில் இடம்பெற்ற செய்தியாளர் மாநாட்டின்போதே அவர் இதனைத் தெரிவித்தார்.

இது தொடர்பில் அவர்

மேலும் தெரிவிக்கையில், வைத்தியசாலையில் இருக்கும் எனது தந்தையின் உடல் படிப்படியாக மோசமடைந்து வருகிறது. இதற்கு முன்னர் ஒருபோதும் நான் அவரை இப்படிப் பார்த்ததில்லை.

நேற்றுமுன்தினம் நானும் எனது தாயாரும் வைத்தியசாலைக்குச் சென்றபோது அவர் தலையில் வெள்ளைப்பட்டி அணிந்திருந்தார். ஏன் என்று கேட்ட போது தலைவலி என்றார். சாப்பிடமாறு கூறிய போது முடியாது என்றார்.

தண்ணீர் குடிப்பதையும் மருந்து குடிப்பதையும் அவர் மறுத்துள்ளார். எனவே தயவு செய்து அவரை விடுவிக்குமாறு நான் கேட்டுக்கொள்கிறேன் என்றார்.

முட்டை கட்டுகிறது நோர்வே தொண்டு நிறுவனம்

அரசின் கெடுபிடி காரணமா?

(கொழும்பு)

கொழும்பில் இயங்கி வந்த நோர்வே தன்னார்வத் தொண்டு நிறுவனமொன்று நாட்டை விட்டு வெளியேறத் தீர்மானித்துள்ளது. போதியளவு உதவு தொகைகள் கிடைக்காத காரணத்தினால் இவ்வாறு பணிகளை முடிவுறுத்திக்கொள்ளத் தீர்மானித்ததாக அறிவித்துள்ளது.

நோர்வே புகலிடக் கோரிக்கையாளர் பேரவை என்ற அமைப்பே இவ்வாறு பணிகளை முடிவுறுத்திக்கொண்டு நாடு திரும்பத் தீர்மானித்துள்ளது. 2004 ஆம் ஆண்டு முதல் வடக்கு, கிழக்கு, தெற்கு, வடமேற்கு மாகாணங்களில் இடம்பெயர் மக்களுக்கு மனிதாபிமான உதவிகளை குறித்த நிறுவனம் வழங்கி வந்தமை குறிப்பிடத்தக்கது. நிதிப் பற்றாக்குறை காரணமாக தொடர்ந்தும் உதவிகளை வழங்க முடியாத நிலைமை ஏற்பட்டுள்ளதாக அறிவித்துள்ளது.

நாட்டின் நல்ல அம்சங்கள் ஏன் கண்ணில் புலப்படுவதில்லை

கேள்வி எழுப்புகிறார் ஜனாதிபதி

எமது நாட்டின் நல்ல அம்சங்கள் எதுவும் எவர் கண்களிலும் படுவதில்லை. குற்றம் குறைகள் மீதே அனைவரும் பார்வையைச் செலுத்துகின்றனர்.

இந்த உலகிலுள்ள அனைத்து நாடுகளிலும் குற்றங்கள், குறைகள் இருக்கின்றன. குற்றம், குறைகளற்ற நாடொன்று உலகில் இல்லை என ஜனாதிபதி மகிந்த ராஜபக்ஷ கூறினார்.

அம்பலாங்கொடை தர்மா ஷோக வித்தியாலயத்தின் நூற்றாண்டு விழாவில் பிரதம அதிதியாகக் கலந்துகொண்ட ஜனாதிபதி பஸ்துறைகளில் திறமைகளை வெளிப்படுத்திய 23 மாணவ, மாணவியருக்கு விருது

களை வழங்கினார். இது தொடர்பில் நடைபெற்ற வைபவத்தில் அவர் உரையாற்றும்போதே மேற்கண்டவாறு தெரிவித்தார். அவர் தொடர்ந்தும் உரையாற்றுகையில்,

சிறைச்சாலைகள் அற்ற, பொலிஸ் நிலையங்கள் அற்ற, நீதிமன்றங்கள் அற்ற நாடென்றும் உலகில் இல்லை. சோம்பேறியான அதிகாரிகள் அற்ற நாடு இல்லை. இருப்பினும் அபிவிருத்தி அடைந்த பலம்வாய்ந்த நாடுகள் இவற்றை முக்கியப் படுத்துவதில்லை. உலகிலுள்ள ஏனைய நாடுகள் தங்களுடைய நாட்டின் பெருமையை மாத்திரம் பேசுகின்றன என்றும் அவர் தெரிவித்தார்.

மாலைதீவில் கால்பதிக்கும் அமெரிக்கா; இலங்கையின் பாதுகாப்புக்கு அச்சுறுத்தல்

அமைச்சர் சம்பிக்க குமுறல்

(கொழும்பு)

மாலைதீவுடன் அமெரிக்கா செய்துகொள்ளவுள்ள உடன்படிக்கையின் காரணமாக இலங்கையின் பாதுகாப்புக்கு அச்சுறுத்தல் ஏற்பட்டுள்ளதாக அமைச்சர் சம்பிக்க ரணவக்க எச்சரிக்கை விடுத்துள்ளார்.

மாலைதீவுடன் அமெரிக்கா ஏற்படுத்திக் கொண்டுள்ள பாதுகாப்பு உடன்படிக்கையின் படி அமெரிக்காவின் பாதுகாப்பு தளம்

ஒன்று மாலைதீவில் அமைக்கப்படும்.

அமெரிக்காவின் விமானங்கள் மற்றும் கப்பல்கள் மாலைதீவு கடல்பகுதிக்குள் எவ்வித கட்டுப்பாடுகளும் இன்றி வந்துசெல்ல முடியும்.

இதன்போது அந்த விமானங்கள் மற்றும் கப்பல் நிச்சயமாக இலங்கையின் கரையோர பிரதேசங்களின் பாதுகாப்புக்கு அச்சுறுத்தலாக அமையும். இலங்கையில் சீனாவின் ஆதிக்கம் கூடியுள்ளதை அடுத்து அதனைக் கட்டுப்படுத்தும்



முக்கமாகவே அமெரிக்கா இந்த நடவடிக்கையை எடுத்துள்ளது.

அத்துடன் வளர்ச்சிபெற்றவரும் இஸ்லாமிய அடிப்படையிலும், காரணமாக இலங்கைக்கு மேலும் அச்சுறுத்தல்கள் ஏற்படக்கூடும் என்று சம்பிக்க ரணவக்க எச்சரித்துள்ளார்.

சர்வதேச சட்டத்தரணிகளுக்கு அரசு காட்டுகிறது பச்சைக்கொடி

விராணி விவகாரம் கூடு பிடிக்குமா?

(கொழும்பு)

சர்வதேச சட்டத்தரணிகள் சங்கப் பிரதிநிதிகள் எந்த நேரத்திலும் இலங்கைக்கு விஜயம் செய்யலாம் என்றும், அவர்கள் நாட்டின் எந்தப் பகுதிக்கும் சென்று திரும்பலாம் என்றும் அரசுதரப்பில் தெரிவிக்கப்படுகிறது.

இதனால் முன்னாள் பிரதம நிதியரசர் விராணி விவகாரம் மீண்டும் குடுபிடிப்பதற்கான சாத்தியங்கள் உருவாகியுள்ளதாக தகவல்கள் தெரிவிக்கின்றன.

சர்வதேச சட்டத்தரணிகள் சங்கத்தினர் உத்தியோக பூர்வமாக விண்ணப்பித்தால் இலங்கைக்கு சென்றுவர விசா வழங்கப்படும் என்று இலங்கையின் பிரித்தானியாவுக்கான உயர்ஸ்தானிகர் குறிப்பிட்டுள்ளார்.

உயர்ஸ்தானிகர் கிரிஸ் நோனிஸ், வெளிநாட்டு செய்தி சேவை ஒன்றுக்கு இந்தக் கருத்தை வெளியிட்டுள்ளார்.

கடந்த வருடம் சர்வதேச சட்டத்தரணிகள் சங்கத்தினர் உரிய காரணங்களைக் குறிப்பிடாமல் காரணமாகவே அவர்களின் விசா விண்ணப்பங்கள் நிராகரிக்கப்பட்டன என்று அவர் சுட்டிக்காட்டியுள்ளார்.

முன்னாள் பிரதம நிதியரசர் சிராணி பண்டாரநாயக்கவுக்கு எதிரான குற்றவியல் பிரேரணை நடவடிக்கைகளை கவனிக்கும் பொருட்டு இலங்கைக்கு வரவிருந்த சர்வதேச சட்டத்தரணிகள் சங்க உறுப்பினர்களுக்கே இலங்கை அரசாங்கம் விசா வழங்கலை மறுத்தமை குறிப்பிடத்தக்கது.

சமுர்த்தி உதவிகளை மாணவர்கள் கல்விக்காக பயன்படுத்தவேண்டும்



(யாழ்ப்பாணம்) மாணவர்களின் கல்வி வளர்ச்சிக்கு உதவ எம்மாலான அனைத்து முயற்சிகளையும் மேற்கொள்ளத் தயாராகவுள்ளோம் என ஈ.பி.டி.பியின் நாடாளுமன்ற உறுப்பினர் சில்வெஸ்திரி அலன்ரின் (உதயன்) தெரிவித்துள்ளார்.

அவர் மேலும் தெரிவிக்கையில், இத்திட்டமானது வறுமைக்கோட்டிற்குள் வாழுகின்ற மாணவர்களின் கற்றலுக்கு பெரும் துணையாக அமையும் என்றும், கல்விக்குத் தடையாக இருக்கின்ற சகல காரணிகளும் நீக்கப்பட வேண்டும் மேலும் கல்வியை ஊக்குவிக்க அமைச்சர் டக்ளஸ் தேவானந்தாவுடன் ஈழ மக்கள் ஜனநாயகக் கட்சியினரும் அனைத்து விதமான நடவடிக்கைகளையும் மேற்கொள்ளத் தயாராக இருக்கின்றோம் என்றும் தெரிவித்தார்.

தொடர்ந்து இச் சமுர்த்தி திட்டத்தினை மாணவர்கள் தங்களின் கல்வி நடவடிக்கைகளுக்கு பயன்படுத்திக்கொண்டு அத்துறையிலே சாதிப்பதற்குரிய முயற்சிகளை மேற்கொண்டு நாட்டிற்கு நல்ல சேவை வழங்கும் தலைவர்களாக உருவாக வேண்டுமென்றும் தெரிவித்தார்.

தொடர்ந்து இச் சமுர்த்தி திட்டத்தினை மாணவர்கள் தங்களின் கல்வி நடவடிக்கைகளுக்கு பயன்படுத்திக்கொண்டு அத்துறையிலே சாதிப்பதற்குரிய முயற்சிகளை மேற்கொண்டு நாட்டிற்கு நல்ல சேவை வழங்கும் தலைவர்களாக உருவாக வேண்டுமென்றும் தெரிவித்தார்.

கல்விச் சுற்றுலா

(யாழ்ப்பாணம்) ஈ-சிற்றி ஆங்கிலக் கல்லூரியின் வருடாந்த தென் இலங்கைக்கான கல்விச் சுற்றுலா எதிர்வரும் 22 ஆம் திகதி ஆரம்பிக்கப்படவுள்ளதாக அதன் நிர்வாக இயக்குநர் லயன். டாக்டர் க.ஜெயச்சந்திரமூர்த்தி தெரிவித்துள்ளார்.

மாணவர்களின் ஆளுமையை விருத்தி செய்யவும், தென் இலங்கை மக்களுடன் புரிந்துணர்வை ஏற்படுத்தவும், ஆங்கிலக் கல்வியை மற்றவர்களுடன் பகிர்ந்துகொள்ளும் முகமாகவே இந்தக் கல்விச் சுற்றுலா மேற்கொள்ளப்படுவதாக தெரிவிக்கப்பட்டுள்ளது.

துணுக்காய் வலயமட்ட தமிழ்த்தினப்போட்டி முடிவுகள்

(துணுக்காய்) துணுக்காய் வலய கல்வி அலுவலகத்துக்குட்பட்ட பாடசாலைகளுக்கிடையே நடைபெற்ற வலய மட்டத்தமிழ்த்தினப்போட்டியில் முதல் மூன்று இடங்களைப் பெற்ற மாணவர்களின் விபரம் வருமாறு,
(நேற்றைய தொடர்ச்சி)
நடனம் குழு -1
மு.கற்சிலைமடு அ.த.க. பாடசாலை, மு.யோகபுரம் ம.வித்தி நாட்டிய நாடகம் (ஆடல் கதை

மு.கற்சிலைமடு அ.த.க. பாடசாலை
நாட்டார் பாடல்
மு.யோகபுரம் ம.வித்தி வில்லுப்பாட்டு
மு.மாங்குளம் ம.வித்தி விவாதம்
மு.மாங்குளம் ம.வித்தி, மு.பாண்டியங்குளம் ம.வித்தி தமிழறிவு வினாவிடை
மு.பாண்டியங்குளம் ம.வித்தி, மு.மாங்குளம் ம.வித்தி (முற்றும்)

எமக்கும் மின்சாரம் கிடைக்குமா? கள்ளப்பாடு மக்கள் கேள்வி

முல்லைத்தீவு மாவட்டம் கரைத்துறைபற்று பிரதேசசெயலர் பிரிவுக்குட்பட்ட கள்ளப்பாடு வடக்கு கிராமத்தில் பெரும்பாலான மக்களுக்கு வடக்கின் வசந்தம் திட்டத்தின் மூலம் கிடைக்கவேண்டிய மின்சார இணைப்பு கிடைக்காததால் அப்பகுதி மக்கள் பெரும் கஷ்டங்களை எதிர்நோக்க வேண்டி உள்ளதாக அப்பகுதி மக்கள் விசனம் தெரிவிக்கின்றனர். இது தொடர்பாக மேலும் தெரிய வருவதாவது ஆழிப்பேரலை மற்றும் பயங்கரவாத நடவடிக்கைகளால் பெரிதும் பாதிப்புக்குள்ளான குறித்த மீனவகிராம மக்கள் மீளக்குடியேறி பல ஆண்டுகள் கடந்தும் தமக்கு இது வரையில் மின்சார இணைப்பு வழங்கப்படவில்லை எனத் தெரிவித்தனர்.

இதனால் பாடசாலை மாணவர்கள் முதற்கொண்டு ஏனைய பொதுமக்களும் பெரிதும் பாதிப்புக்குள்ளாவதாக அப்பகுதி மக்கள் தெரிவிக்கின்றனர். இது தொடர்பாக உரிய அதிகாரிகளிடம் பலமுறை முறையிட்டும் சாதகமான பலன் எதுவும் கிடைக்கவில்லை என மக்கள்

சட்டிக்காட்டுகின்றனர். எனவே உரிய தரப்பினர் இதனை கருத்தில் கொண்டு பாதிக்கப்பட்ட மக்களின் வேண்டுகோளுக்கு செவிசாய்ப்பார்களா என மக்கள் கேள்வி எழுப்புகின்றனர். (125)

வருடாந்த மகோற்சவம்

(யாழ்ப்பாணம்) மன்னார் மாதோட்டம் கௌரி அம்பாள் சமேத திருக்கேதீஸ்வரப் பெருமானின் வருடாந்த மகோற்சவம் எதிர்வரும் 15ஆம் திகதி புதன்கிழமை கொடியேற்றத்துடன் ஆரம்பமாகிறது. இவ்வாலயத்தின் முதலாவது நாள் இரவுத் திருவிழா இவ்வாண்டும் வழமைபோல் திருகோணமலை மாவட்ட சைவ அடியார்களால் நடத்தப்படவுள்ளது.

திருக்கோணேஸ்வரத்திலிருந்து பாவநாசத்தீர்த்தம் திருக்கோணேஸ்வர ஆலய பரிபாலன சபையினரால் திருக்கேதீஸ்வர ஆலயத்திற்கு எடுத்துச் செல்லப்படும் திருகோணமலையைச் சேர்ந்த அடியார்கள் திருக்கேதீஸ்வரம் செல்வதற்கு வேண்டிய போக்குவரத்து ஒழுங்குகளும் செய்யப்பட்டுள்ளதாக பரிபாலனசபையினர் தெரிவித்துள்ளனர். (10)

அக்கரைப்பற்றுக்கான இ.போ.ச. பேருந்துச்சேவை

(யாழ்ப்பாணம்)

இன்றிலிருந்து இலங்கைப் போக்குவரத்துச்சபையினால் மக்களின் நன்மை கருதி தினசரி அக்கரைப்பற்றுக்கு பேருந்துச்சேவை நடைபெற இருக்கின்றது. இச்சேவையானது யாழ். மத்திய பேருந்து நிலையத்தில் இருந்து மாலை 4 மணிக்கும் சேவையாற்றப்படும். அக்கரைப்பற்று பேருந்து நிலையத்திலிருந்து மதியம் 12.00 மணிக்கும் சேவையாற்றப்படும்.

இதற்கான ஆசனப்பதிவுகளை யாழ். மத்திய பேருந்து நிலையத்திலும் அக்கரைப்பற்றுபேருந்து நிலையத்திலும் மேற்கொள்ள முடியும் என இலங்கை போக்குவரத்துச் சபையின் வடபிராந்திய முகாமையாளர் செ. அ.அஸ்கர் தெரிவித்துள்ளார்.

முரசின இன்றைய பணி

[06.05.2013 - திங்கட்கிழமை]

விஜய வருஷம் சிந்திரை மாதம் 23 ஆம் திகதி. நட்சத்திரம் உகரட்டாதி. பி.இரவு 4.35 வரை. திதி நுவாநசி பி.இரவு 4.18 வரை. இராசுகாலம் 07.26 - 08.56 வரை. சுயநேரம் 11.56 - 1.26 வரை. சிந்தம்.

சோதிடஞானி அவர்களால் கணிப்பீட்டது.



மேடம் செயல்களில் பதற்றம் இருக்கும். பொறுமை தேவை. எவருக்கும் தேவையற்ற வாக்குறுதி தரவேண்டாம். தொழிலில், வேலைப்பளு கூடும். செலவில் சிக்கனம் பின்பற்றுவீர்கள். பயனற்ற பொருளை ஆசையில் வாங்க வேண்டாம்.



ரிஷயம் வேலைகளை மனப்பூர்வமடல் நிறைவேற்றுவீர்கள். தொழில் சிறந்து, பிறரது கவனத்தை ஈர்க்கும். தாராள பணவரவு. வெகுநாள் எதிர்பார்த்த அனுசூல செய்தி வந்து சேரும். சுற்றுலாவுக்குத் திட்டமிடுவீர்கள். நண்பர் சந்திப்பில் மகிழ்வு.



மிதுனம் உறவினர் ஒருவரின் அதிக பாசத்தினால் வியப்படைவீர்கள். தொழில், ஆரவாரம் தவிர்ந்து செயற்பட வேண்டும். அளவான பணவரவு. பகட்டுக்காக செலவு செய்ய வேண்டாம். பிள்ளைகளின் செயல் மகிழ்விக்கும். ஆரோக்கியம்.



கடகம் சமூக நிகழ்வில் இனிய அனுபவம் பெறுவீர்கள். சார்ந்தவர்களை உணக்கப்படுத்துவீர்கள். தொழிலில் எதிர்பார்ப்பை விட வளர்ச்சி அதிகரிக்கும். உபரி பணவரவு. புத்திரர் விரும்பியது வாங்கித் தருவீர்கள். உத்தியோகத்தர்களுக்கு உயர்வு.



சிம்மம் செயல்களில் முன்யோசனை நிறைந்திருக்கும். முடியாத வேலைகளை நிறைவேற்ற முயற்சி எடுப்பீர்கள். தொழில், வளர்ச்சியின் பரிமாணம். பணவரவில் முன்னேற்றம். குடும்பத்தில் சுபநிகழ்வு உருவாகும். வெளியூரிலிருந்து நல்ல செய்தி.



கன்னி மனதில் கலை உணர்வு. முகத்தில் சந்தோஷம் பொலிவு. தொழில், செழிக்க அனுசூலம் உருவாகும். பணவரவில் கொஞ்சம் சேமிப்பீர்கள். உத்தியோகத்தர்களுக்கு, சலுகை, வெகுமதி கிடைக்கும். குடும்பத்திற்குள் இருந்த பிணக்கு தீரும்.



துலாம் முக்கியமான வேலைகளை பிறரிடம் ஒப்படைக்க வேண்டாம். தொழில், புதிய அணுகுமுறை தேவை. குறைந்த பணவரவு. உறவினர் உதவி எதிர்பார்த்துப் பேசுவர். ஓய்வு, உடல் நலம் காக்கும். வாழ்க்கைத்துணை ஆதரவில் விரக்தி விலகும்.



விருச்சிகம் முக்கியஸ்தர் ஒருவரின் நட்பு அதிர்ஷ்டவசமாக கிடைக்கும். திகைப்பு தந்த வேலையை, எளிதாக நிறைவேற்றுவீர்கள். தொழில், தடை விலகும். கூடுதல் பணவரவில், சேமிப்பீர்கள். உடல் நலம் பலம் பெறும். ஆன்மிக ஈடுபாடு.




தனுசு பணம் அறிந்து விலகுவதால், சிரமம் தவிர்க்கலாம். தொழில், தாமத கதியில். வரவை விட, செலவு கூடும். சொத்து, ஆவணம் பாதுகாப்பில் கவனம் வேண்டும். பாதுகாப்பு குறைவான இடங்களில் செல்ல வேண்டாம். புத்திரர் நம்பிக்கை தருவர்.




மகரம் மனம் விரும்பாத நிகழ்ச்சியில் விலகியிருப்பது நல்லது. அதிக உழைப்பினால் மட்டுமே, தொழில், முன்னேற்றம் பெறும். சேமிப்பு செலவுக்கு பயன்படும். உடல் நலத்திற்கு உணவில் கவனம். புது முயற்சிகளை ஒத்திப்போடுக. அசதி வாட்டும்.



கும்பம் கவனக்குறைவினால், சிறு சிரமம் வரலாம். நிதானம் நன்மை தரும். பொது சேவைகளில் ஈடுபட்டு சமூக கௌரவம் உயரும். தொழில், முன்னேற்றம் வரும். வரவுக்கேற்ற செலவு வரும். தாயின் அன்பு, மனதிற்கு ஆறுதல்.




மீனம் குடும்ப பெரியவர்களின் ஆலோசனையை ஏற்று நடப்பீர்கள். பொறுப்பான வேலைக்கு பாராட்டுக் கிடைக்கும். தொழில் வளர்ச்சி அதிகரிக்கும். பணவரவு திருப்திகரமாகும். இயன்ற அளவில் அறப்பணி செய்வீர்கள். குடும்பத்தினருடன் மகிழ்ச்சி.



கிளிநொச்சியில் புதிதாக அமைக்கப்பட்டு வரும் மக்கள் வங்கிக் கிளைக் கட்டடத்தினைக் காணலாம். (54)

கூடங்குளம் மின் உற்பத்தி விவகாரம் உச்ச நீதிமன்றில் இன்று தீர்ப்பு



கூடங்குளத்தில் அணுமின் நிலையத்தில் மின் உற்பத்திக்கு தடை விதிக்க வேண்டுமென தொடரப்பட்ட வழக்கின் தீர்ப்பு இன்று வழங்கப்படுமென அறிவிக்கப்பட்டுள்ளது. ரஷ்யா உதவியுடன் கூடங்குளத்தில் கட்டப்பட்டுள்ள அதிநவீன அணுமின் நிலையம் பாதுகாப்பானதாக இல்லை. எனவே அங்கு மின் உற்பத்தி செய்யத் தடை விதிக்க வேண்டும் என்று உச்ச நீதிமன்றில் வழக்குத் தொடரப்பட்டது. நீதிபதிகள் கே.எஸ். ராதா கிருஷ்ணன், தீப்கமிஸ்ரா ஆகியோரை கொண்ட அமர்வில்

இந்த வழக்கு விசாரணை கடந்த 3 மாதங்களாக நடந்தது. மின் உற்பத்திக்குத் தடை விதிக்கக் கோருவதற்கு ஆதரவான கருத்துக்களை அணுமின் உற்பத்தி எதிர்ப்பாளர்கள் வைத்தனர். ஆனால் மத்திய அரசும், அணுமின் உற்பத்திக் கழகமும் எதிர்ப்பாளர்களின் குற்றச்சாட்டுக்களை மறுத்தன. இயற்கைப் பேரழிவு ஏற்பட்டாலோ, தீவிரவாதிகள் தாக்குதல் நடத்தினாலோ கூடங்குளம் அணுமின் நிலையத்துக்கு எந்த பாதிப்பும் வராது என்று உறுதி கூறப்பட்டன. இந்த வழக்கு விசாரணை சமீபத்தில் முடிந்த நிலையில், தீர்ப்பு ஒத்திவைக்கப்பட்டிருந்தது. இந்த நிலையில் இன்று இந்த வழக்கில் தீர்ப்பு வழங்கப்படும் என்று அறிவிக்கப்பட்டுள்ளது. கடந்த செப்டெம்பர் மாதம் கூடங்குளம் அணுமின் நிலையத்தில் எரிபொருள் நிரப்பும் பணி தொடங்கி அதை தடை செய்ய அணுஉலை எதிர்ப்பாளர்கள் உச்ச நீதிமன்றில் மனு செய்தனர். ஆனால் அதை உச்ச நீதிமன்றம் ஏற்கவில்லை. எனவே கூடங்குளம் அணுமின் நிலையத்தில் மின்சாரத்தை உற்பத்தி செய்ய உச்ச நீதிமன்றம் இன்று ஒப்புதல் வழங்கும் என்ற எதிர்பார்ப்பு ஏற்பட்டுள்ளது.



மிஸ் இந்தியா போட்டியில் முடிசூடினார் மாற்றுத்திறனாளி



கால், இந்தியப் பாரம்பரிய உடை போட்டி, அறிவுத்திறன் மற்றும் வினாடி வினா உள்ளிட்ட போட்டிகளில் வெற்றி பெற்றார். இந்திய பாலிவுட் நடன இசைக்கு ஏற்ப, நடனமாடிப் பழகிய

மலேசியாவில் நடைபெற்ற, உலகளாவிய "மிஸ் இந்தியா" போட்டியில், செவித் திறனற்ற நெகால் அழகி பட்டத்தை வென்றுள்ளார். பிரிட்டனில், லீசெஸ்டர் பகுதியைச் சேர்ந்த, இந்திய வம்சாவளிப் பெண், நெகால் போகெய்தா, 20. கடந்த ஆண்டு, அக்டோபர் மாதம்; 'மிஸ் இந்தியா யுகே' பட்டத்தை வென்றார். கேட்கும் திறன் இல்லாத நெகால், தங்கை ஜெயஷா மூலம், தன் கருத்தை வெளிப்படுத்துகிறார். மலேசியாவின், கோலாலம்பூர் நகரில், கடந்த, 27 ஆம் திகதி, நடைபெற்ற, உலகளாவிய மிஸ் இந்தியா போட்டியில் பங்கேற்ற நெ

இவர், இசையைக் கேட்கும் திறன் இல்லாவிட்டாலும், இசை கருவிகளின் அதிர்வின் மூலம், அழகி போட்டியின் போது நடனமாடி அசத்தினார். இந்திய வம்சாவளியைச் சேர்ந்த, 40 பெண்கள், இந்தப் போட்டியில் பங்கேற்றனர். முதலாவது இடம் பிரிட்டனை சேர்ந்த நெகாலுக்கும், இரண்டாவது இடம் மலேசிய அழகி ஜஸ்வீர் கவுருக்கும், மூன்றாவது இடம் ஓமன் நாட்டை சேர்ந்த சுரபி சச்சிதேவுக்கும், நான்காவது இடம் ஐக்கிய அரபு எமிரேட்டை சேர்ந்த கீதாஞ்சலிக்கும், ஐந்தாவது இடம், நைஜீரியாவை சேர்ந்த ஆயுஷிக்கும் கிடைத்தது.

60 வருடம்...
(5ஆம் பக்கத்தொடர்ச்சி...)
உண்மையில் இவர்கள் இலங்கை அரசியலில் இருந்தே தூக்கி வீசப்பட வேண்டியவர்கள். இவர்களின் தேசத்துரோக அரசியலால் மகிந்த இதுவரை இடி அமீன் ஆக மாறாமல் இருப்பதே பெரிய விடயம். தமிழ் மக்களின் தேசிய இனப் பிரச்சினைக்கு அரசியல் அதிகாரப் பகிர்வு மூலம் தீர்வு காண்பதற்கு முன்பாக, தமிழ் சமூகத்திலும் இலங்கையின் தேசிய அரசியலிலும் சம நிலையானதும் சமத்துவமானதுமான அணுகுமுறையைக் கொண்ட ஒரு அரசியல் தலைமையும் சூழலும் உருவாக்கப்படுவது அவசியம். தமிழ் மக்கள் மத்தியில் தோழர் டக்ளஸ் மேற்கொண்டு வரும் இணக்க அரசியல் பாதை இன்னும் பெரிய அளவில் விரிவாக்கம் பெற வேண்டும். அத்துடன் தமிழ் சமூகத்தை தமிழர்களாகவும், இலங்கையர்களாகவும் பின்பற்றும் அடையாளத்தையும் உருவாக்க வேண்டும். பேரர்க் குற்ற விசாரணை வேண்டும், தண்டிக்கப்பட வேண்டும் என்ற பொறுப்பற்ற வாதங்களை விடுத்துவிட்டு, மக்கள் ஆதரவுடனும் ஆசியுடனும் ஆட்சி நடாத்தும் ஒரு தலைவருடன் இணக்க அரசியலை மேற்கொண்டு, தமிழ் சமூகத்திற்கு வேண்டிய நல்ல எவற்றை அவர் மூலமாகச் செய்விக்கும் ஆக்கபூர்வமான அரசியலை தமிழ்த் தேசியக் கூட்டமைப்பு மேற்கொள்வதுடன், அதற்கு தமிழ் மக்கள் பூரண ஆதரவும் வழங்க வேண்டும். இது ஒன்றே தமிழ்த் தலைமைகளின் கடந்த 60 வருட கால மலட்டுத்தனமான அரசியலால் நாதியற்று நிற்கும் இலங்கைத் தமிழினத்திற்கு இன்று விமோசனம் அளிக்கக்கூடிய ஒரே வழியாகும்.

கச்சதீவு மீட்பு குறித்து கேள்வி எழுப்பினார் கருணாநிதி

கச்சதீவை மீட்க அதி.மு.க. ஆட்சிக் காலத்தில் முதல்வர் ஜெயலலிதா எடுத்த நடவடிக்கை என்ன? என்று தி.மு.க. தலைவர் கருணாநிதி கேள்வி எழுப்பியுள்ளார். கச்சதீவை மீட்க தி.மு.க. ஆட்சியில் ஒரு நடவடிக்கையையும் கருணாநிதி எடுக்கவில்லை என்று பேரவையில் ஜெயலலிதா கூறியதற்குப் பதில் அளிக்கும்

வகையில் கருணாநிதி இவ்வாறு கூறியுள்ளார். இது தொடர்பாக அவர் வெளியிட்ட அறிக்கையில், கச்சதீவை மீட்க வேண்டும் என்று மத்திய அரசை வலியுறுத்தி சட்டப்பேரவையில் வெள்ளிக் கிழமை தீர்மானம் நிறைவேற்றப்பட்டுள்ளது. இந்தத் தீர்மானத்தை முதல்வர் ஜெயலலிதா முன்மொழிந்து நீண்ட நேரம் உரையாற்றியுள்ளார்.

காந்தியின் இரத்தத் துளியும் வருகின்றது ஏலத்திற்கு



நமது தேசப்பிதா மகாத்மா காந்தியின் ஒரு துளி இரத்தம் பத்து இலட்சம் ரூபாய்க்கு ஏலம் போகும் என்று எதிர்பார்க்கப்படுகிறது. லண்டனில் உள்ள முல்லோக் மையத்தில் மகாத்மா காந்தி பயன்படுத்திய 50

நினைவுப் பொருட்கள், வரும் 21 ஆம் திகதியன்று ஏலம் விடப்படவுள்ளது. இவற்றில் காந்தியின் தோல் செருப்புகள், மிகவும் விரும்பி அணியும் நீண்ட துண்டு, போர்வை, கோப்பை, கரண்டி, முட்கரண்டி

மற்றும் கப் உள்ளிட்டவையும் அடங்கும். இவை தவிர காந்தியின் இரத்தத் துளியும் கூட ஏலம் விடப்படவுள்ளது. இந்த இரத்தத்துளி அவர் தானம் செய்வதற்கு முன்பு எடுத்து பரிசோதிக்கப்பட்டதாகும். கடந்த 1924ஆம் ஆண்டு சுமதி முகர்ஜி என்பவருக்கு காந்தி இரத்ததானம் செய்தார். அப்பொழுது அவரது இரத்தம் ஒரு கண்ணாடி சிலேட்டில் எடுத்து மைக்ரஸ்கோப்பில் வைத்து பரிசோதிக்கப்பட்டது. அந்த இரத்தத் துளிகளே தற்பொழுது ஏலத்துக்கு வரவுள்ளது. இந்த ஒரு துளி இரத்தம் மட்டும் ரூ.10 இலட்சத்துக்கு ஏலம் போகும் என்று எதிர்பார்க்கப்படுகின்றது.

நடிகர் பவர் ஸ்ரார் மீது மேலும் மூன்று வழக்குகள்

மோசடி புகாரில் கைதாகி, வேலூர் சிறையில் அடைக்கப்பட்டுள்ள நடிகர் "பவர் ஸ்டார்" சீனிவாசன், மேலும், மூன்று வழக்குகளில் செய்ய பொலிஸார் தீவிரம் காட்டி வருகின்றனர். மேலும், அவரது வங்கிக் கணக்குகளை, பொலிஸார் முடக்கியுள்ளனர். அத்துடன், 150 கோடி ரூபாய் மதிப்புள்ள அவரது சொத்துக்கள், எங்கெங்கு இருக்கிறது என்ற விவரத்தையும் பொலிஸார் சேகரித்து வருகின்றனர். ஆந்திர தொழிலதிபருக்கு, 20 கோடி ரூபாய் கடன் வாங்கித் தருவதாகக் கூறி, 50 இலட்சம் ரூபாய் மோசடி செய்தது தொடர்பாக, கடந்த, 26ஆம்

திகதி, பவர் ஸ்டார் சீனிவாசன் கைது செய்யப்பட்டார். இதேபோல், ஏராளமானோரிடம், மோசடி செய்துள்ளதாகப் புகார்கள் வந்த வண்ணம் உள்ளன. சண்டிகரைச் சேர்ந்த ஜெகத் சிங்கிடம், 2 கோடி ரூபாய், கோவாவை சேர்ந்த பிரகார ஜே.ரத்தோரிடம், 16.5 இலட்சம் ரூபாய், சென்னை பெசன்ட் நகரைச் சேர்ந்த வக்கீல் ஜெகநாதனிடம், 70 இலட்சம் ரூபாய் பெற்றுக் கொண்டு மோசடி செய்ததாக கொடுத்த புகார்களின் அடிப்படையில், மத்திய குற்றப்பிரிவு பொலிஸார், "பவர் ஸ்டார்" சீனிவாசன் மீது மேலும், மூன்று வழக்குகள் பதிவு செய்துள்ளனர்.

வாழ்க வளமுடன்

பெயர் : யு.அனுஷ் விஜிந்ரன்
முகவரி : புதுமடம், உடுவில் தெற்கு
மாவட்டம்,
அகவை 2 இல்
பல்லாண்டு காலம்
வாழ்கவென
வாழ்த்துகின்றோம்

வாழ்க வளமுடன்

சிறாரின் பெயர் :
முகவரி :
பிறந்த ஆண்டு :
கூப்பன்கள் ஐந்தும், புகைப்படமும்
.....
பெற்றோர் கையொப்பம்

உங்களது பத்து வயதுக்குட்பட்ட சிறார்களின் பிறந்த நாள் கொண்டாட்டங்களில் "தினமுரசு" தினப்பதிப்பும் இணைகின்றது. உங்களது சிறாரின் புகைப்படத்துடன் கீழ்வரும் கூப்பன்களில் ஐந்தினை நிரப்பி எமக்கு அனுப்பி வைப்புகள். தினமுரசு தினப்பதிப்பு உங்கள் அன்புச் செல்வத்தின் பிறந்த நாளன்று புகைப்படத்துடன் கூடிய பிறந்த நாள் செய்தியைப் பிரசுரிக்கும் என்பதை மனமகிழ்வுடன் தெரிவிக்கின்றோம்.

தலைமுடியில் வேண்டும் அழகு

வசும் அக்ரம் தலைமையில் பாகிஸ்தானில் நடைபெற்று வரும் வேகப்பந்து வீச்சு கிரிக்கெட் முகாமில் இளம் வீச்சாளர்கள் முடியை அழகாக வைத்துக் கொள்ளவேண்டும் என்று வசும் அக்ரம் அறிவுறுத்தி வருகிறார்.

பந்து வீச்சு நுணுக்கங்களுக்கு பயிற்சி அளிப்பதோடு பாகிஸ்தானின் முன்னணி முடி திருத்தும் நிபுணர் நபில் அகமட் என்பவரை வைத்து வீரர்களுக்கு முடி திருத்தும் படலம் அங்கு அரங்கேற்றப்பட்டுள்ளது.

சர்வதேச கிரிக்கெட் வீரர்கள் நாட்டின் தூதர்கள் எனவே இவர்கள் கண்டபடி தலையை பரட்டையாக வைத்துக் கொள்வது கண்ணை மறைக்கும் வரை நீளமாக முடியைத்தொங்க விடுவது போன்று இருக்கக்கூடாது. பார்க்க நீட்டாக அழகாக இருப்பதன் அவசியம் அறிவுறுத்தப்பட்டு வருகிறதாம்.

நல்ல தலை முடி வடிவமைப்பு நல்ல உடை ஆட்டத்தில் தன்னம்பிக்கையை ஏற்படுத்தும் என்று வீரர்களுக்கு விரிவுரை அளிக்கப்பட்டுள்ளது.

யாழ். சென். ஜோன்ஸ் கல்லூரியில் பயிற்றுநர்களுக்கான பயிற்சி முகாம்

(யாழ்ப்பாணம்)

இலங்கை கிரிக்கெட் சங்கத்தின் பயிற்சி கிளையினர் எதிர்வரும் 8,9ஆம் திகதிகளில் வடமாகாணத்துக்கான பாடசாலை கிரிக்கெட் பயிற்றுநர்கள் மற்றும் பொறுப்பாசிரியர்களுக்கான பயிற்சி முகாமினை யாழ். சென். ஜோன்ஸ் கல்லூரியில் நடத்த ஏற்பாடு மேற்கொள்ளப்பட்டுள்ளது.

இப்பயிற்சி முகாமினை நடத்துவதற்கு ஜெரோமி ஜெயரட்ன தலைமையில் பயிற்றுநர் குழு யாழ்ப்பாணம் வரவுள்ளது.

இப்பயிற்சித் திட்டத்தின், யாழ்ப்பாணத்திற்கான முகாமினை யாழ். மாவட்ட பாடசாலைகள் கிரிக்கெட் சங்கம் ஏற்பாடு செய்துள்ளது.

இப்பயிற்சி முகாம் எதிர்வரும் 8ஆம் திகதி சென்.ஜோன்ஸ் கல்லூரி மைதானத்தில் காலை 9.00 மணி முதல் 12.00 மணி வரை 14, 15, 15 வயதுப் பிரிவு பயிற்றுநர்க்கான பயிற்சி துணுங்கங்கள் தொடர்பான கல்வித் திட்டமும், மாலை 1.00 மணி முதல் 3.00 மணி வரை 17,19 வயதுப் பிரிவினர்க்கான நுட்பங்களும் போதிக்கப்படவுள்ளன.

9ஆம் திகதி சகல பயிற்றுநர், பொறுப்பாசிரியர்களுக்குமான நாடு முழுவதும் பயிற்சிக் கல்வித் திட்டம் வழங்கல் என்ற அடிப்படையிலான முகாம் இடம்பெறவுள்ளது.

இப்பயிற்சி முகாமில் யாழ். மாவட்டப் பாடசாலை கிரிக்கெட் அணிகளின் பயிற்றுநர்களையும், பொறுப்பாசிரியர்களையும் கலந்து கொள்ளுமாறு யாழ். மாவட்ட பாடசாலைகள் கிரிக்கெட் சங்கத் தலைவர் என்.ஏ. விமலேந்திரன் கேட்டுள்ளார்.

இந்நிகழ்ச்சித் திட்டத்தில் கலந்து

கூட்டு முயற்சியை வெளிப்படுத்தி கன்னி வெற்றியைப் பதிவாக்கியமை மகிழ்ச்சி

கனகரத்தினம் ம.ம.வி.யின் கப்டன் கம்சீகாந்

(யாழ்ப்பாணம்)

கூட்டு முயற்சியால் கன்னி வெற்றியைப் பதிவாக்கிக் கொண்டமை மகிழ்ச்சியைத் தருகின்றது என யாழ். கனகரத்தினம் மத்திய மகாவித்தியாலய அணிக் கப்டன் கம்சீகாந் தெரிவித்துள்ளார்.

முள்ளியவளை வித்தியானந்தாக் கல்லூரி மற்றும் யாழ். கனகரத்தினம் மத்திய மகாவித்தியாலய அணிகளுக்கிடையிலான நண்பர்களின் போர் என வர்ணிக்கப்படுகின்ற இரண்டு நாள் இனிங்ஸ் போட்டியில் 95 ஓட்டங்களால் வெற்றிபெற்றமை குறித்து கருத்துத் தெரிவிக்கையிலேயே கப்டன் கம்சீகாந் மேற்கண்டவாறு தெரிவித்தார்.

இது குறித்து அவர் மேலும் தெரிவிக்கையில், முள்ளியவளை வித்தியானந்தாக் கல்லூரி அணி முதல் இனிங்ஸில் குறைந்த ஓட்ட எண்ணிக்கைக்குள் ஆட்டமிழந்தபோதும், இரண்டாவது இனிங்ஸில் எமது பந்து வீச்சாளர்களுக்கு நெருக்கடியை ஏற்படுத்தும் வகையில் ஆடினர். இதன் காரணமாக போட்டி வெற்றி தோல்வியின்றி நிறைவடையும் சூழ்நிலை உருவாகுமோ என்ற சிறு ஏக்கம் எனக்கு இருந்தது. குறிப்பாக, விதுஷனின் ஆட்டம் எங்களுக்கு அச்சுறுத்தலை ஏற்படுத்தியது. தேநீர் இடைவேளைக்குப் பின்னர் சிறப்பான முறையில் பந்து வீசி அடுத்தடுத்து விக்கெட்டுக்களைச் சாய்த்த பிரசாத் எமது அணிக்கான வெற்றி வாய்ப்பை ஏற்படுத்தினார். எமது வீரர்கள் ஒருங்கிணைந்து, கூட்டு முயற்சியை வெளிப்படுத்தி முதல் ஆட்டத்தில் சாதித்து கன்னி வெற்றியைப் பதிவாக்கியமை மகிழ்ச்சியைத் தருகின்றது. முதல் போட்டி என்ற பதற்றமோ, வெளி மாவட்டம் என்ற பீதியோ இல்லாமல் எமது அணிக்கு நிகராக வித்தியானந்தாக் கல்லூரி அணி வீரர்கள் களத்தில் திறமைகளை வெளிப்படுத்தியமை பாராட்டத்தக்கது எனவும் அவர் மேலும் தெரிவித்தார்.

(எஸ்.பி.)



இளம் வீரர்களை இனங்காணும் திறமை தேடல் செயற்திட்டம்

(கொழும்பு)

வடக்கு மற்றும் கிழக்கு மாகாணங்களில் இருந்து இளம் கிரிக்கெட் வீரர்களை தேர்வு செய்யும் நோக்கில் இலங்கை கிரிக்கெட் சபை திறமை தேடல் திட்டத்தை செயற்படுத்த முடிவு செய்துள்ளது. கிரிக்கெட் வீரர்களை தேர்வு செய்யும் வகையில், அடுத்த மாதம் யாழ்ப்பாணத்தில், இரண்டு நாள் கிரிக்கெட் பயிற்சி முகாமினை, இலங்கை கிரிக்கெட் சபை நடாத்தவுள்ளது.

இதில், 14 முதல் 19 வயது வரை உள்ள இளைஞர்கள் பங்கேற்கின்றனர். இது தொடர்பாக, கிரிக்கெட் பயிற்சியாளர்கள், பாடசாலை பொறுப்பாளர்கள் ஆகியோருக்கான நிகழ்ச்சிக்கும், ஏற்பாடு செய்யப்பட்டுள்ளது.

யாழ்ப்பாணத்தை தொடர்ந்து, மட்டக்களப்பிலும், இந்தப் பயிற்சிகள் வழங்கப்பட உள்ளன. இலங்கை கிரிக்கெட் அணி, 1981இல், சர்வதேச கிரிக்கெட் சபையில் முழுநேர உறுப்பினரான பின், அந்த அணியில், தமிழ் பேசும் வீரர்கள் மிகக்குறைவாகவே இடம்பெற்று வந்தனர்.

இருப்பினும், இலங்கை கிரிக்கெட் அணியை, சர்வதேச அளவில், திறமை யான அணி என்று உயர்த்திய பெருமை, தமிழ் பேசும் மலையக வீரரான முத்தையா முரளிதரன் மற்றும் ரசல் ஆர்னல்ட் ஆகியோரையே சேரும் என்பது குறிப்பிடத்தக்கது.

இந்த வகையில் வடக்கு-கிழக்கு மாகாணங்களில் இடம்பெறவுள்ள இச்செயற்திட்டத்தின் மூலம் மேலும் பல தமிழ் இளைஞர்கள் இலங்கை அணியில் உள்வாங்கக் கூடிய வாய்ப்பு உருவாகியுள்ளதாக விளையாட்டு ஆர்வலர்கள் தெரிவித்துள்ளனர்.

விரைவில் ஜே.பி.எல்.

(யாழ்ப்பாணம்)

யாழ். மாவட்ட கிரிக்கெட் அணிகளுக்கிடையில் இடம் பெற்று ஜே.பி.எல். ருவென்ரி-20 கிரிக்கெட் தொடர் அடுத்த வாரம் முதல் நடைபெறவுள்ளதாக போட்டி அமைப்பாளர்கள் தெரிவித்துள்ளனர்.

இதில் புள்ளிகள் அடிப்படையில் முதல் எட்டு அணிகள் ஜே.பி.எல். தொடரின் லீக் சுற்றுப் போட்டியில் மோதவுள்ளன.

இரண்டாவதாக இடம்பெறவுள்ள இப்போட்டித் தொடரிற்கு யாழ். மாவட்டத்தில் விளையாடும் ஏனைய 20 கிரிக்கெட் அணிகள் சேர்த்துக் கொள்ளப்படவுள்ளன.

இப்போட்டித் தொடர் நான்கு குழுக்களாக, ஒவ்வொரு குழுவுக்கும் ஐந்து அணிகள் வீதம் தெரிவு செய்யப்பட்டு அவற்றுக்கு இடையில் லீக் முறையில் போட்டிகள் நடை

பெறும் எனவும், இச்சுற்றுப் போட்டிகள் அடுத்த வாரம் முதல் ஒவ்வொரு வார விடுமுறையிலும் யாழ். இந்துக் கல்லூரியில் நடைபெறவுள்ளதாகவும் தெரிவிக்கப்பட்டுள்ளது.

தினமும் மூன்று போட்டிகள் வீதம் இச்சுற்றுப் போட்டிகள் நடத்தப்பட்டு ஒவ்வொரு குழுவிருந்தும் முதல் இரண்டு இடங்களைப் பிடித்துக் கொள்ளும் அணிகள் காலிறுதிப்போட்டிக்குத் தகுதிபெறும் எனவும், கடந்த வருடம் போல் இவ்வருடமும் சகலஏற்பாடுகளும் சிறப்பான முறையில் மேற்கொள்ளப்பட்டுள்ளதாகவும், இவ்வருடம் சகல அணிகளையும் அழைப்பதன் மூலம் எல்லா அணிகளின் குறைகளும்நிவர்த்தி செய்யப்படும் எனவும் போட்டி அமைப்பாளர்கள் தெரிவித்துள்ளனர். இப்போட்டிகளின் மூலம் யாழ். மாவட்ட கிரிக்கெட் தரம் அதிகரிக்கக் கூடிய வாய்ப்பு உருவாகும் என விளையாட்டு ஆர்வலர்கள் கருத்து வெளியிட்டுள்ளனர். (42)

கொள்ளவிரும்புவோர் இன்று மாலைக்குள் ஏ.எஸ். நிசாந்தனுடன் தொடர்பு கொண்டு தமது வரவுகளை உறுதிப்படுத்திக் கொள்ளுமாறு கேட்டுக்கொள்ளப்பட்டுள்ளது.

யாழ்ப்பாணத்துக்கான பயிற்சி முகாமினை முடித்துக்கொண்டு அவ் அணியினர் 11,12ஆம் திகதிகளில் மட்டக்களப்பு வெல்பர் விளையாட்டு அரங்கில் பயிற்சி முகாமினை நடத்தவுள்ளது.

தொடர்ந்து 22,23ஆம் திகதிகளில் தென்மாகாணப் பாடசாலைகளுக்கான பயிற்சி முகாம் காலி ஐ.சி.எஸ். மைதானத்தில் இடம்பெறவுள்ளது எனவும், தொடர்ந்து வடமத்திய மாகாணப் பாடசாலைகள் மற்றும் குருநாகல், வெல்கேர விளையாட்டு அரங்கிலும் நடைபெறவுள்ளதாக இலங்கை பாடசாலைகள் கிரிக்கெட் சங்கம் வெளியிட்டுள்ள செய்திக் குறிப்பில் தெரிவிக்கப்பட்டுள்ளது. (42)



கல்வியங்காடு சமுர்த்தி வங்கி நடாத்திய சித்திரைப் புத்தாண்டு விளையாட்டு விழா கடந்த 3ஆம் திகதி அரியாலை நாவலடியில் அமைந்துள்ள மைதானத்தில் சிறப்புற நடைபெற்றது. இப்போட்டி நிகழ்வில் கிராம இளைஞர், யுவதிகளுக்கான பாரம்பரிய விளையாட்டு நிகழ்வுகள் பல நடாத்தப்பட்டன. இதில் வெற்றியீட்டியோருக்கு பரிசில்கள் வழங்கிக் கௌரவிக்கப்பட்டது. சமுர்த்தி வங்கி முகாமையாளர் சிவகுமார் தலைமையில் நடைபெற்ற இப்போட்டி நிகழ்வில் ஈ.பி.டி.பி.யின் நல்லூர் பிரதேச இணைப்பாளர் அம்பலம் ரவீந்திரதாசன், நல்லூர் பிரதேசசபை தலைமையக முகாமையாளர் டி.தயாகரன், பிரதேச செயலக முகாமையாள் பணிப்பாளர் திருமதியோ.ராகினி, மகாசங்கம் சி.கேதீஸ்வரன், கிராம உத்தியோகத்தர் எஸ்.பொன்னுத்துரை, கிராம அபிவிருத்திச் சங்கத் தலைவர், இதரம்குலசிங்கம், கருத்திட்ட முகாமையாளர், திருமதி.ம.சுபா, மாதர் கிராம அபிவிருத்திச்சங்கத் தலைவி ஆகியோர் கலந்து கொண்டனர்.



இனப்போர் முடிவுற்றதன் பின்னான இந்த வருடங்களில் ஒன்றில் இலங்கை அரசாங்கத்துக்கோ, தமிழ் சமூகத்துக்கோ ஒரு வருடக்கொருவர் தம்முள் மன்னியுங்கள் என்று சொல்வதற்கு ஏராளமான துணிவு வேண்டும். அதற்குப் பதிலாக சர்வதேச தலைநீடு

அகமகிழ்வு கொள்வது நன்கு தெரிகிறது. தமிழர்கள் எல்.ரி.ரி.ஈயின் வெளியேற்றத்தால் முகம் தொங்கிப் போனவர்களாக காட்சியளிக்கிறார்கள் அல்லது ஒவ்வொரு சமூகமும் மற்றைய சமூகத்துக்கு இந்த உணர்வுகளைத்தான் வழங்குகிறது. சாதாரண

பொறுப்புக்கூறல் விடயம் சம்பந்தமாக வாதிட்டு வருகிறது. அது சிங்களக் கரும்போக்காளர்கள் அதைப் பயன்படுத்திக் கொள்ள வசதியான ஒரு சந்தர்ப்பத்தை வழங்குகிறது. சர்வதேச அழுத்தங்களுடன் இணைந்து கொழும்புக்கு அழுத்தம் வழங்குவது அப்பாவி சிங்கள

உணக்கப்படுத்துகிறது. இப்போது கேள்வி என்னவென்றால் யார் முதலில் இறங்குவது என்பதுதான். இருபகுதியினருமே அதைச் செய்ய விரும்புவதாகத் தோன்றவில்லை. ஆனால் தங்களுக்கு நல்லிணக்கத்தைத் தவிர வேறு எதுவும் வேண்டாம் என்று தெரிவிக்கும்

ரி.என்.ஏ மற்றும் அரசாங்கத்துக்கு எதிரான தமிழ்த் தலைவர்கள் தாங்கள் இனிமேலும் கண்காணிக்க இயலாத ஒரு பெரிய சர்வதேச தொகுதியில் உள்ளார்கள். அவர்கள் இருவரும் தங்கள் தயாரிப்பில் அகப்பட்ட கைதிகள் போல உள்ளார்கள். தாங்கள் எங்கே சிக்கியுள்ளோ என்பதை அறிவதற்கான சந்தர்ப்பத்தையும் அவர்கள் இழந்து விடவில்லை.

ஒரு வருடக்கொருவர் தம் இதயத்திலிருந்து “மன்னிக்கவும்” என்று சொல்வதற்கு...

- என்.சத்தியமூர்த்தி கட்டுரையிலிருந்து.

கள் நடைபெற்ற இந்த மாதங்களில் ஒவ்வொருவரும் மற்றவர்து பழி சொல்லிக் கொண்டிருக்கிறார்களே தவிர, அதற்காக யாரும் எதையும் செய்யவில்லை.

அப்பாவி சிங்களப் பொது மக்கள் மற்றும் அதேபோன்று தமிழ்த்தலைமைகளை எல்.ரி.ரி.ஈ கொலை செய்த காலப்பகுதியில் தமிழ் சமூக மற்றும் அரசியல் தலைமைகள் அதை பகிரங்கமாக ஏற்றுக்கொள்ள விரும்பவில்லை - ஆனால் ஆயுதப்படைபடை அப்பாவித் தமிழர்களைக் கொல்வதாக தொடர்ந்து குற்றம் சாட்டி வந்தார்கள். மொத்தத்தில் எண்ணிக்கைகள் மாறுபட்டிருக்கலாம் ஆனால் தங்கள் உறவுகளின் உயிர்களை இழந்தவர்களுக்கு தங்கள் வாழ்க்கையையே இழந்தது போலவே இருந்தது.

தமிழ்த் தலைமைகள் இப்போதும் இறந்துபோன எல்.ரி.ரி.ஈ க்கு தாங்கள் அதிக மதிப்புக் கொடுப்பதாகவும், மற்றும் ஆயுதப்படைபடைபடை பற்றி அதிக அச்சம் கொள்வது போன்ற ஒரு உணர்வை வெளிக்காட்டுகிறார்கள் அல்லது அந்த இரண்டு உணர்வுகளும் இயங்குவதை நிலை நிறுத்த முயன்றுள்ளார்கள்.

இலங்கை அரசாங்கம் இராணுவ வெற்றியில்

சிங்களவர்கள் அப்பாவித் தமிழர்களின் மரணங்களுக்காக இன்னமும் தங்கள் வருத்தத்தை தெரிவிக்கிறார்கள். அவர்களது சிவில் சமூக அமைப்புகள் அதனை ஆய்வு செய்து பொறுப்புக்கூறும்படி கேட்டுள்ளன.

யாழ்ப்பாண பல்கலைக்கழக ஆசிரியர்களை தவிர அனாமதேய வகையில் யுத்தம் மற்றும் யுத்தக் குற்றங்கள் பற்றி கணக்கெடுப்பு நடத்திய எந்த தமிழ் அமைப்பாவது எல்.ரி.ரி.ஈ. அப்பாவி சிங்களவர்களை கொண்டு குவித்தபோது பெயரளவிலாவது அதைப்பற்றி குறிப்பிடவில்லை. யுத்தத்தின் பின்னான காலப்பகுதியில் எந்த தமிழ் சமூக அல்லது அரசியல் தலைவராவது எல்.ரி.ரி.ஈ அப்பாவி சிங்கள மக்களை கொன்றதை அப்போதோ அல்லது இன்றுவரையில் ஒப்புக்கொள்ளவில்லை.

ரி.என்.ஏ, எல்.ரி.ரி.ஈ அல்ல - நிச்சயமாக எல்.ரி.ரி.ஈயின் பயங்கரவாத நோக்கம் மற்றும் திறன்கள் அடிப்படையில் நோக்கும்போது அந்தக் கட்சி இன்னமும் ஒருதலைப்பட்சமான



மக்கள் மத்தியில் ஏற்கனவே ரி.என்.ஏ பற்றி அவர்கள் மனங்களில் வரையப்பட்டுள்ள மோசமான வெளிச்சத்துக்கு மேலும் வர்ணம் தீட்டுகின்றன. உண்மையான யுத்தத்தின் பின்னான நல்லிணக்கம் ஏற்படுவதற்கு இந்தவகையான பொதுமக்கள் மனநிலை ஏற்படையதல்ல. மாறாக சர்வதேச சமூகத்தின் முன் வரையப்பட்டுள்ள தமிழ் பற்றிய படம், தமிழ் கரும்போக்காளர்கள் (அரசியல் மற்றும் இதர) இயலாத நிலைப்பாடுகளை அதாவது முதலில் எளிமையானதும் ஆனால் சிக்கலானதுமான நிலைப்பாடுகளை மேற்கொள்ள

எண்ணத்தை அவர்கள் யாரும் வெளியிடவில்லை. ஒரு பக்கத்தில் தமிழர்களின் கோரிக்கைப் பட்டியல் - ஏற்கனவே உள்ள விதிகள் மற்றும் துணை விதிகள் சம்பந்தமாக - மட்டும் நீண்டுள்ளது. அரசாங்கத்தின் யுத்தத்துக்கு பிந்திய ரி.என்.ஏ உடனான அனுபவம் சமமாக வழிப்படுத்த இயலாத மற்றும் விட்டுக்கொடுக்காத வாடிக்கையாளருடையதைப் போல உள்ளது.

ஜெனிவாவுக்கு பிந்தைய நிலைப்பாட்டில் அரசாங்கம் தட்டிக்கழிக்க முடியாத கரும்போக்காளர் தொகுதியில் உள்ளதைப் போலுள்ளது.

ரி.என்.ஏ ஆகிய இருவருக்கும் இன்றைய நிலையின் முரண்பாடு என்னவென்றால் உதாரணமாக தாங்கள் மற்றவர்களைத் தாக்குவதாக நம்பிக்கொண்டு குரூர இன்பம் அடையும்போது, தங்களையே ஒருவழியில் தாக்குவதை மறந்துவிடுகிறார்கள். இன்னும் மோசமானது என்னவென்றால் மற்றவர்களும் அதிக காயங்கள் உண்டாகவேண்டும் என்று அவர்கள் விரும்பும்போது, சிறிது சிந்தித்துப்பார்த்தால், அவர்களுக்குத்தான் அதிகம் காயம் ஏற்படுவது நன்கு தெரியும் - இதுவும் கிட்டத்தட்ட நல்ல விடயம்தான்.

சிங்களவர்களுக்கும் தமிழர்களுக்கும் தம்முள் ஒருவருக்கொருவர் தம் இதயத்திலிருந்து மன்னிக்கவும் என்று சொல்வதற்கு எந்த நேரமும் நல்ல நேரம்தான். இப்போது சுற்றியுள்ள அனைவரும் வடக்கு மாகாண சபைத் தேர்தலை பற்றிப் பேசுவரும் இந்நாட்களில் அது இன்னும் அதிகம் நல்லதாக இருக்கும். தமிழர்கள் பெரும்பான்மையாக வாழும் மாகாணம் என்பதால் வடக்கின் கதை தமிழர்களுக்கு பிரத்தியேகமான மாகாணம் வட மாகாணம் என்றிருக்கிறது. அத்தூடன் இனப் பிரச்சினை, யுத்தம் மற்றும் வன்முறை என்று ஒரு வழியில் அல்ல பல வழிகளில் இன்னும் பலகதைகளும் உள்ளன. மன்னியுங்கள் என்று சொல்வதை இங்கேயே இப்போதே தொடங்க முடியும்.

பால்நிலை சீமத்துவம்



தற்காலங்களில் அதிகம் பேசப்படும் ஒரு கருத்தாக இந்தப் பால்நிலை சமத்துவம் என்பது காணப்படுகிறது. காலனித்துவ காலம் முடிந்தும் 3ஆம் உலக நாடுகள் தமது சொந்தக் கால்களில் நிமிர் முடியாமல் இருப்பதற்கு அந்த நாடுகளில் பால்நிலை சமத்துவம்

பேணப்படாமையே காரணம் என்பதை தற்போது கண்டறிந்துள்ளார்கள். ஐக்கிய நாடுகள் சபையின் மிலேனியம் அபிவிருத்தி இலக்குகளிலும் பால்நிலை சமத்துவத்தை அடைந்து கொள்ளல் என்பதும் ஒரு இலக்காகக் காணப்படுகிறது. “பால்” என்பதும் “பால்நிலை” என்பதும் வேறுவேறானது.

பால் என்பது ஆண்பால், பெண்பால் என்ற அடிப்படையான மனித வர்க்கத்தை குறிக்கும். மேலும் பால்நிலை என்பது ஆணுக்கும், பெண்ணுக்கும் சமூகத்தில் தரப்பட்டுள்ள அந்தஸ்து அல்லது நிலை என்பதைக் குறிக்கும். ஒரு நாட்டில் எழுத்தறிவு வீதம், பொருளாதார வளர்ச்சி வீதம், சுகாதார வசதிகள், வாழ்க்கைப் பண்புச் சுட்டெண், பணவீக்கம் என்று அனைத்தும் சாதகமாக இருந்தும் அது தொடர்ந்தும் பின்தங்கிய நாடாகவே இருப்பதன் பின்னணியில் இந்த ஆணுக்கும், பெண்ணுக்கும் இடையில் சமூகமட்டத்தில் காணப்படும் ஏற்றத்தாழ்வுகளை காரணம் என்பதைத் தற்போதைய ஆய்வுகள் காட்டுகின்றன. இலங்கை போன்ற தெற்காசிய நாடுகளும் ஆபிரிக்க நாடுகளும் தற்போது இந்த நிலையை அனுபவித்து வருகின்றன. காரணம் அவர்களது மரபு ரீதியான பண்டைய கலாசாரத்தில் பெண்ணுக்கு சமூகத்தில் வழங்கப்பட்டுள்ள குறைந்த அந்தஸ்து ஆகும்.

எனவே அதிலிருந்து விடுபட வேண்டுமாயின் ஒட்டுமொத்த சமூகமும் ஒரு மனப்பாங்கு ரீதியான மாற்றத்திற்கு தயாராக வேண்டும். பொருளாதார ரீதியான பின்னடைவை ஒரு உதாரணம் மூலம் பார்ப்போம். ஒரு ஆணுக்கு இன்றைய தினத்தில், கூலி 1000 தொடக்கம் 1200/- ரூபாவாகும். பெண்களின் கூலி 400 தொடக்கம் 600/-

3 ஆண்கள் 3 தினம் வேலை

செய்தால் 3x3x1000 = 9000
3 பெண்கள் 3 தினம் வேலை செய்தால் 3x3x400 = 3600
பால்நிலை சமத்துவம் இல்லாததால் இங்கு (9000 - 3600) 5400 உழைப்பு சுரண்டப்படுகிறது.

இது ஒரு நாட்டின் மொத்த தேசிய உற்பத்தியில் ஒரு இழப்பாகும். இவ்வாறே ஒட்டுமொத்த நாட்டையும் எடுத்து நோக்கினால் பல கோடி ரூபா உழைப்பு நடமாடவும் மறுவளமாக ஒரு தனிப்பட்ட முதலாளி ஒருவருக்கு இலாபமாகவும் மாறும். இவை கறுப்புப் பணமாகவும் அரசாங்கத்தை ஏமாற்றியும் பல வடிவங்களில்



சேமிக்கப்படுகின்றன. அரச சேவையில் ஆணுக்கும் பெண்ணுக்கும் ஒரே வேதனம் வழங்கப்படும் போதும் தனியார் துறைகளிலும் பெருந்தொட்டத் துறைகளிலும் பெண்ணின் ஊதியம் குறைவான ஒன்றாகவே இருந்து வருகின்றது. எனவே அபிவிருத்தி நோக்கிய எமது விரைவான பாதைக்கு ஆண் - பெண் சமத்துவம் சமூகத்தில் பேணவேண்டியது அவசியமாகும்.

வங்கியிலுள்ள லொக்கர்களைப் பெட்டகம் என்று இப்பொழுது சொல்லுகிறோம். ஆனால் சங்க காலத்திலேயே அதற்கு வைப்புழி என்ற சொல் வழங்கப்பட்டு வந்தது. திருக்குறள், நாலடியார் ஆகிய நூல்களில் "வைப்புழி" என்ற இந்தச் சொல் பயன்படுத்தப்படுகிறது.

நம் உணவில் அரிசிக்கு முக்கிய இடம் உண்டு. பண்டைய காலத்தில் கிரேக்கர்கள் அரிசியை "அருலா" என்று அழைத்தனர்.

படிப்பைத்தான் குறிக்கிறோம்.

அமெரிக்க நாணயத்தின் பெயர் டொலர் என்பது எல்லோருக்கும் தெரியும். இந்தப் பெயர் எப்படி அதற்கு வந்தது? ஐரோப்பாவிலுள்ள பொஹீமியாவில் ஜோக்சிம்தொலோர் என்ற இடத்தில்தான் முதல் முதலில் நாணயங்கள் தயாரிக்கப்பட்டன. இந்த ஜோக்சிம்தொலோர் நாளைடைவில் சுருங்கி "தொலோர்" என்று ஆனது. பிற்காலத்தில் அமெரிக்காவில்



அதுவே ஆங்கிலத்துக்குப் போய் "ரைஸ்" ஆனது. மலையாளத்திலும், துளுவிலும் அரிசியை "அரி" என்றே அழைத்தனர்.

புல்லாங்குழலின் பழைய தமிழ்ப் பெயர் "வங்கியம்" என்பதாகும். மூங்கில், தனம், செங்காலி, கருங்காலி ஆகிய நூன்கு மரங்களாலும் வெண்கலத்தாலும் புல்லாங்குழல் செய்யலாம். இவற்றுள் மூங்கிலால் செய்வதே சிறந்தது என்று பழந்தமிழ் நூல்கள் கூறுகின்றன. குழல் செய்வதற்காக வெட்டிய மரத்தை நன்கு நழலில் காய வைத்துப் பின் துளையிடுவார்கள்.

பத்திரிகைகளை நாளேடு, வார ஏடு என்று சொல்கின்றனரே, "ஏடு" என்பது ஓலைச் சுவடியைக் குறிக்கும் சொல். அதன்பின், அச்சிடப்பட்ட இதழ்களையும் ஏடு என்று சொல்வது வழக்கமாகி விட்டது. புத்தகத்தை நூல் என்று சொல்கிறோமே தவிர, ஏடு என்று சொல்வதில்லைத்தான். ஆனால், ஏடு என்பது புத்தகத்தையும் குறிக்கும் சொல்தான். "ஏட்டுச் சுரைக்காய் கறிக்குதவாது..." என்பதில் புத்தகப்

நாணயங்கள் தயாரிக்கும்போது இந்தப் பெயரை இன்னும் சற்று மாற்றி டொலர் என்று வைத்துக் கொண்டார்கள்.

சம்மா கிடைப்பதை ஓசியில் கிடைத்ததாகச் சொல்வது வழக்கம். கிழக்கிந்திய கம்பெனியின் ஆட்சியில் இந்தியா இருந்தபோது, அவர்கள் அனுப்பும் தபால்களில் O.C.S என்ற முத்திரை குத்தப்பட்டிருக்கும். ON COMPANY SERVICE என்பதன் சுருக்கமே அது. O.C.S. முத்திரை குத்திய தபால்கள் முத்திரை ஓட்டப்படாமலேயே எங்கும் சென்றமையால் ஓசியில் போகிறது என்று அதனைச் சொல்வார்கள். நாளடைவில் சம்மா கிடைக்கும் எல்லாமே "ஓசி" ஆகிவிட்டது.

அந்தந்த ஆண்டுக்கான நிதிநிலை அறிக்கைகளை, நாடாளுமன்றத்தில் அறிவிக்க, ஒரு தோல் பெட்டியில் எடுத்துப் போவார் பிரிட்டிஷ் நிதி அமைச்சர். அந்த தோல் பெட்டிக்குப் பெயர் தான், "பட்ஜெட்!" பெட்டியின் பெயரே நாளடைவில் உள்ளே இருந்த பத்திரிகளின் பெயராக மாறி விட்டது.



மே

மாதம் படத்தில் "மின்னலே, நீ வந்ததேனடி" பாடலில் வைரமுத்து தன் வழக்கப்படி பழந்தமிழ்ச் சொல் ஒன்றையும் இயல்பாகப் புகுத்துகிறார்.

"சில நாழிகை, நீ வந்து போனது, என் மாளிகை, அது வெந்து போனது, மின்னலே, என் வானம் உன்னைத் தேடுதே!" "நாழிகை"

என்பது பழந்தமிழர் பயன்படுத்திய நேர அளவுகளில் ஒன்று. இன்றைய கணக்குப்படி 24 நிமிடங்களுக்குச் சமம்.

ஆக, ஒரு நாளில் 24 மணி நேரங்கள், 24 x 60 நிமிடங்கள், 24 x 60 / 24 ti

60 நாழிகைகள். இதைப் பகலுக்கு 30, இரவுக்கு 30 என்று பிரித்துள்ளார்கள்.

நம்முடைய மணிக்கணக்கின்படி, அதிகாலை 6 மணிக்கு, முதல் நாழிகை தொடங்குகிறது, 6.25இற்கு இரண்டாம் நாழிகை, 6.49இற்கு மூன்றாம் நாழிகை, and so on.

இதனைக் கணக்கிடுவதற்காக, "நாழிகை வட்டில்" என்ற ஒரு கருவியையும் தமிழர்கள் பயன்படுத்தியிருக்கிறார்கள். Hour Glass போன்ற அமைப்பு, அதில் நீர் அல்லது மணலை நிரப்பியிருப்பார்கள், அது முழுவதும் வடிந்து கீழே வந்து சேர்வதற்கு ஆகும் நேரம், ஒரு நாழிகை, 24 நிமிடங்கள்.

கம்பராமாயணத்தில் பிரதான வில்லனாகிய இராவணனைவிட அதிகம் பேசப்பட்ட ஓர் எதிர்மறைப்

பாத்திரம் உண்டு. அந்த ராவணனின் மகன் இந்திரஜித் என்கிற மேகநாதன்.

இந்திரஜித்தின் வில்வன்மையைச் சொல்ல வரும் கம்பர், "நாழிகை ஒன்று, வளையும் மண்டலப் பிறை என நின்றது அவ்வரிவில்" என்கிறார். இந்த அட்டகாசமான வர்ணனையைப் புரிந்துகொள்வதற்கு, நாம் கம்பரின் கண்களில் நின்று கற்பனை செய்யவேண்டும்.

24 நிமிடங்கள்

வில்லை எடுக்கிறான் இந்திரஜித், அதில் அம்பு தொடுக்கிறான், அதனால் வில் ள்ளையகிறது. அந்த அம்பை எய்கிறான்.

இப்போது, அவனுடைய கை தோள்குக்குப் பின்னே செல்கிறது, இன்னோர் அம்பை எடுக்கிறான், அதே வில்லில் தொடுக்கிறான், எய்கிறான்.

ஆனால், இந்திரஜித் அடுத்த அம்பை எடுத்துத் தொடுப்பதற்குள் வளைந்த வில் நிமிர்ந்து நேராகிவிடுமல்லவா?

அதுதான் இல்லை, முதல் அம்பு வில்லில் இருந்து விடுபட்டுச் சென்ற அதே வேகத்தில் அடுத்த அம்பை எடுத்துத் தொடுத்துவிடுகிறான், ஆகவே, வளைந்த வில் அப்படியே வளைந்தே நிற்கிறது. அதிலேயே தொடர்ந்து மூன்றாவது, நான்காவது அம்புகளைச் செலுத்திக்கொண்டே இருக்கிறான்.

இடைவெளியில்லாமல் இப்படி அம்புகளைத் தொடர்ந்து எய்த காரணத்தால், இந்திரஜித்தின் வில் ஒரு நாழிகைப் பொழுதுக்கு, அதாவது 24 நிமிடங்களுக்கு நிமிராமல் வளைந்தே காணப்பட்டதாம், அதைப் பார்ப்பதற்குப் பிறைச் சந்திரன்போல் தோன்றியதாம்.


சர்வதேச அளவில் 60 நிமிட "மணி"யை நாம் பயன்படுத்தத் தொடங்கிவிட்டதால், 24 நிமிட "நாழிகை" நம்முடைய தினப் பேச்சில் அதிகம் இடம்பெறுவதில்லை. ஆனால், தமிழர்கள் நாளை 24 நிமிடக் கூறுகளாகப் பிரித்ததில் ஏதோ ஒரு காரணம் இருக்கவேண்டும் என்று தோன்றுகிறது.

நிறுத்துவதற்கு இடமிருக்கிறதா, இல்லையா என்பது பற்றியெல்லாம் கவலைப்படாமல், வங்கிகள் தரும் கடனில் பலரும் கார் வாங்கி வருகிறார்கள். நகர மத்திகளில் கடைகள் அலுவலகங்கள் நிறைந்த பகுதிகளில் கார்களை நிறுத்துவதற்கு, போதிய அளவில் வசதிகள் இல்லாமல் திண்டாடுவது வழமையாகி வருகிறது. இதனால், மக்கள் நடமாட்டமும், வாகனப் போக்குவரத்தும் அதிகமுள்ள வீதிகளின் ஓரங்களில், கார்களை நிறுத்தி, மக்களுக்குத் தொல்லை கொடுக்கும் போக்கும் இருக்கிறது.

ஆனால், ஜெர்மனியைச் சேர்ந்த, பிரபலமான கார் தயாரிப்பு நிறுவனமான, வோக்ஸ் வேகன், இந்த விஷயத்தில், மற்றவர்களுக்கு முன்னோடியாக மட்டுமல்லாது, புதுமையாகவும், ஒரு அசாதாரணமான காரியத்தை செய்து முடித்து, சர்வதேச நாடுகளை ஆச்சரியத்தில் ஆழ்த்தியுள்ளது.

இன்று உலகில், 10 கார்கள் விற்பனையானால், அதில், மூன்று கார்கள், வோக்ஸ் வேகன் நிறுவனத்தைச் சேர்ந்தது என்கிறார்கள். இந்த நிறுவனத்தின் தயாரிப்புத் தொழிற்சாலை, ஜெர்மனியின், வோப்ஸ்பெர்க் நகரத்தில் உள்ளது. இங்கு தயாரிக்கப்படும் கார்களை நிறுத்தி வைப்பதற்காகவும், வாடிக்கையாளர்களுக்கு அந்தக் கார்களை எளிதாக விநியோகம் செய்வதற்காகவும், தொழிற்சாலையின் அருகில், பிரமாண்டமான இரட்டைக் கோபுரங்களைக் கட்டியுள்ளது. அந்த நிறுவனம்.

ஒவ்வொரு கோபுரமும், 60 மீற்றர் உயரமுடையது. இந்த இரண்டு கோபுரங்களிலும், கார்களை நிறுத்தி வைப்பதற்கு வசதியாக, பல அடுக்கு பார்க்கிங் வசதிகள் அமைக்கப் பட்டுள்ளன. ஒவ்வொரு



கார் நிறுத்த கோபுரங்கள்!

கோபுரத்திலும், 400 கார்களை நிறுத்தி வைக்க முடியும்.

தொழிற்சாலையில் தயாராகும் கார்களை, நேரடியாக இந்தக் கோபுரங்களுக்குக் கொண்டு வருவதற்காக, 700 மீற்றர் தூரத்துக்கு சுரங்கப் பாதை அமைக்கப் பட்டுள்ளது. இங்கு, அனைத்துமே, தானியங்கித் தொழில் நுட்பத்தில் இயங்கக் கூடியதாக வடிவமைக்கப் பட்டுள்ளது.

கார்கள், லிப்ட் மூலமாக, அடுக்கு மாடிகளுக்குக்கொண்டுவரப்பட்டு, நிறுத்தி வைக்கப்படுகின்றன. கார்களை வாங்குவதற்காக வரும் வாடிக்கையாளர்கள், கார்களைப் பார்ப்பதற்கு வசதியாக, தனி லிப்ட் வசதியும் உள்ளது. பொழுதுபோக்கு வசதியும் செய்து தரப்பட்டுள்ளது. வோக்ஸ் வேகன் நிறுவனத்தின் இந்தப் பிரமாண்ட கார் பார்க்கிங் கோபுரங்கள், தற்போது ஜெர்மனிக்கு வரும் சுற்றுலாப் பயணிகளின், முக்கிய சுற்றுலாத் தலமாகவும் மாறியுள்ளது.

Time Management பற்றிப் பேசும் நிபுணர்கள் நமது நேரத்தைச் சரியானபடி பயன்படுத்திக்கொண்டு வேலைகளைச் செய்வதற்குப் பல உத்திகளை முன்வைக்கிறார்கள். அதில் பிரபலமான ஒன்று, Pomodoro Technique.

இந்த உத்தியைப்பற்றி விரிவாகப் பேசுவதற்கு நிறைய விஷயங்கள் உண்டு, இங்கே அது அவசியமில்லை என்பதால் சுருக்கமாகச் சொல்கிறேன். ஒரே வேலையைத் தொடர்ந்து நெடுநேரம் செய்தால் சோர்வாகும், அதற்காக அடிக்கடி வேலைகளை மாற்றிக்கொண்டிருந்தால் எதையும் உருப்படியாகச் செய்யமாட்டோம். ஆகவே, ஒரு குறிப்பிட்ட நேர இடைவெளியில், எந்த இடையூறும் இல்லாமல் ஒரே வேலையைச் செய்வது, அதன்பிறகு சிறு ஓய்வு எடுத்துக்கொண்டு, மீண்டும் அதே நேர இடைவெளியில் அதே வேலையைத் தொடர்வது, அல்லது அடுத்த வேலையைச் செய்வது

இப்படி ஒவ்வொரு நாளையும் அந்தக் குறிப்பிட்ட நேர இடைவெளிகளாகப் பிரித்துக்கொண்டு வேலை செய்தால், எல்லாவற்றையும் சிறப்பாகச் செய்துமுடித்துவிடலாம் என்பதே இந்த உத்தியின் அடிப்படை. பல கல்லூரிகள், அலுவலகங்களில் இந்த முறை பயன்படுத்தப்பட்டு பெரும் வெற்றி பெற்றிருக்கிறது. பல இலட்சம் பேர் இதனால் பயன் பெற்றுள்ளதாகச் சொல்கிறார்கள்.

Pomodoro Technique சொல்லும் அந்த "Perfect" நேர இடைவெளி, 25 நிமிடம். கிட்டத்தட்ட ஒரு நாழிகை!

- என். சொக்கன் -



நம்மை சுற்றிக் காணப்படும் எல்லாப் பொருட்களும் ஏதோ ஒரு தனி வடிவமைப்பாளரின் அல்லது வடிவமைப்புக் குழுவின் கற்பனையில்தான் முதலில் உருவாக்கப்பட்டவை. இயந்திர வழி உற்பத்தியின் காலத்திற்கு முன்னால் வடிவமைப்பாளனே ஒரு பொருளை உருவாக்கினான். இயந்திர உற்பத்தியின் அறிமுகத்திற்கு பின் வடிவமைப்பாளனின் பொறுப்பு மாதிரிகளை உருவாக்குவதில்தான் கோரப்பட்டது. வடிவமைப்புக் குழு, முதலில் உபயோகிப்போரின் சந்தை தரவுகளைக் கொண்டும், தங்களை நுகர்வோராகக் கற்பனை செய்து கொண்

இறுதி வடிவம், அடைவதற்கு முன் மேற் சொன்ன செயல்பாடு பல முறை (இருபது, முப்பது முறை வரை கூட) தொடரப்படும். இந்த செயற்பாட்டின் விரைவு மாதிரி உருவாக்கக் கருவியை முப்பரிமாண நகலி (3D Printer) என கூறலாம்.

முப்பரிமாண நகலி செயற்படும் முறையை கூட்டல்முறைச் செயற்பாடு எனலாம். வார்த்தைகளை வேண்டிய மூலப் பொருளை ஒரு அடுக்கின் மேல் மற்றொன்றாக வைத்து உருவாக்கும் முறையே கூட்டல் முறைச் செயல்பாடு. உதாரணமாக, 10 செ.மீ நீளம் உடைய பக்கத்தைக் கொண்ட கனசதுரம் செய்ய வேண்டுமென்று வைத்துக் கொள்வோம். முப்பரிமாண

ணையாகவும், பயனாளியாகவும் முப்பரிமாண நகலி உபயோகப்படுத்தப்படலாம்.

முப்பரிமாண வார்ப்பியால் பயன்பெறும் மற்றொரு துறை கட்டலியல். முதல் கல்லை நடுவதற்கு முன்னரே வீட்டின் இறுதி வடிவத்தை - அதன் சிறுசிறு நுட்பங்கள் வரை - இதைக் கொண்டு சிறிய வடிவில் உருவாக்கி பார்த்துவிடலாம். ஒவ்வொரு அறையையும் அதன் சகல உள்ளடக்கத்துடன் உருவாக்கி விடலாம். மேலும் செலவைப் பற்றி கவலை இல்லை யென்றால் தண்ணீர் குழாயின் கைப்பிடி வரை தனித்துவமாக வடிவமைத்து, நகலி அறையில் பொருத்தி அழகுபார்த்தும் விடலாம். ஏற்கனவே,

வைத்துக் கொள்ள முடியாத நிலை இருந்தது. கணினியில் கடிதமோ, கட்டுரையோ டைப் செய்து விட்டு அதைக்கொண்டு போய் கடையில் பிரிண்ட் எடுப்பதைப் போல, சிறு நிறுவனங்கள் எண்ணியல் மாதிரிகளை வடிவமைத்து விட்டு 'முப்பரிமாண நகலி பிரிண்ட்' கடைகளில் மாதிரியை வடிவுக்குக் கொணர் இத்தனை டொலர் என செலுத்திக் கொண்டிருந்தார்கள் (மாதிரியின் மூலப் பொருளின் செலவும் அவர்களே கொடுக்க வேண்டும்). அதனால் எல்லா சாதகங்களுடன் நகலி சிறு நிறுவனங்களுக்கு எட்டாக் கனியாகவே இருந்து வந்தது.

அந்த நிலை கடந்த சில வருடங்களாக வெகுவாக மாறி வருகிறது. தற்கால நுண்-மின்னணு சாதனங்களும், மென்பொருளும் கண்டுள்ள வளர்ச்சியால் இன்று பல சிறு நிறுவனங்கள் குறைந்த விலையில் முப்பரிமாண நகலியை உருவாக்க ஆரம்பித்துவிட்டார்கள். சமீப காலங்களில் பல தொடக்கநிலை நிறுவனங்கள் 2000 முதல் 4000 டொலர் விலையில் மிகவும் தரமான முப்பரிமாண நகலியை வடிவமைக்க ஆரம்பித்து விட்டன. கவனிக்க வேண்டியது என்ன

முப்பரிமாண நகலி - எதிர்காலத்தின் ஊடலுக்கும் தொழில்நுட்பம்

டும் குறிப்பிட்ட பொருளின் வரையறைகளை நிர்ணயம் செய்வார்கள். பிறகு வரையறைகளுக்கு ஏற்றவாறு ஒரு வடிவ மாதிரியை (prototype) உருவாக்குவார்கள்.

இந்த வடிவமைப்பு மாதிரி உருவாக்கம் பல நூற்றாண்டுகளாகவே உபயோகத்தில் உள்ளது. களிமண் மாதிரிகள், மெழுகால் செய்யப்பட்டவை, மரத் துண்டில் செதுக்கி அமைக்கப்பட்ட மாதிரிகள் என வார்ப்படம் (mould) பல நூற்றாண்டு வரலாறு உடையது. பிறகு அந்த மாதிரியைக் கொண்டு உலோகம் அல்லது மற்ற பொருட்களால் தேவைப்படும் பாகங்களை உருவாக்கினார்கள்.

கணினியின் வருகைக்குப் பிறகு முப்பரிமாண வடிவமைப்பை மென்பொருள் கொண்டு எண்ணியல் கோப்பாக (digital file) வரைய ஆரம்பித்தார்கள். அடுத்ததாக, எண்ணியல் கோப்பாக இருக்கும் வடிவத்தை விரைவு மாதிரி உருவாக்கக் கருவிக்கு (Rapid-Prototype Machine) அனுப்பி ப்ளாஸ்டிக் அல்லது பொலிமரில் அந்த மாதிரிக்கு, உருக்கொடுக்கிறார்கள். மறுபடியும் உருப்பெற்ற மாதிரியை வைத்து அடுத்த சுற்று விவாதங்களும், வரையறை மாற்றங்களும் செய்து இன்னொரு மாதிரியை உருவாக்குவார்கள்.

தேவைப்படும் நுகர்வுப் பொருள்

வார்ப்பி கனசதுரத்தை மிக நுணுக்கமாக மேலிருந்து சீவிக்கொண்டே வந்தால் (சில மைக்ரோமீற்றர் திண்மையில்) கிடைக்கும் வடிவத்தைக் கணக்கிட்டு எண்ணியலாக சேமித்துக் கொள்ளும். கன சதுரத்திற்கு அது ஒரே மாதிரியான பல ஆயிரம் 10செ.மீ சதுரங்களின் எண்ணியல் கோப்புகளாக சேமித்து வைத்திருக்கும். இந்தக் கணக்கிடல் முடிந்தவுடன், மாதிரியின் மூலப் பொருளை (ப்ளாஸ்டிக், பொலிமர், அல்லது வேறு ஏதானாலும்) ஒவ்வொரு சதுரத்தின் திண்மைக்கு ஏற்றவாறு உருக்கி தொடர்ந்து ஒன்றன் மீது ஒன்றாக ஊற்றிக் கொண்டே அந்த கனசதுரத்தை உயர்த்தும்.


முப்பரிமாண நகலியால் பயனடையும் இன்னொரு துறை மருத்துவம். ஒவ்வொரு மனித உடலும் தனிப்பட்ட வடிவமுடையது. வெளித்தோற்றம் என்றல்லாது நமது ஒவ்வொரு எலும்பும் தனி விதமானது. செயற்கை உறுப்பு பொருத்தலில் எத்தனைக்கு தனி நபரின் உடல் வாசுக்கு ஏற்ப ஒரு செயற்கை உறுப்பு தயாரிக்கப்படுகிறதோ அத்தனைக்கு அதைப் பொருத்துவதில் வெற்றி கிட்டும். அதன் பயன்பாடும் தொல்லைகளற்று, முழுமையாக இருக்கும். இத்தகைய கச்சிதமான பொருத்தத்தை அடைய, முப்பரிமாண வார்ப்பி உதவும் என்பது அறியப்பட்டுள்ளது.

மறுபடியும் இக்கட்டான வடிவங்களை விரைவாகச் செய்து கொடுக்கும் ஆற்றலுடைய இந்தக் கருவிகளை மருத்துவத் துறை சிதிலமடைந்த உடற் பாகங்களை மாற்ற உபயோகப்படுத்த ஆரம்பித்திருக்கிறது. மனித உடல் ஏற்றுக் கொள்ளும் மூலப் பொருட்கள் கண்டுபிடிக்கப்படும்போதும் இந்த பயன் இன்னும் பெருகும். மேலும் மருத்துவக் கல்வியில் உள்ளூறுப்புகளைப் போன்ற இயல்புடைய மாதிரிகளை உருவாக்குவதன் மூலம் கல்வியின் தரத்தை உயர்த்தும் முயற்சிகளும் நடைபெறுகின்றன. வருங்காலத்தில் உயிருள்ள (இல்லாத) உடம்பு தேவைப்படாமல் முழு இரத்த ஓட்டத்தையும், செரிப்பு மண்டலத்தையும் நகல் செய்யும் உறுப்புகளை, தன்னியக்க முறையால், முப்பரிமாண வார்ப்பியின் உதவி கொண்டு உருவாக்கும் நிலையை மருத்துவம் எட்டலாம். அந்தக் கட்டத்தில் மருத்துவ ஆராய்ச்சியின் அருந்து

வீட்டைக் கட்டி விற்கும் நிறுவனங்கள், வாடிக்கையாளர்களுக்கு இந்த நகலியின் மூலம்

வார்க்கப்பட்ட சிறு வடிவங்களை காட்டி விற்பனை செய்கிறார்கள்.

முப்பரிமாண நகலியால் மிகவும் பயனடைபவர்கள் எனச் சிறு உற்பத்தியாளர்களைச் சொல்லலாம். குறைவாகவே உற்பத்தி ஆகும் சாதனங்களின் விலை எப்போதும் அதிகமா



கவே இருக்கும். ஒரு நிறுவனம் நேரத்தியான பொருளை வடிவமைத்தலும் அதன் உற்பத்திச் செலவு என்பது மொத்த எண்ணிக்கையை நம்பியே உள்ளது.

சரியான மூலப்பொருளை உருக்க முடிந்தால் எதற்காக ஒரு மாதிரியைச் செய்து விட்டு உற்பத்தித் தொழிற்சாலையின் முன் தவம் கிடக்க வேண்டும்? வடிவமைக்கும் நிறுவனமே சந்தைக்கான பொருளையும் தன் சக்திக் கேற்ற எண்ணிக்கையில் செய்து சந்தையில் வெள்ளோட்டம் விட்டுப் பார்த்து விடலாமே? இந்த வகையான உற்பத்தி முறையில் விதவிதமான கண்ணாடிச் சட்டம், விளையாட்டுப் பொருட்கள், நகைகள் போன்றவைகளை தயாரிக்கும் சிறு நிறுவனங்கள் திறக்கப்பட்டுள்ளன.

முப்பரிமாண நகலி 80 களிலேயே முதலில் வடிவமைக்கப்பட்டு விட்டது. கடந்த இருபது வருடங்களுக்கு மேலாக, பரவலாக எல்லா நிறுவனங்களிலும் விரைவு மாதிரி உருவாக்கக் கருவியைப் பயன்படுத்தப்படுகிறது. இன்று நாம் உபயோகிக்கும் பொருட்கள் பெரும்பான்மையாக அவற்றின் வழியே உருவாக்கப்பட்டவைதான் (நீங்கள் உபயோகிக்கும் நூற்காலி முதல், அதிநவீன கார்கள் வரை). இப்பொழுது

என்ன பெரிதாக மாறிவிட்டது? முப்பரிமாண நகலி எவ்வளவு உபயோகமானதோ அதே போல மிகவும் விலையுயர்ந்த கருவியாகவே இருந்து வந்தது. சராசரியான தரத்தில் உள்ள நகலியின் விலை இருபது முப்பது ஆயிரம் அமெரிக்க டொலர்கள் ஆகும். பெரும் நிறுவனங்களில் நிறுவப்பட்டிருக்கும் நகலியின் விலை ஒரு இலட்சம் டொலர்களுக்கு மேல் இருக்கும். சிறு நிறுவனங்கள் கடன் தொகை பெறாது நல்ல தரமுடைய நகலியை


வென்றால் அந்த நகலிகள் யாவும் மேசை மீது வைத்துக் கொள்ளக்கூடிய வகையில் சிறியதாகவும், கனமற்றதாகவும் உள்ளன.

துரிதமாக ஒருவர் தன் கற்பனைக்கு உருக்கொடுத்து உருவாக்கி விட இயலும் என்ற நிலையை இந்த நகலிகள் பொதுமக்கள் மத்தியில் ஏற்படுத்திவிடும் என்பதே இதனால் ஏற்படக்கூடிய பெரும் மாற்றம் எனலாம். தொழில் புரட்சியைத் தொடர்ந்து அச்சு இயந்திரங்களும், மின்னணு வளர்ச்சியால் புகைப்பட கருவிகளும், மலிவு விலை அச்சுக் கருவிகளும் உருவாகியும் இன்று வரை சராசரி மனிதனை முப்பரிமாண வடிவமைப்பு தீண்டவில்லை. சிலை வடிவமைப்பில் தேர்ச்சியுடைய ஒருவனால் மட்டுமே நினைத்ததை வடிவமைத்துப் பார்க்க முடியும் என்ற காரணத்தால் முப்பரிமாண வடிவமைப்பு வெகுஜனத்தின் கற்பனையை தன்னுள் வாங்கிக் கொள்ள இயலவில்லை. ஓவியர்கள் கையில் இருந்த இரு பரிமாண பட சட்டகங்கள் கமரா கண்டுபிடிப்பிற்கு பின் சராசரி மனிதனிடமும் வந்து சேர்ந்தன. படச்சுருள் இல்லாத டிஜிட்டல்

- முகின்

கமராக்கள் வந்தவுடன் மலிவு விலையில் அவை வீடு தோறும் பழக்கத்தில் வந்துவிட்டன. அந்தக் கலை அடுத்த கட்டமாக இன்று செல்பேசியில் நுழைந்து உலகையே பெரும் ஒளிப்பட ஓவியமாக மாற்றிக் கொண்டிருக்கிறது. அதன் அடுத்த நிலையான முப்பரிமாண வடிவமைப்பு சராசரி மனிதனின் பார்வையில் இன்று வரை வடிவமைப்பாளர்களின் கையில்தான் உள்ளது. அதன் தாக்கம் சமூகத்தில் அவர்கள் உபயோகிக்கும் பொருட்களின் மூலமாக மறைமுகமாகவே செலுத்தி வருகிறது. இன்று ஏற்பட்டுக் கொண்டிருக்கும் முப்பரிமாண நகலியின் வளர்ச்சி சமூகத்தில் ஒரு புகைப்படக் கருவி செய்த மாற்றத்தைத் தூலப் பொருட்களின் வடிவமைப்பிற்குச் செய்ய வாய்ப்புள்ளது.

ஓவியர்கள் கையில் இருந்த இரு பரிமாண பட சட்டகங்கள் கமரா கண்டுபிடிப்பிற்கு பின் சராசரி மனிதனிடமும் வந்து சேர்ந்தன. படச்சுருள் இல்லாத டிஜிட்டல் கமராக்கள் வந்தவுடன் மலிவு விலையில் அவை வீடு தோறும் பழக்கத்தில் வந்துவிட்டன. அந்தக் கலை அடுத்த கட்டமாக இன்று செல்பேசியில் நுழைந்து உலகையே பெரும் ஒளிப்பட ஓவியமாக மாற்றிக் கொண்டிருக்கிறது. அதன் அடுத்த நிலையான முப்பரிமாண வடிவமைப்பு, சமூகத்தில் ஒரு புகைப்படக் கருவி செய்த மாற்றத்தைத் தூலப் பொருட்களின் வடிவமைப்பிற்குச் செய்ய வாய்ப்புள்ளது.



விளையாட்டில் ஈடுபடும் மாணவர்களுக்கு வைத்திய பரிசோதனை அவசியம்

(வலிகாமம்)

பாடசாலை விளையாட்டுப் போட்டிகளில் பங்கு பற்றும் மாணவர்கள் கண்டிப்பாக வைத்தியப் பரிசோதனைக்கு உட்படுத்தப்படல் வேண்டும் என கல்வி அமைச்சின் செயலாளர் எஸ்.எம். கே.ஜயரத்ன அறிவித்துள்ளார்.

இந்த அறிவித்தலை ஈ.டி.1/15/2/1/46 ஆம் இலக்க கற்றுநிருபத்தின் மூலம் நாட்டிலுள்ள சகல மாகாணக் கல்விப்பணிப்பாளர்களிற்கும், வலயக்கல்விப்பணிப்பாளர்களுக்கும் அறிவித்துள்ளார்.

இந்த அறிவித்தலை பாடசாலை அதிபர்களும், உடற் கல்வி ஆசிரியர்களும் கருத்திற்

கல்வி அமைச்சின் செயலாளர்

கொண்டு எதிர்காலத்தில் விளையாட்டுப் போட்டிகளில் பங்குபற்றும் மாணவர்களை வைத்தியப் பரிசோதனைக்கு உட்படுத்த வேண்டும் என வலயக்கல்விப் பணிப்பாளர்கள் அதிபர்களுக்கு அறிவித்தல் விடுத்துள்ளனர்.

விளையாட்டின் போது மாணவர்களுக்கு ஏற்படும் உயிரிழப்பு, நோய்த்தாக்கம் என்பவற்றைத் தவிர்க்கும் பொருட்டு மாவட்ட, தேசிய மட்டப் போட்டிகளைத் தடங்கலின்றி நடத்தி முடிப்பதற்கும் இத்திட்டம் உதவும் எனத் தெரிவிக்கப்பட்டுள்ளது.

குறிப்பாக மரதன் ஓட்ட வீரர்கள், 3000 மீற்றர், 5000 மீற்றர் ஓட்டங்களில் பங்குபற்றும் மாணவர்கள் 15 வயதிற்குமேற்பட்டவர்களாகவும் வைத்திய பரிசோதனைக்கு உட்படுத்தப்பட்டவர்களாகவும் இருக்க வேண்டும் என அறிவுறுத்தப்பட்டுள்ளது.

இந்த அறிவுறுத்தல்களைப் பின்பற்றாது அல்லது மருத்துவச் சான்றிதழ் இன்றி விளையாட்டுக்களில் மாணவர்களை ஈடுபடுத்தும் உத்தியோகத்தர்களிற்கு எதிராக ஒழுக்காற்று நடவடிக்கை எடுக்கப்படும் எனவும் தெரிவிக்கப்பட்டுள்ளது. (06)

வலிகாமம் அதிபர்களுக்கான

கல்வி மேம்பாட்டு கலந்துரையாடல்

(வலிகாமம்)

வலிகாமம் கல்வி வலயப் பாடசாலை அதிபர்களுக்கான க.பொ.த.சாதாரணதர பாட அடைவுமட்ட மேம்பாடு தொடர்பான கலந்துரையாடல் நடைபெறவுள்ளதாக பிரதிக்கல்விப்பணிப்பாளர் பொ.இரவீந்திரன் அறிவித்துள்ளார்.

மேற்படி கலந்துரையாடல் கோட்டரீதியாக பிற்பகல் 1 மணி முதல் 5 மணி வரை நடைபெறவுள்ளது. இன்று உடுவில் கோட்ட அதிபர்களுக்கு இராமநாதன் கல்லூரியிலும், நாளை

தெல்லிப்பழைக் கோட்டப் பாடசாலை அதிபர்களுக்கு இராமநாதன் கல்லூரியிலும், நாளை மறுதினம் சண்டிலிப்பாய் கோட்டப் பாடசாலை அதிபர்களுக்கும், வியாழக்கிழமை சங்கானைக் கோட்டப் பாடசாலை அதிபர்களுக்கும் அதே இடத்தில் நடைபெறவுள்ளன.

இக் கலந்துரையாடலுக்கு அதிபர்கள் 2012 ஆம் ஆண்டு க.பொ.த. சாதாரண வகுப்பில் கற்பித்த சகல ஆசிரியர்களுடனும் 2013 இல் தரம் 11 இல் கற்பித்துக்கொண்டிருக்கும் சகல

ஆசிரியர்களுடனும் சமூகம் தர வேண்டும் எனக் கேட்கப்பட்டுள்ளது.

அத்துடன் 2013 ஆம் ஆண்டு பொதுப் பரீட்சைக்குத் தோற்றவுள்ள க.பொ.த.சாதாரண தர மாணவிகளின் பெறுபேற்றுப் புள்ளிப்பகுப்பாய்வினையும் எடுத்துவரும்படி கேட்கப்பட்டுள்ளது. இவ்வருடத்திற்கான பாடரீதியான விசேட செயற்திட்டத்தையும் சமர்ப்பிக்கும்படியும் கேட்கப்பட்டுள்ளனர். (06)



பூநகரி பிரதேச மாதர் கிராம முன்னேற்றச் சங்கங்களின் சமாசத்தின் மகளிர்தின நிகழ்வு அண்மையில் பூநகரி பொதுநோக்கு மண்டபத்தில் நடைபெற்றது. நிகழ்வில் பிரதம விருந்தினராகக் கலந்துகொண்ட பனை அபிவிருத்திச் சங்கத் தலைவர் பசுபதி சீவரத்தினம் உரையாற்றுவதையும், சிறந்த மாதர் சங்கத் தலைவிக்கு மாவட்ட செயலக இந்து கலாசார அலுவலர் செல்வி க.சந்திரஇராஜினி பாராட்டுப் பத்திரம் வழங்குவதையும் காணலாம். (112)

கைதடி முதியோர் இல்லத்தில் நடமாடும் நூலக சேவை

(திருநெல்வேலி)

யாழ். நூலகத்தினரால் கைதடி அரச முதியோர் இல்லத்தில் நடமாடும் நூலக சேவையொன்று ஆரம்பிக்கப்பட்டுள்ளது.

கடந்த வியாழக்கிமை இதன் முதலாவது சேவை நடைபெற்றது. ஒவ்வொரு மாதமும் 3 ஆம் திகதியும் 15 ஆம் திகதியும் என இரண்டு நாட்களுக்கு இச்சேவை இடம்பெறும்.

முதியோர்களின் பொழுது போக்கு வசதியை மேம்படுத்தவும் அவர்களின் மனச்சோர்வினை இல்லாதொழிக்கவும் இச்சேவை ஏற்பாடு செய்யப்பட்டுள்ளது.

குறிப்பிட்ட நாட்களில் இந்நாடமாடும் சேவை காலை 8.30 மணியிலிருந்து பிற்பகல் 3 மணிவரை இடம்பெறும். தமது

வாகனத்தில் யாழ். நூலகத்திலிருந்து நூல்களைக் கொண்டு வரும் நூலக உத்தியோகத்தர்கள் அவற்றை முதியோர் இல்ல மண்டபத்தில் உள்ள மேசைகளில் பரப்பிவைப்பார்கள்.

தமக்கு விருப்பமுடைய நூல்களை முதியவர்கள் தெரிவு செய்து பெற்றுக்கொள்ளலாம் இல்லாத நிலையில் இல்லத்தில் தங்கி வாழும் முதியவர்களுக்கு நூலக உத்தியோகத்தர்களினால் நூல்கள் வாசித்துக் காட்டப்படுகின்றன. வாசிக்க முடிந்தவர்களுக்கு நூல்கள் வழங்கப்படுகின்றன.

அடுத்த நடமாடும் சேவையின் போது வாசித்து முடிந்த நூல்களை முதியவர்கள் மீண்டும் நூலகத்தினரிடம் ஒப்படைக்க வேண்டும். இனிவரும் நாட்களில் வெளி

யாகும் இந்நடமாடும் நூலக சேவையில் பங்கு கொள்ளும் வசதி ஏற்படுத்திக் கொடுக்கப்பட்டுள்ளது. (137)

புதிய நிர்வாகத்தெரிவு

(மாவிட்டபுரம்)
மாவிட்டபுரம் தெற்கு ஜே.232 கிராம அலுவலர் பிரிவுக்குட்பட்ட பட்டிக்கடவை நந்தீஸ்வரர் ஆலய புதிய நிர்வாகத்தெரிவு அண்மையில் இடம்பெற்றது.

இதில் தலைவராக தேவகுணானன், செயலாளராக சி.யோகராஜா, பொருளாளராக எஸ். ரஜீவன், உபதலைவராக சி. குணரத்தினம், உபசெயலாளராக இரவீந்திரன் ஆகியோருடன் நிர்வாகசபை உறுப்பினர்களாக நான்கு பேர் தெரிவு செய்யப்பட்டனர். (17)

வேலை வாய்ப்புச் செய்திகள்

வீட்டில் தங்கியிருந்து வேலை செய்யக்கூடிய வீட்டுப் பணிப்பெண் தேவை. உணவு, தங்குமிட வசதி வழங்கப்படும். தொடர்பு கொள்ளவேண்டிய தொலைபேசி இலக்கம்: 077 633 3133, 021 223 0771.

பிரபல மருந்தகம் ஒன்றுக்கு யாழ்.மாநகர சபை எல்லைக்குட்பட்ட, க.பொ.த. சாதாரணதரம் அல்லது க.பொ.த. உயர்தரம் கற்ற மருந்தகத்தில் வேலை செய்த அனுபவமுள்ள ஆண், பெண் இருபாலாரும் தேவைப்படுகின்றனர். விரும்புவோர் சுயவிபரக்கோவையை கீழ்வரும் தொலைபேசி இலக்கத்துடன் தொடர்புகொண்டு அனுப்பிவைக்கவும். தொலைபேசி இல: 077 188 3374, 021 222 9288.

யாழ்.நகரில் இயங்கும் பல்பொருள் வாணிபம் ஒன்றுக்கு கணக்கு எழுதுவதற்கும், பொருட்களை சிட்டைப்படி பொதி செய்வதற்கும் ஆள்கள் தேவை. முன் அனுபவம் உள்ளவர்கள் விரும்பத்தக்கது. தொடர்பு கொள்ளவேண்டிய தொலைபேசி இலக்கம்: 021. 222 2742, 077 628 0685.

யாழ்ப்பாணம் பலாலி வீதியில் இயங்கும் பிரபல தனியார் கல்வி நிறுவனம் ஒன்றுக்கு லிகிதர் உடன் தேவை. சம்பளம் நேரில் பேசித் தீர்க்கப்படும். தொடர்பு கொள்ளவேண்டிய தொலைபேசி இலக்கம்: 077 970 7322.

இலங்கையில் வேகமாக வளரும் U.A.E யை மையமாகக் கொண்ட எமது நிறுவனத்திற்கு யாழ்ப்பாணம், வவுனியா, மட்டக்களப்பு, திருகோணமலை ஆகிய மாவட்டங்களில் பின்வரும் பதவி வெற்றிடங்கள் உள்ளன. விநியோகஸ்தர்கள், மேற்பார்வையாளர்கள், உதவி முகாமையாளர், முகாமையாளர். தகைமைகளாகக் க.பொ.த. சாதாரணதரம் போதுமானது. மாதாந்த வருமானம் 30,000 ரூபா. தங்குமிட வசதி இலவசம். நேரிலோ தொலைபேசி மூலமே தொடர்பு கொள்ளலாம். தொடர்புகளுக்கு 275 1/3, மணிக்கூட்டுக்கோபுர வீதி, யாழ்ப்பாணம். தொலைபேசி இலக்கம்: 021 221 9995, 075 098 5088.

பிரபல பேக்கரி நிலையத்திற்கு பின்வரும் வெற்றிடங்கள் காணப்படுகின்றன. கணக்காளர் (பெண்கள்), விற்பனையாளர்கள் (பெண்கள்), சம்பளம் நேரில் பேசித் தீர்மானிக்கப்படும். தொடர்புகளுக்கு: 077 713 1594, 021 222 9402, 077 314 7580.

யாழ்.நகரில் இயங்கும் வைத்திய நிலையம் ஒன்றுக்கு உதவித் தாதிப் பயிற்சிபெற விரும்புவவர்களும், பகுதி நேரமாக வேலை செய்ய விரும்புவவர்களும் உடன் தொடர்பு கொள்ளவும். தொடர்புகளுக்கு: 077 873 0129, 077 326 1859.

பிரபல அலுமினிய தொழிற்சாலைக்கு சமையற்காரர் உடன் தேவை. 40 வயதிற்கும் 55 வயதிற்கும் இடைப்பட்ட வயதுடையவர் நேரில் வரவும். சம்பளம் பேசித் தீர்மானிக்கலாம். அடையாள அட்டை அல்லது கிராம சேவையாளரின் உறுதிப்படுத்தப்பட்ட கடிதத்துடன் கொழும்பு புறக்கோட்டையிலிருந்து 143, 148, 134 இலக்க பஸ்கள் மூலம் கொடவத்தை ரயில்வே கடவைக்கு அண்மையில் உள்ள Arkay Industries, Aliminium Factory, 214, Avissawella Road, Orugodawatte, Wellampitiya. என்ற முகவரிக்கு நேரில் வரவும்.

கொழும்பு -06 மற்றும் 11 இல் அமைந்துள்ள பிரபலமான புடவைக்கடைக்கு விற்பனைப் பிரதிநிதிகள் தேவை. தங்குமிட வசதி வழங்கப்படும். சம்பளம் பேசித் தீர்மானிக்கலாம். தொடர்புகளுக்கு: 011 244 8860.

கப்பல் திருத்தும் பிரிவில் சாதாரண ஊழியர்கள், பெயின்ட், இலக்ரீசியன், வெல்டர் மற்றும் கட்டட நிர்மாணத்துறைகளில் மேசன், கையுதவியாளர்கள், பிளம்பர் போன்றோர் உடனடியாகத் தேவை. சம்பளம் 20,000 முதல் 45,000 வரை வழங்கப்படும். தொடர்பு கொள்ளவேண்டிய தொலைபேசி இலக்கம்: 077 556 1883, 077 882 7253.

அரசுடனான உறவை அறுக்க

துணிந்து விட்டதா முஸ்லிம் காங்கிரஸ்



(கொழும்பு)

அரசுடனான உறவை அறுத்துக்கொள்வதற்கு சிறிலங்கா முஸ்லிம் காங்கிரஸ் துணிந்து முடிவெடுக்கும் சூழல் கனிந்து வருவதாக கொழும்பு அரசியல் வட்டாரங்களில் பரவலாக பேசப்பட்டு வருகிறது.

ஆளும் ஐக்கிய மக்கள் சுதந்திரக்கூட்டமைப்பிலிருந்து வெளியேறுவதா இல்லையா என்பது குறித்து இந்த வாரம்

சிறிலங்கா முஸ்லிம் காங்கிரஸ் இறுதித் தீர்மானம் எடுக்கும் என தெரிவிக்கப்படுகிறது. கட்சியின் அதி உயர் பீடம் இது தொடர்பில் இந்த வாரம் கலந்துரையாவுள்ளதாகக் குறிப்பிடப்படுகிறது. கிழக்கு மாகாணத்தைச் சேர்ந்த முஸ்லிம் மக்கள் பல்வேறு பிரச்சினைகளை எதிர்நோக்கி வருவதாகவும், இவற்றுக்கு அரசாங்கம் உரிய தீர்வுகளை வழங்கத் தயவறியுள்ளதாகவும் குற்றம் சுமத்தப்பட்டுள்ளது. கிழக்கு மாகாண முஸ்லிம் காங்கிரஸ் நாடாளுமன்ற உறுப்பினர்கள், மகாணாசபை உறுப்பினர்கள் இந்தக் குற்றச்சாட்டை தலைமைப்பீடத்திடம் முன்வைத்துள்ளனர்.

எதிர்வரும் 7ஆம் திகதி இந்த விடயங்கள் தொடர்பில் முக்கிய கூட்டமொன்று நடை

பெறவுள்ளது. இந்தக் கூட்டத்தில் எடுக்கப்படும் இறுதித் தீர்மானத்திற்கு அமைய ஆளும் கட்சியுடனான கூட்டணியை தொடர்வதா இல்லையா என்பது நிர்ணயிக்கப்படும் என கட்சியின் பொதுச் செயலாளர் ஹசன் அலி தெரிவித்துள்ளார். அரசாங்கத்திற்கு சொந்தமான நிறுவனங்கள் கிழக்கு மாகாண முஸ்லிம் மக்களின் இரண்டாயிரம் ஏக்கர் காணிகளை கவீகரித்துள்ளதாகக் குற்றம் சுமத்தப்பட்டுள்ளது.

காணிப் பிரச்சினை தொடர்பில் காணி அமைச்சருடன் இரண்டு ஆண்டுகளுக்கு முன்னதாகவே பேச்சு வார்த்தை நடத்தப்பட்ட போதிலும் உரிய நடவடிக்கை எடுக்கப்படவில்லை என அவர் குற்றம் சுமத்தியுள்ளார்.

மாற்றுவலுவலுடையோரை

வீட்டுக்குள் முடக்கிவைப்பதா?

ஏற்றுக்கொள்ள மறுக்கிறார் சமூகசேவைப் பணிப்பாளர்

(திருநெல்வேலி)

மாற்று வாலுவுடையோர் சமூகத்தால் மதிக்கப்பட வேண்டியவர்கள். அவர்களைப் பெற்றோர் வீட்டில் முடக்கி வைத்திருக்கக் கூடாது அவர்களின் எதிர்காலத்துக்கான கல்வி மற்றும் தொழில் வாய்ப்புக்களைப் பெற்றுக் கொள்வதற்கான வசதிகளை செய்து கொடுக்க வேண்டியது பெற்றோர்களின் தலையாய கடமையாகும் எனத் தெரிவித்தார். வடமாகாண சமூக சேவைகள் பணிப்பாளர் நாளாயினி இன்பராஜ்.

திருநெல்வேலி வலுவழிந்தோர் புனார்வாழ்வுச் சங்க 23ஆவது ஆண்டு நிறைவு விழாவும், பரிசளிப்பு நிகழ்வும் நேற்று முன்தினம் நடைபெற்ற போது அதில் பிரதம விருந்தினராகக் கலந்துகொண்டு உரையாற்றும் போது அவர் இவ்வாறு குறிப்பிட்டார். சங்கத் தலைவர் வைத்தியக்கலா நிதி என்.சிவராஜாவின் தலைமையில் இந்நிகழ்வு இடம்பெற்றது.

தொடர்ந்து உரை நிகழ்த்திய பாணிப்பாளர் வலுவழிந்தோர் பலர் இன்று உலகளாவிய ரீதியில் பல சாதனைகளைப் புரிந்துள்ளார்கள். கல்வி, விளையாட்டு, தொழில் போன்ற பல தரப்பட்ட துறைகளிலும் அவர்கள் சாதனை படைத்துள்ளார்கள். வைத்தியத் தொழிலில் உள்ள பல வைத்தியர்கள் எந்தவித எதிர்பார்ப்புக்களும் இல்லாது சமூக சேவையில் ஈடுபட்டிருப்பதைப் பார்க்கும் போது மகிழ்ச்சியாக உள்ளது. இவர்கள் நினைத்தால் தாமும் தமது தொழிலும் என இருந்து செல்வச் செழிப்போடு வாழலாம். ஆனால் அவர்கள் அப்படி இல்லாமல் சமூகப் பணியில் ஈடுபட்டு வருவது பாராட்டுதற்குரியது.

இந்நிலையத்தில் வலுவழிந்தோருக்கான பல தொழிற் பயிற்சிகள் வழங்கப்படுகின்றன. இப்பயிற்சிகளைப் பெற்றுக் கொள்வதன் மூலம் மாற்று வலுவலுடையோர் தமக்கான சுயதொழில்களை ஆரம்பிப்பதற்கு வழி ஏற்படுகின்றது. இப்பயிற்சிகளைப் பெற்ற பலர் இன்று தமது வாழ்வாதாரத்தை வளப்படுத்தக் கூடிய தொழில்களை மேற்கொண்டிருப்பதைப் பார்க்க முடிகிறது.

வலுவழிந்தோர் வாழும் பிறந்தவர்களே எமது சமூகத்தில் அவர்களும் ஒரு அங்கமே அவர்களின் வாழ்வு ஒளி மயமானதாக விளங்குவதற்கு நாம் அனைவரும் எம்மாலான உதவிகளை வழங்குவது அவசியமாகும் எனக் கூறினார். இந்நிகழ்வில் சிறப்பு விருந்தினர்களாக கைதடி நவீல்ட் பாடசாலை அதிபர் வ.செ.மகேந்திரன், யாழ். கல்வி வலய முறைசாரக் கல்விப் பிரிவு உதவிப் பணிப்பாளர் எம்.இராசநாயகம், மாவட்ட சமூக சேவை உத்தியோகத்தர் ஆ.ஞானவேல் ஆகியோர் கலந்து கொண்டனர். இப்போட்டியில் வெற்றி பெற்றவர்களுக்குப் பரிசில்கள் வழங்கப்பட்டன கலை நிகழ்ச்சிகளும் இடம் பெற்றன. (137)

புலம்பெயர்ந்தவர்கள் வாக்களிக்க முடியாது

கூட்டமைப்பின் கோரிக்கை நிராகரிப்பு

(கொழும்பு)

புலம்பெயர் தமிழர்கள் மா காணசபைத் தேர்தலில் வாக்களிக்க அனுமதிக்கப்பட வேண்டும் என்ற தமிழ்த் தேசியக்கூட்டமைப்பின் கோரிக்கை நிராகரிக்கப்பட்டிருக்கிறது.

தமிழ்நாடு உட்பட உலகில் பல்வேறு நாடுகளில் வடபகுதி மக்கள் புலம் பெயர்ந்து வாழ்ந்து வருகின்றனர்.

எதிர்வரும் வடக்கு மாகாண சபைக்கான தேர்தலில் வாக்களிப்பதற்கு இவ்வாறான புலம்

பெயர்ந்த மக்களுக்கும் வாய்ப்பு வழங்கப்படவேண்டும் என்று கூட்டமைப்பு கோரிக்கை விடுத்திருந்தது.

எனினும் இக்கோரிக்கை சாத்தியப்பாடு அற்றது என்று தேர்தல் திணைக்களம் அறிவித்துள்ளது. கடந்த 2012ஆம் ஆண்டு வாக்காளர் அட்டவணையில் புலம் பெயர்ந்தவர்கள் அனைவரும் பெயர்கள் உள்ளடக்கப்பட்டிருக்கவில்லை. எனவே அந்த வாக்காளர் அட்டவணைப்படி வடக்கில் தேர்தல் நாடாத்தப்பட்டால் மேற்படி புலம் பெயர்ந்த மக்கள் எவரும் வாக்களிக்க முடியாமல் போய்விடும் இதனால் கூட்டமைப்பின் கோரிக்கை ஏற்றுக்கொள்ளப்பட முடியாது என்று தேர்தல் திணைக்களம் அறிவித்துள்ளது.

உருளைக்கிழங்கு விலை அதிகரிப்பு

(யாழ்ப்பாணம்)

யாழ்ப்பாணத்தில் உருளைக்கிழங்கின் விலை தீவிரமாக அதிகரித்துள்ளது. கடந்த வாரம் ஒரு கிலோ உருளைக்கிழங்கு குடா நாட்டுச்சந்தைகளில் 60 ரூபாவாக விற்பனை செய்யப்பட்டு வந்தது. நேற்றுமுதல் ஒரு கிலோ உருளைக்கிழங்கு 70 ரூபா முதல் 80 ரூபாவாக விற்பனை செய்யப்பட்டுவருகிறது.

அரசாங்கம் உருளைக்கிழங்கின் இறக்குமதித் தீர்வையைப் பத்துரூபாவால் அதிகரித்துள்ளது. இதுவரை ஒரு கிலோவுக்கான இறக்குமதித்தீர்வை 15 ரூபாவாக இருந்து வந்தது நேற்று முன்தினம் நள்ளிரவு முதல் இத்தொகை 25 ரூபாவாக அதிகரிக்கப்பட்டுள்ளது. (10)

பொதுநலவாய மாநாட்டுக்கு பப்புவா நியுகினி ஆதரவு

(கொழும்பு)

கொழும்பில் இடம்பெறவிருக்கும் பொது நலவாய மாநாட்டுக்கு பப்புவா நியுகினியா ஆதரவுவழங்க முன்வந்திருக்கிறது.

இதற்குத் தேவையான அனைத்து வகையான ஒத்துழைப்புகளையும் வழங்குவதற்கு அந்த நாடு தயாராகி வருகிறது. ஏற்கனவே கென்பராவில் உள்ள இலங்கை தூதரக அதிகாரிகளுடன் அந்த நாட்டின் இராஜதந்திரிகள் பேச்சுக்களை ஆரம்பித்துள்ளனர்.

வடக்கில் தேர்தல் நிச்சயமானது சட்டச்சிக்கல் குறுக்கே நிற்காது

ஆங்கில வார இதழ் ஆர்டம்

(கொழும்பு)

வடக்கில் தேர்தல் நடாத்தப்படுவது நிச்சயம் என்றும், சட்டச்சிக்கல் எதுவும் குறுக்கே நிற்காது என்றும் ஆங்கில வார இதழ் ஒன்று தகவல் வெளியிட்டிருக்கிறது.

அமைச்சர் பசில் ராஜபக்ஷவை கோட்டு இந்தச் செய்தி வெளியாகியுள்ளது. ஏற்கனவே வாழ்வின் எழுச்சி என்ற திவிநெகும் சட்டமூலம் நாடாளுமன்றத்தில் முன்வைக்கப்பட்ட போது, வடக்கு மாகாணசபையின் அனுமதி அதற்கு கோரப்பட்டது.

எனினும் அப்போதைய பிரதம நீதியரசர் சிராணி பண்டாரநாயக்க, வடக்கு மாகாணசபை

யின் அமைப்பு இன்னும் அரசியலமைப்பில் உள்ளடக்கப்படவில்லை என்று குறிப்பிட்டிருந்தார்.

இந்நிலையில் செப்டெம்பர் முதல்வாரத்தில் வடக்கு மாகாணசபைத் தேர்தலை நடத்தி வடக்கு மாகாணசபையை அரசியல் அமைப்புக்குள் கொண்டு வருவது என்று ஜனாதிபதி தீர்மானித்துள்ளதாக பசில் ராஜபக்ஷ குறிப்பிட்டுள்ளதாக ஆங்கில பத்திரிகை குறிப்பிட்டுள்ளது. எனினும் அரசாங்கத்தின் பங்காளிக்கட்சிகள் வடக்கு மாகாணசபைத் தேர்தல் நடாத்தப்படக் கூடாது என்று கோரிக்கைகளை விடுத்து வருவதும் குறிப்பிடத்தக்கது.



‘கழுவற மீனிலை நழுவற மீன’ என்பினம் கிட்டத்தட்ட இதுபோலதான் இந்திய மத்திய அரசுக்கு எதிராகத் தமிழ் நாட்டு ஜெயலலிதா அரசும், கலைஞரும், மாணவர்கள் மற்றும் உத்தியோகத்தினர்களின் ஈழத்தமிழர்களின் விசுவாசப் போராட்டம் நிகழ்ந்துகொண்டுள்ளது.

தாக்கப்பட்டிருக்கும் அப்பாவி ஈழமண்டல தமிழ் மக்களைக் காப்பாற்றுவது போன்று இறுக்கப்பட்ட பிடித்திருக்க மண்ணில் விழ விழ கண்மண் தெரியாமல் தாக்கிய மோசமான குற்றவாளி ஓடித் தப்பித்துக்கொள்ள செய்யும் ராஜ தந்திரமாகவே மத்திய அரசுக்கு எதிரான தமிழ் நாட்டு சகலதுறையினரின் செயற்பாடுகளும் இந்தியாவைக் காப்பதற்காகவே அமைந்து வருகிறது.

அதனை நன்றாக உணர்ந்து கொண்டுள்ள இந்தியாவும் வடிவாக இவர்களின் குத்தி முறியல்களுக்கு இடமளித்து காயாது இருக்கிறது. அதனால் இவர்கள் கற்பனை செய்து கொள்வது போல் இந்தியா இந்நிலைவரங்களால் முழிபிதுங்கிப் பயந்து கொண்டிருக்கிறதாது.

“இலங்கை அதிபர் மகிந்த ராஜபக்ஷவை இண்ப்புகொலைக் குற்றவாளியாக அறிவித்து தண்டிக்க வேண்டும்” என இந்திய அரசிடம் கோரிக்கை விடுவதே இவர்களுக்கு அபத்தமாகத் தெரியவில்லை?

முள்ளி வாய்க்கால் இறுதிப் போரை இந்தியாவே திட்டமிட்டு நடத்தி முடித்த குற்றவாளியாக இருக்கையில் இந்தியாவை அந்தக் குற்றச் செயலில் இருந்து தப்பிக்கச் செய்யும் காரியமாக இவர்களுக்கு விளங்காமல் இருப்பதும் விந்தையான ஒன்றுதான்.

ரஜீவ் காந்தி கொலையின் பின்பாக புலிகளையும், அதன் தலைவர் பிரபாகரனையும் அழித்தொழிக்கும் திட்டம் இந்தியாவிடம் இருந்து வந்ததை முள்ளிவாய்க்காலில் நடந்தேறிய 40ஆயிரம் அப்பாவித் தமிழ் மக்களையும் பாராமல் ஒரேயொரு பிரபாகரனைக் கொன்றொழிக்கும் கைங்காரியத்தை இந்தியா வெற்றிகரமாகச் செய்து முடித்திருந்த பின்னால் வெளியான ஊடகத்தகவல்கள் நன்றாகவே வெளிச்சம் போட்டுக்காட்டியுள்ளது.

இந்நிலையில் உண்மைக்குற்றவாளியை விட்டு விட்டு குற்றம் இளைக்காத ஒருவரில் அந்தக்குற்றப் பழியைச் சுமத்துவதுபோல் இல்லையா தமிழக சகலதுறைசார்ந்தவர்களின் செயற்பாடுகளும்?

உண்மை நிலையை உணர்ந்து செயற்படும் இந்திய மத்திய அரசும், அமெரிக்காவும், ஸ்ரீலங்கா அதிபர் ராஜபக்ஷவும் கூட கொடுப்புக்குள் சிரித்துக் கொண்டே காய் நகர்த்தி வருகின்றனர்.

எந்தப் பெரிய எழுச்சிப் போராட்டங்களையும் அரசு இரும்புக் கரங்களால் அடக்கி ஒடுக்கி விடும் இந்திய அரசு தன்னைத் தீக்குளித்துப் புனிதனாக்கிக் கொள்ளவே தமிழக மாணவர்களின் எழுச்சியையும் விட்டுப்பிடித்து வருகிறது.

ஜெனீவாக் கூட்டத் தொடரில் யுத்தக்குற்ற விசாரணையை நீக்கவைத்த பின்பாக இந்தியா விசாரணைக்கு ஆதரவாக வாக்களித்தும் கூட அந்தவகை ராஜதந்திர உடாயமல்லவா?

கழுவற மீனில் நழுவற மீனாய் குற்றவாளியைத் தப்ப வைக்கும் இந்தியப் போக்கில் தந்நலம் மிக அதிகமாகவே பரிணமிப்பதாக தெரியவில்லையே? என்ன நான் சொல்லுறே... சொல்லுங்க பாப்பம்?

பகுதி - 2

- 01) 1) தோத்திரப்பாடல்கள் 3 தருக?
2) விழுமியப் பண்புகள் 4 தருக?
3) பஞ்சபுராணம் ஒதும்போது கவனிக்க வேண்டிய விடயங்கள் எவை?
4) விவசாயிகள் மேற்கொள்ளும் சடங்குகள் எவை?
5) சமய குரவர்களில் அப்பர் செய்த அற்புதங்கள் 3 தருக?
6) தான்தோன்றிச்சர ஆலயங்களின் பெயர்களைத் தருக.
7) சித்திரைப் புத்தாண்டில் மேற்கொள்ளும் கருமங்கள் 3 தருக.
8) சமகாலத்தில் வாழ்ந்த நாயன்மார்கள் யாவர்? அவர்கள் சேர்ந்து செய்த அற்புதங்கள் எவை?
9) நாம் வீட்டில் இறை சிந்தனையுடன் ஆற்றும் கருமங்கள் 4 தருக.
10) கடவுளுக்கூரிய இரு நிலைகள் எவை?
- 02) பின்வரும் திருப்பாடல்களில் கிரண்டினை அடிமுறை பீழையின்றிப் பாடியவர், தலம், பொருள் என்பவற்றை எழுதுக.
1) சிறையாரும் மடக்கினியே...
2) இடரினும் தளரினும்...
3) வேயறு தோளிபங்கள்
4) திருவேயென் செல்வமே
- பின்வருவனவற்றின் முன்று வினாக்களுக்கு விடை தருக.
03) “விரதங்களும் பண்டிகைகளும் சைவமக்கள் வாழ்வில் பின்னிப்பிணைந்தவை”
1) விரதம் என்றால் என்ன?
2) மாத விரதங்கள் நான்கு தருக.
3) சித்திரை வருடப்பிறப்பின் நிகழ்வுகளை ஒழுங்காகத் தருக.
- 04) “பூமியர்கோன் வெப்பொழிந்த புகலியர் கோன்கழல் போற்றி”
1) பூமியர்கோன் யார்? புகலியர் கோன் யார்?
2) திருநாவுக்கரசரின் பெற்றோர் பெயர்களை எழுதுக.
3) திருநாணசம்பந்தர் செய்த அற்புதங்கள் 4 தருக.

05) “ஏகன் அனேகன் இறைவனடி வாழ்க”

- 1) கடவுளுக்கூரிய இரு நிலைகள் எவை?
2) கடவுள் ஒருவனே உண்மையென்பதை ஆதாரத்துடன் விளக்குக.
3) எண்குணங்கள் எவை?
- 06) “எல்லோரும் இன்புற்றிருக்க நினைப்பதுவே...”
1) சைவ சமயி ஒருவனிடம் இருக்கவேண்டிய நற்பண்புகள் 5 எழுதுக.
2) பெரியபுராணத்தின் முதன் நூல், வழி நூல் என்பவற்றை எழுதுக.
3) தடுத்தாட்கொண்ட புராணத்தில் இறைவனின்தோற்றத்தினை சுருக்கமாக எழுதுக.

கிளி/ எடிசன் கல்லூரியும் - தினமூலம் பத்திரிகையும் இணைந்து நடாத்தும் வருடமொரு கல்விச் செயலமர்வு - 2013

தரம் - 10

சைவநெறி

நேரம்: 2 மணி



பகுதி 1

- 1) உயிர்கள் அனைத்திற்கும் மேலானவன் என்பதால் இறைவனுக்கு வழங்கும் பெயர்
1) கடவுள் 2) தலைவன்
3) யோகி 4) மூர்த்தி
- 2) பாடசாலையில் கொண்டாடப்படும் விழாக்களில் ஒன்று
1) நவராத்திரி 2) சிவராத்திரி
3) விளக்கடு 4) கந்தசஷ்டி
- 3) “என்கடன் பணி செய்து கிடப்பதே” என்று பாடியவர்
1) சம்பந்தர் 2) அப்பர் 3) சந்தர் 4) மாணிக்கவாசகர்
- 4) உழவர் தமது தொழிலை ஆரம்பிக்கும்போது முதன் முதலாக மேற்கொள்ளும் சடங்கு
1) ஆயுத்யூசை 2) முளைப்புச்சடங்கு
3) பொலிச்சடங்கு 4) ஏர்மங்கலம்
- 5) இறைவனும் இறைவியும் திருமணம் செய்த நாளாகப் போற்றப்படும் தினம்
1) மாசிமகம் 2) தைப்பூசம்
3) பங்குனி உத்தரம் 4) பங்குனித் திங்கள்
- 6) மகரசங்கிராந்தியில் கொண்டாடப்படும் பண்டிகை
1) தைப்பொங்கல் 2) சித்திரை வருடப்பிறப்பு
3) தீபாவளி 4) ஓணம் பண்டிகை
- 7) சிவதரிசன பலனை தருபவர்
1) எச்சத்தன் 2) பிள்ளையார் 3) சண்டேசுவரர் 4) சேக்கிழார்
- 8) திருமுறைகள் தொகுத்தவர்
1) நம்பியாண்டர்நம்பி 2) இராசஇராசசோழன்
3) சேக்கிழார் 4) வேதவியாசர்
- 9) பத்தாம் திருமுறையைப் பாடியவர்
1) திருமுலர் 2) சேந்தனர் 3) பட்டினத்தர் 4) நக்கீரர்
- 10) நாலாயிர திவ்விய பிரபந்தத்தை தொகுத்தவர்
1) சேக்கிழார் 2) இராஜஇராஜசோழன்
3) ஸ்ரீமத்தநாதமுனிவர் 4) ஷள்ளுவர்
- 11) “சிறையாரும் மடக்கினியே” என்ற தேவாரம் எவ்வாலயத்தின் மீது பாடப்பட்டது
1) தோணிபுரம் 2) திருவாரூர் 3) சிதம்பரம் 4) பழனி
- 12) சம்பந்தர் தந்தையின் யாகத்திற்கு பொன்வேண்டி பாடிய தேவாரம்
1) தோடுடைய செவியன் 2) சிறையாரும் மடக்கினியே
3) மந்திரமாவது நறு 3) இடரினும் தளரினும்

- 13) திருப்புகழ் பாடியவர்
1) குமரகுருபுரர்
2) கச்சியப்ப சிவாச்சாரியார்
3) அருணகிரிநாதர்
4) அபிராமிப்பிட்டர்
- 14) சேக்கிழார் எந்த அரசனின் ஆட்சிக்காலத்தில் முதலமைச்சராக இருந்தார்
1) அரபாயசோழன்
2) இராஜஇராஜசோழன்
3) இராசேந்திரசோழன்
4) குளக்கோட்டன்
- 15) தடுத்தாட்கொண்ட புராணத்தின் காப்புச் செய்யுள்
1) திகட சக்கர.....
2) திருவாக்கும்
3) உலகெலாம்
4) நமச்சிவாய வாழ்க....
- 16) முருகனின் திருத்தக்க புகழைக் கூறுவது
1) தேவாரம்
2) திருவாசகம்
3) பாரபரக்கண்ணி
4) திருப்புகழ்
- 17) பறளை விநாயகர் ஆலயம் அமைந்துள்ள இடம்
1) சுழிபுரம்
2) சன்னாகம்
3) யாழ்ப்பாணம்
4) மானிப்பாய
- 18) சங்கமம் என்பது
1) இலிங்கம்
2) சிவனடியார்
3) குரு
4) இறைவன்
- 19) தானாகத் தோன்றிய இலிங்கம்
1) காணலிங்கம்
2) மானிடலிங்கம்
3) சோபிதலிங்கம்
4) சுயம்புலிங்கம்
- 20) ஈழத்து ஈஸ்வரம் என எதுவை அழைப்பர்
1) கேதீஸ்வரம்
2) முன்னேச்சரம்
3) கோணோஸ்வரம்
4) முனிஸ்வரம்
- 21 தொடக்கம் 24 ஆம் வினாக்களுக்கு பின்வரும் அட்டவணையைப் பயன்படுத்தி விடை எழுதுக**
- | | | |
|----------------------|----------------------|----------------------|
| A - திருஞானசம்பந்தர் | E - உத்தமசோழபல்லவன் | I - திருப்புகழ் |
| B - திருநாவுக்கரசர் | F - ஆளுடையபிள்ளையார் | J - பெரியபுராணம் |
| C - சேக்கிழார் | G - மருணிக்கியார் | K - வைகாசி மூலம் |
| D - அருணகிரிநாதர் | H - முருகபக்தர் | L - சித்திரைச் சதயம் |
- 21) சமய முதற்குரவரின் இயற்பெயரின் சரியான ஒழுங்கு
1) B,G
2) A,F
3) C,E
4) B,F
- 22) தோத்திரப்பாடலைப் பாடியவரை ஒழுங்குபடுத்தினால்
1) D,I,F
2) C,F,I
3) D,F,I
4) D,H,I
- 23) பொதிச்சோறு பெற்ற நாயனார்
1) A,F
2) C,H
3) B,G
4) D,F
- 24) பன்னிரண்டாம் திருமுறையைப் பாடியவர் ஒழுங்கில்
1) C,F
2) C,G
3) D,H
4) B,H
- 25) நாவுக்கரசரை கல்லோடு கட்டிக் கடலில் போட்ட போது பாடிய தேவாரம்
1) தோடுடைய செவி...
2) சொற்றுணை வேதியன்
3) மந்திரமாவது நீறு
4) திருவே என் செல்வமே ...
- 26) ஆயுதபூசை நடைபெறும் நாள்
1) சிவராத்திரி
2) விஜயதசமி
3) வருடப்பிறப்பு
4) தைப்பொங்கல்

கிளி/ எடிசன் கல்லூரி

தினமூலம் அனுசரணை

- 27) சமணர்களால் துன்புறுத்தப்பட்டவர்
1) சம்பந்தர்
2) சுந்தரர்
3) அப்பர்
4) மாணிக்கவாசகர்
- 28) சண்டேசுவரரின் இயற்பெயர்
1) விசாரசுருமர்
2) மருணிக்கியார்
3) ஆளுடைய அடிகள்
4) சடையனார்
- 29) விரதம் என்பதற்கு வரைவிலக்கணம் கூறியவர்
1) திருமூலர்
2) ஆறுமுகநாவலர்
3) சேக்கிழார்
4) சேர். பொன். இராமநாதன்
- 30) ஆழ்வார்கள் எத்தனை பேர்
1) 12
2) 10
3) 9
4) 15
- 31) பஞ்சாட்சர மந்திரம் பின்வருவனவற்றுள்
1) சூரியமந்திரம்
2) பிரணவமந்திரம்
3) சரவணை
4) சிவாயநம்
- 32) மாத விரதங்கள் உள்ளடக்கப்பட்ட தொகுதி
1) கௌரிவிரதம், கந்தசஷ்டி, ஜப்பசி வெள்ளி
2) கந்தசஷ்டி, திருவெய்யாலை, மாசி மகம்
3) தைப்பூசம், மாசி மகம், பங்குனி உத்தரம்
4) திருவாதிரை, பரணி, கார்த்திகை
- 33) தேவாரத் திருப்பாடல்கள் அமைந்த ஏடுகள் எங்கே பூட்டப்பட்டிருந்தன?
1) மதுரை
2) தில்லை
3) திருவாரூர்
4) தோணிபுரம்
- 34) யாழ்ப்புரி எனக் கூறப்படும் தேவாரம் எது?
1) மந்திரமாவது நீறு
2) சொற்றுணை வேதியன்
3) சிறையாரும் மட
4) மாதர்மடப்பிடிபுயம்
- 35) ஒட்டுகட்டான் தான்தோன்றிச்சரத்தின் இறைவி பெயர்
1) புலோகநாயகி
2) மீனாட்சி
3) கௌரியம்மன்
4) சிவகாமசுந்தரி
- 36) கல்நந்தி ஐயர் கொடுத்த புல்லை சாப்பிட்ட ஆலயம் எது
1) ஒட்டிகட்டான் தான்தோன்றிச்சரம்
2) கொக்கட்டிச்சோலை தான்தோன்றிச்சரம்
3) கண்ணகி அம்மன் ஆலயம்
4) நல்லூர் முருகன் ஆலயம்
- 37) கண்ணைக்கொத்தி காக்கை பிள்ளையார் என்று கூறும் ஆலயம்
1) கன்தாவளை பிள்ளையார்
2) பாறளை பிள்ளையார்
3) பராயசேகரப் பிள்ளையார்
4) மாமாங்கப் பிள்ளையார்
- 38) "இராவணன் மேலது நீறு" என்று பாடியவர்
1) சம்பந்தர்
2) அப்பர்
3) சுந்தரர்
4) மாணிக்கவாசகர்
- 39) உமாதேவியாருக்கு கைலாயத்தில் மலர் பறித்த இரு சேடிப் பெண்கள்
1) கமலினி, அறிந்திதை
2) சுந்தரவல்லி, அமுதவல்லி
3) தெய்வானை, வள்ளி
4) சித்தி, புத்தி
- 40) பெரியபுராணத்திற்கு "உலகெலாம்" என்று அடியெழுத்துக் கொடுத்தவர்
1) பிள்ளையார்
2) சேக்கிழார்
3) சிவபெருமான்
4) கச்சியப்பர்

கிளி/ எடிசன் கல்லூரி

தினமூலம் அனுசரணை

ராவிட்டை கடின வார்த்தைகளால் திட்டவில்லை

(கொல்கத்தா)

ராவிட்டை கடின வார்த்தையால் திட்டவில்லை. அவரை நான் எப்பொழுதும் மரியாதைக்குரிய ஒருவராகவே பார்க்கின்றேன் என கொல்கத்தா ரைட் ரைடர்ஸ் அணிக் கப்டன் கௌதம் கம்பீர் தெரிவித்துள்ளார். ஆறாவது ஐ.பி.எல். ருவென்ரி 20 கிரிக்கெட் போட்டியில் கொல்கத்தாவில் நடந்த 47ஆவது லீக் ஆட்டத்தில் கொல்கத்தா ரைட் ரைடர்ஸ் அணி 8 விக்கெட் வித்தியாசத்தில் ராஜஸ்தான் ரோயல்ஸ் அணியை எளிதில் தோற்கடித்தது. இந்த ஆட்டத்தில் ராஜஸ்தான் ரோயல்ஸ் வீரர் வட்சன் பந்து வீசுகையில் கொல்கத்தா வீரர் மன்விந்தர் பிஸ்லாவை நோக்கிப் பந்தை எறிவது போல் கையை ஓங்கினார். இதைத்தொடர்ந்து இருவருக்கும் இடையே வாக்குவாதம் ஏற்பட்டது. இதனை சமாதானப்படுத்த முயற்சி செய்த ராஜஸ்தான் அணி கப்டன் ராவிட்டை நோக்கி, கொல்கத்தா கப்டன் கம்பீர் ஆக்ரோஷமாக ஏதோ பேசினார். இந்தச் சம்பவத்தால் சர்ச்சை கிளம்பியது. இந்தப் பிரச்சினை குறித்து கம்பீர் டுவீட்டரில் அளித்த விளக்கத்தில், நீங்கள் நினைப்பது போல் நான் ராவிட்டை கடினமான வார்த்தையால் எதுவும் பேசவில்லை. நான் எப்பொழுதும் அவரை மதிப்பவன் என்று தெரிவித்துள்ளார்.

இதேவேளை, ஐடேஜா மற்றும் அவுஸ்ரேலிய அணியின் முன்னாள் சுழற்பந்து வீச்சாளர் ஷேன் வோரன் ஆகியோர் கம்பீரின் செயலுக்குக் கண்டனம் வெளியிட்டுள்ளனர்.

இதில் ஐடேஜா, தனது டுவீட்டர் இணையத் தளத்தில் வெளியிட்ட செய்தியில், கம்பீர், கொல்கத்தா அணி வெற்றி பெற்றாலும், ராவிட்டை ஏற்பட்ட மோதல் காரணமாக இரகசிகர்களிடம் இருந்து மரியாதையை இழந்துவிட்டீர்கள். ராவிட் போன்ற சிரேஷ்ட வீரர்களுக்கு மரியாதை கொடுப்பதில், கம்பீரை விட விராத் ஹோலி மேலானவர். சுலப பிடையைக் கோட்டைவிட்ட பிஸ்லா, கிரிக்கெட் ஜென்டில்மேன் ராவிட்டை மோதலில் ஈடுபட்டது மோசமான தருணம். கிரிக்கெட், ஜென்டில்மேன்களின் விளையாட்டு என்றால், ராவிட் ஒரு ஜென்டில்மேன் எனத் தெரிவித்திருந்தார்.

இதுகுறித்து அவுஸ்ரேலிய சுழல் ஜாம்பவான் வோரன் டுவீட்டரில் வெளியிட்ட செய்தியில், கிரிக்கெட் இரகசிகர்களுக்கு ஒரு கேள்வி: மோசமான கிரிக்கெட் வீரர்கள் பட்டியலில் கம்பீர் முதல் மூன்று - வரிசையில் இருக்கிறாரா? அவரது செயல் அசிங்கமாக உள்ளது எனக் குறிப்பிட்டுள்ளார்.

ராவிட் முன்னுதாரணம்

ஐ.பி.எல். கிரிக்கெட் தொடரில் ராவிட் டின் தலைமைத்துவம் வியக்கவைக்கும் அளவிற்கு இருக்கின்றது. அவர் அனைத்து கப்டன் களுக்கும் முன்னுதாரணமாக திகழ்கின்றார். என பாகிஸ்தான் அணியின் முன்னாள் கப்டன் அக்ரம் தெரிவித்தார். பெங்களூர் அணிக்கு எதிரான ஆட்டத்தில் ராஜஸ்தான் பெற்ற வெற்றி சிறப்பானது. இது அந்த அணியின் நம்பிக்கையை அதிகரித்துள்ளது. இதற்கு ராவிட்டின் கப்டன் பதவி முக்கியத்துவம் பெற்றது. கப்டன் பதவியில் அவர் மிகவும் சிறப்பாகச் செயற்படுகிறார்.

ஐ.பி.எல் போட்டியில் விளையாடும் அனைத்து கப்டன்களுக்கும் ராவிட் முன்னுதாரணமாக உள்ளார். உள்ளூர் வீரர்களுக்கு அவர் சரியான வாய்ப்புகளை கொடுத்து ஊக்குவிக்கிறார் எனவும் அவர் மேலும் தெரிவித்தார்.



தீவுகளின் புதிய கப்டன்

சம்பியன்ஸ் கிண்ணத் தொடருக்கான, மேற்கிந்தியத்தீவுகள் அணிக்கு சகலதுறை வீரர் ருவென் பிராவோ புதிய கப்டனாக நியமிக்கப்பட்டுள்ளார்.

இங்கிலாந்தில், சம்பியன்ஸ் கிண்ண கிரிக்கெட் தொடர் ஜூன் மாதம் நடைபெறவுள்ளது. இதில் இந்தியா, அவுஸ்ரேலியா, இலங்கை உள்ளிட்ட எட்டு அணிகள் விளையாடுகின்றன.

இத்தொடரில் பங்கேற்கும் மேற்கிந்தியத்தீவுகள் அணியை, அந்நாட்டு தேர்வுக்குழு நேற்று அறிவித்தது. இதில் "பி" பிரிவில் இடம்பெற்றுள்ள மேற்கிந்தியத்தீவுகள் அணி ருவென்ரி-20 உலக கோப்பையை கைப்பற்றினாலும், கடந்த மூன்று ஆண்டுகளில் பங்களா

ஏ.டி.பி.ரென்னிஸ் அமைப்பின் செயல் அதிகாரி மரணம்



(லண்டன்)

ஏ.டி.பி. ரென்னிஸ் போட்டிகள் அமைப்பின் செயல் அதிகாரியான பிராட்ட்ரூவட் அவுஸ்ரேலியாவின் சிட்னி நகரில் தனது வீட்டில் இருக்கும்போது நேற்று முன்தினம் மரணமடைந்தார். அவருக்கு வயது 54. அவர் நரம்பு செல் வியாதியால் பாதிக்கப்பட்டிருந்தார். கிரான்ட் ஸ்லாம் போட்டிகளின் பரிசுத் தொகையை உயர்த்துவதற்கு உதவி கரமாக இருந்தவர் பிராட். கடந்த காலங்களில் ஒற்றையர் பிரிவு போட்டிகளில் முதல் 40 பேரில் ஒருவராகவும் மற்றும் இரட்டையர் பிரிவு போட்டிகளில் முதல் 20 ஜோடியில் ஒருவராகவும் திகழ்ந்தவர். பின்னர் 1990ஆம் ஆண்டு ரென்னிஸ் போட்டிகளில் இருந்து ஓய்வு பெற்றார். கடந்த 2012ஆம் ஆண்டு ஜனவரியில் இருந்து ஏ.டி.பி. தலைவராக பொறுப்பு வகித்து வந்தார்.

காத்திருப்பின் பலன்

நான் உண்மையில் மகிழ்ச்சியாக இருக்கிறேன், நான் இந்த நாளுக்காகத்தான் காத்திருந்தேன். இது எனக்கு மிகவும் முக்கியமான நாள் என தினேஷ் கார்த்திக் தெரிவித்துள்ளார்.

சம்பியன்ஸ் கிண்ண ஒரு நாள் போட்டித் தொடருக்கான இந்திய அணியில் தேர்வு செய்யப்பட்டமை குறித்து வருத்துத் தெரிவிக்கையிலேயே தினேஷ் கார்த்திக் மேற்கண்டவாறு தெரிவித்தார். இது குறித்து அவர் மேலும் தெரிவிக்கையில், நான் எனது துடுப்பாட்டத்திறமை மீது அதிக நம்பிக்கை வைத்துள்ளேன். மேலும் நான் ஒரு சிறந்த களத்தடுப்பாளர். எனவே எந்த ஒரு வடிவத்திலும் நன்றாக விளையாடுவதுதான் எனது குறிக்கோள், டோனிக்கு மாற்றாக யாரும் இல்லை எனவும் அவர் மேலும் தெரிவித்தார்.

திருப்பியழைக்க அறிவுரை

(கொழும்பு)

ஐ.பி.எல். ருவென்ரி 20 கிரிக்கெட் தொடரில் பங்குகொள்கின்ற இலங்கை வீரர்களை அழைக்குமாறு இலங்கை கிரிக்கெட் சபைக்கு தெரிவுக் குழுத் தலைவர் சனத் ஜெயசூரிய கோரிக்கை விடுத்துள்ளார்.

இந்தியன் பிரீமியர் லீக் போட்டிகளில் கலந்து கொள்ளச் சென்றுள்ள ஒரு சில வீரர்களைத் தவிர ஏனையவர்கள் பெரும்பாலும் போட்டிகளில் பிரகாசிக்கத் தவறியுள்ளனர். அவர்கள் ஐ.பி.எல். அணிகளில் சேர்க்கப்பட்டுள்ள போதும், போட்டிகளில் பங்குபற்றாத நிலையில் உள்ளனர்.

இந்த நிலையில் இங்கிலாந்தில் நடைபெறவுள்ள சம்பின்ஸ் கிண்ணப் போட்டிகளுக்காக தெரிவு செய்யப்பட்டுள்ள வீரர்கள், பயிற்சிகளில் ஈடுபடுவது அத்தியாவசியமாகிறது. எனவே ஐ.பி.எல் போட்டிகளில் கலந்துகொண்டுள்ள இலங்கை வீரர்கள் மீண்டும் நாடு திரும்ப வேண்டும் என்று சனத் ஜெயசூரிய கோரிக்கை விடுத்துள்ளார். இந்தக் கோரிக்கையை தாம் இலங்கை கிரிக்கெட் சபையிடம் விடுத்துள்ளதாகவும், எனினும் இது தொடர்பில் கிரிக்கெட் சபையே இறுதி முடிவை மேற்கொள்ளும் என்றும் அவர் குறிப்பிட்டுள்ளார்.

இன்றைய ஆட்டம்

Season 6

IPL

கிங்ஸ் லெவன் பஞ்சாப் எதிர் பெங்களூர் ரோயல் சவுஞ்சர்ஸ்

இடம்: ஜெய்ப்பூர்

இரவு 8.00 மணி

மும்பையிடம் சுருண்டது சென்னை

(மும்பை)


மும்பை இந்தியன்ஸ் அணி வீரர்களின் பந்து வீச்சுக்கு ஈடுகொடுக்க முடியாமல் திணறிய சென்னை சூப்பர் கிங்ஸ் அணி குறைந்த ஓட்ட எண்ணிக்கைக்குள் சுருண்டு படுதோல்வி அடைந்தது.

ஆறாவது ஐ.பி.எல். தொடரின் 49ஆவது லீக் ஆட்டம் நேற்று மும்பையில் நடைபெற்றது. நாணயச் சுழற்சியில் வெற்றிபெற்று முதலில் ஆடிய மும்பை இந்தியன்ஸ் அணி ஆரம்பத்தில் சிறப்பாக ஆடியது. முதலாவது விக்கெட்டுக்காக இணைந்த சச்சின், ஸ்மித் இணை அதிரடியாக ஆடி ஓட்டங்களைக் குவித்தனர். இருப்பினும் இந்த இணை 40 ஓட்டங்களைப் பெற்றவேளை பிரிக்கப்பட மும்பை இந்தியன்ஸ் அணி நெருக்கடியை எதிர்கொண்டது. தொடர்ந்து களமிறங்கிய வீரர்கள் களத்தில் நிலைத்து நின்று ஆட முற்பட்டனரே ஒழிய அதிரடியாக ஆடி ஓட்டங்களைக் குவிக்க முடியாதளவிற்கு சென்னை சூப்பர் கிங்ஸ் அணியின் பந்து வீச்சாளர்கள் மிரட்டினர். இருப்பினும் இறுதிக் கட்டத்தில் கப்டன் ரோகித் சர்மா, ஹர்பஜன்சிங் இணை அதிரடியாக ஆடி அணியின் ஓட்ட எண்ணிக்கையை சடுதியாக அதிகரித்தது. ஐந்தாவது விக்கெட்டுக்காக இந்த ஜோடி 57 ஓட்டங்களைப் பெற்றது. இறுதியில் மும்பை இந்தியன்ஸ் அணி 20 ஓவர்கள் நிறைவில் ஐந்து விக்கெட்டுக்களை இழந்து 139 ஓட்டங்களைப் பெற்றது. இதில் ரோகித் சர்மா 39, ஹர்பஜன்சிங் 25 ஓட்டங்களை ஆட்டமிழக்காது பெற்றனர். மற்றும் டி.ஆர். ஸ்மித் 22, தினேஷ் கார்த்திக் 23 ஓட்டங்களைப் பெற்றனர். பந்து வீச்சில் ஐடேஜா மூன்று

விக்கெட்டுக்களை வீழ்த்தினார். யானைப் பசிக்கு சோழப் பொரியா? இலகுவான வெற்றி என்ற நிலையில் களமிறங்கிய சென்னை அணிக்கு ஆரம்பமே அதிர்ச்சி அளிக்கும் வகையில் மும்பை இந்தியன்ஸ் அணியின் பந்து வீச்சு அமைந்தது. ஜோன்சனின் முன்றாவது பந்து வீச்சில் தடுமாறத் தொடங்கிய சென்னை அணியால் அதிலிருந்து மீள முடியாத அளவிற்கு ஏனைய மும்பை இந்தியன்ஸ் அணி வீரர்களின் பந்து வீச்சு அமைந்தது. முன்றாவது ஓவரின் முதலிரு பந்துகளில் விக்கெட்டைச் சாய்த்த ஜோன்சன் இந்த ஓவரின் ஐந்தாவது பந்திலும் விக்கெட்டைச் சாய்த்து அசத்தினார். ஒரு முனையில் மைக்கல் ஹசி நிதானமாக ஆடியபோதும், மறுமுனையில் சென்னை சூப்பர் கிங்ஸ் அணியின் விக்கெட்டை சரிவை எவராலும் தடுத்து நிறுத்த முடியவில்லை. இந்நிலையில் ஹசியின் விக்கெட்டும் சாய்க்கப்பட சென்னை அணி தள்ளாடியது. கடைசியில் சிறிது நேரம் ஐடேஜா தாக்குப் பிடித்தார். இறுதியில் சென்னை சூப்பர் கிங்ஸ் அணி 15.2 ஓவர்கள் நிறைவில் சகல விக்கெட்டுக்களையும் இழந்து 79 ஓட்டங்களைப் பெற்று படுதோல்வி அடைந்தது. அத்துடன் ஆறாவது ஐ.பி.எல். தொடரில் ஓர் அணி பெற்ற குறைந்த ஓட்ட எண்ணிக்கையாகவும் இது அமைந்தது. துடுப்பாட்டத்தில் மைக்கல் ஹசி 22, ஐடேஜா 20 ஓட்டங்களைப் பெற்றனர். ஹற்றைய அனைத்து வீரர்களும் ஒற்றை இலக்க ஓட்டத்துடன் ஆட்டமிழந்து ஏமாற்றமளித்தனர். பந்து வீச்சில் ஜோன்சன், ஓஜா தலா மூன்று, லசித் மலிங்க இரண்டு விக்கெட்டுக்களை வீழ்த்தினர்.



மிகப்பெரிய படுகொலை; சிரியாவில் வெறியாட்டம்



சிரியாவின் மேற்குக் கடற்கரையில் அமைந்துள்ள பனையால் நகரில் சன்னி முஸ்லிம்கள் குறைவான எண்ணிக்கையில் வசித்து வருகின்றனர்.

இப்பகுதியின் பழங்குடியினரான அவர்கள் மீது அதிபரின் படைகள் படுகொலைகளை அரங்கேற்றி வருகின்றன. இராணுவம் மற்றும் அதிபரின் ஆதரவாளர்கள் படை இங்கு நடத்திய வேட்டையில் சன்னி பழங்குடியினர்களின் 14 குழந்தைகள் உட்பட 77 பேர் படுகொலை செய்யப்பட்டனர். இவர்களின் சடலங்கள் நேற்றுக் கண்டெடுக்கப்பட்டதாக மனித உரிமை கண்காணிப்பு அமைப்புகள் எச்சரித்துள்ளன.

முன்னதாக சன்னி பழங்குடியினர் அதிகம் வசிக்கும் பைதா பகுதியில் நடந்த படுகொலையில் 72 பேர் படுகொலை செய்யப்பட்டனர். இந்த வாரத்தில் அரசுப்படையினர் நடத்திய இரண்டாவது மிகப்பெரிய படுகொலை இது என்று சொல்லப்படுகிறது.

பொதுத் தேர்தல் புறக்கணிப்பு அறிவித்தது முஷாரப்பின் கட்சி



பொதுத் தேர்தலை, புறக்கணிக்கப் போவதாக, பாக். முன்னாள் அதிபர், முஷாரப் கட்சி சார்பில், அறிவிப்பு வெளியிடப்பட்டுள்ளது. பாகிஸ்தான் முன்னாள் அதிபர், பர்வேஸ் முஷாரப், அனைத்து பாகிஸ்தான் முஸ்லிம் லீக் என்ற கட்சியின் தலைவராக உள்ளார். அதிபர் பதவியிலிருந்து விலகிய பின், வெளிநாடுகளில் தஞ்சம் புகுந்த அவர், சமீபத்தில், பாகிஸ்தான் திரும்பினார். கடந்த, 2007இல், பாகிஸ்தானில் அவசர நிலையை அறிவித்தது தொடர்பான வழக்கில், அவரை கைது செய்ய, பாக். நீதிமன்றம் உத்தரவிட்டது. இதையடுத்து, அவர் கைது செய்

யப்பட்டார். அவர் மீது, முன்னாள் பிரதமர் பெனசீர் கொலை வழக்கு, பலூச் தலைவர் அக்பர் பக்தி கொலை வழக்கு ஆகியவையும் பதிவு செய்யப்பட்டுள்ளன.


இதற்கிடையே, முஷாரப், இனி தன் வாழ்நாளில் எந்தத் தேர்தலிலும் போட்டியிட முடியாது என, நீதிமன்றம் தடை விதித்திருந்தது. அதனால், பாகிஸ்தானில், அடுத்த வாரம், பொதுத் தேர்தல் நடக்கவுள்ள நிலையில், அவர் தாக்கல் செய்த வேட்பு மனுவும் நிராகரிக்கப்பட்டது. இந்த பரபரப்பான சூழ்நிலையில், அனைத்து பாக். முஸ்லிம் லீக் கட்சி செய்தி தொடர்பாளர், முகமது அஜ்மத் கூறியதாவது: முஷாரப் மீது, பல வழக்குகள் பதிவு செய்யப்பட்டுள்ளன. இதைப் பார்த்து அவர், பயந்து ஓடி விட மாட்டார். அனைத்து வழக்குகளையும், சட்டப்படி சந்திப்பார். பொதுத் தேர்தலில், எங்கள் கட்சி சார்

பில், 170 வேட்பாளர்கள் அறிவிக்கப்பட்டனர்.

முஷாரப் போட்டியிடுவதற்கு தடை விதிக்கப்பட்டுள்ளதை அடுத்து, எங்கள் கட்சி சார்பில் போட்டியிடும், அனைத்து வேட்பாளர்களும், வாபஸ் பெறவுள்ளனர். இந்தத்தேர்தலை, எங்கள் கட்சி புறக்கணிக்கிறது. தற்போதுள்ள சூழ்நிலையில், சுதந்திரமான, நேர்மையான தேர்தல் நடப்பதற்கு வாய்ப்பு இல்லை என்பதால், இந்த முடிவை நாங்கள் எடுத்துள்ளோம். இவ்வாறு, முகமது அஜ்மத் கூறினார்.



மூச்சுக் குழாய் அறுவைச் சிகிச்சை டாக்டர்கள் குழு சாதனை



கனடாவைச் சேர்ந்த டேரில், தென் கொரியாவைச் சேர்ந்த யங்-மி என்ற தம்பதியருக்கு கடந்த 2 ஆண்டுகளுக்கு முன்னர் பிறந்த பெண் குழந்தைக்கு பிறவியிலேயே மூச்சுக்குழாய் இல்லை.

இதனால் மூச்சுவிட முடியாமலும், எதையும் விழுங்க முடியாமலும் அந்தக் குழந்தை உயிருக்குப் போராடி வந்தது.


ஹன்னா வாரன் என்று பெயரிடப்பட்ட அந்தக் குழந்தை, பிறந்தது முதல் சியோல் மருத்துவமனையில் தான் இருந்து வந்தது.

அங்கு தீவிர பராமரிப்பு பிரிவில் சேர்க்கப்பட்டு, செயற்கையாக மூச்சுக்குழாய் பொருத்தி அதன் மூலம் சுவாசம் அளிக்கப்பட்டதுடன் உணவும் தொடர்ந்து வழங்கப்பட்டது.

பின்னர் அந்த ஸ்டெம் செல் மூச்சுக்குழாயை, கடந்த 9ஆம் திகதி அன்று குழந்தைக்கு பொருத்தினர் டாக்டர் குழுவினர் அமெரிக்காவின் பியோரியா நகரில் உள்ள குழந்தைகள் மருத்துவமனையில் 9 மணி நேரம் நடைபெற்ற இந்த அறுவைசிகிச்சை வெற்றிகரமாக முடிந்தது.

மருத்துவ உலகை திரும்பிப் பார்க்க வைத்துள்ளது இந்த அறுவைசிகிச்சை. மேலும் மரணத்தில் இருந்து மீண்ட குழந்தை ஹன்னா வாரன் இன்னும் ஒரு சில மாதங்களில் நன்கு குணமடைந்து விடுவாள் என்று டாக்டர்கள் நம்பிக்கை தெரிவித்துள்ளனர். குழந்தை உயிர் பிழைத்ததால் மகிழ்ச்சியடைந்த பெற்றோர், டாக்டர்களுக்கு கண்ணீர் மல்க நன்றி தெரிவித்தனர். உலகிலேயே மிகச்சிறிய வயதில் உயிரி-பொறியியல் உறுப்பு பெற்ற குழந்தை ஹன்னா வாரன் என்பது குறிப்பிடத்தக்கது.

முதல் சூரிய சக்தி விமானம் சுவிட்சர்லாந்தில் வெள்ளோட்டம்



அமெரிக்காவில் வாழும் சுவிட்சர்லாந்து நாட்டு விமானிகள் இருவர் சூரிய சக்தியினால் இயங்கும் ஒரு விமானத்தை வடிவமைத்துள்ளனர். 10 வருட கடின உழைப்பிற்குப் பின் இந்த விமானத்தை வடிவமைத்துள்ளதாக ஆண்ட்ரே போர்செபெர்க், பெட்ரான்ட் பிக்கார்ட் என்ற அந்த இரு விமானிகளும் தெரிவித்தனர். சூரிய ஒளியிலிருந்து கிடைக்கும் சக்தியினால் இந்த விமானம் இயக்கப்படுவதால், இதற்கு எரிபொருள் தேவையில்லை.

இந்த விமானம் சான் பிரான்சிஸ்கோ நகரின் தெற்கே உள்ள மொப்பெட் இராணுவ தளத்திலிருந்து தனது முதல் பயணத்தை தொடங்கியது.

இவ்விமானம் கலிபோர்னியா, டல்லாஸ், வாஷிங்க்டன் ஆகிய மாகாணங்கள் வழியாக நாடு முழுவதும் பறக்கவுள்ளது. தப்பெபம் சரியாக இருந்தால் விமானம் இந்த பயணத்தை 2 மாத காலத்தில் நிறைவு செய்யும் என்று விமான வடிவமைப்பாளர்கள் தெரிவித்துள்ளனர்.

சிரிய ஆயுதக் கிடங்கு மீது இஸ்ரேலிய விமானங்கள் தாக்குதல்



சிரியாவின் ஆயுதக் கிடங்கின் மீது இஸ்ரேல் விமானப்படை தாக்குதல் நடத்தியுள்ளதாக அமெரிக்க ஊடகங்கள் செய்தி வெளியிட்டுள்ளன. லெபனானில் உள்ள ஹிஸ்புல்லா இயக்கத்தினருக்கு அனுப்புவதற்காக ஆயுதங்களைச் சேமித்து வைத்திருந்த கிடங்கின் மீது நேற்று முன்தினம் இஸ்ரேல் விமானப்படையினர் தாக்குதல் நடத்தியதாக அந்தச் செய்திகள் தெரிவிக்கின்றன. எனினும், இந்தத்தாக்குதல் செய்தியை இஸ்ரேல் அரசு நேற்று உறுதிப்படுத்தியுள்ளது.

சீனாவில் போலி இறைச்சி; கலப்படம் செய்தோர் கைது

ஓரிடத்தில் நரி, எலி போன்ற விலங்குகளின் இறைச்சியுடன் இரசாயன கலவைகளைக் கலந்து அவற்றை ஆட்டிறைச்சி என சிலர் விற்றுள்ளதாக அதிகாரிகள் கூறுகின்றனர்.

இவ்வாறான 20 ஆயிரம் தொன் எடைக்கும் அதிகமான போலி இறைச்சியை அதிகாரிகள் கைப்பற்றியுள்ளனர்.

சீனாவில் உணவுப் பாதுகாப்பு பெரும் பிரச்சினைக்குரிய விடயமாக இருந்துவருகிறது. உணவுப் பொருட்களில் கலப்படம் செய்வது அங்கு அதிகரித்துவரும் பிரச்சினையாக மாறிவருகிறது. கோழியிறைச்சியைப் பதப்படுத்திவைக்கும் போது, அதன் நிறையை அதிகரிப்பதற்காக அதற்கு நீரை ஊசிமூலம் உட்செலுத்தி வைக்கும் மோசடியும் அண்மையில் பிடிபட்டது.

அதேபோல் ஆண்டிபயோடிக் நோய் எதிர்ப்பு மருந்துகளை தயாரிக்க மருந்துக் கம்பனிகளுக்கு



சமையலறைகளிலிருந்து வெளியாகும் கழிவு எண்ணெய் பயன்படுத்தப்பட்டமையும் கடந்த ஆண்டில் தெரியவந்தது. இந்த கழிவு எண்ணெய் பின்னர் சமையல் எண்ணெய்யாகவும் மாற்றப்பட்டு விற்கப்பட்டமை தெரியவந்தது. 2008ஆம் ஆண்டில் பல்லாயிரக் கணக்கான குழந்தைகள் சீனாவில் கலப்படம் செய்யப்பட்ட பால்மாவினால் சுகயன மடைந்தமை குறிப்பிடத்தக்கது.

திருத்தப்படாத கண்டாவளை வீதி சிரமத்தை எதிர்கொள்ளும் மக்கள்



கிளிநொச்சி மாவட்டத்தில் அமைந்துள்ள கண்டாவளை கிராமத்திற்குச் செல்லும் பிரதான வீதி நீண்ட காலமாக செப்பனிடப்படாமையினால் மக்கள் போக்குவரத்துக்கு மிகவும் சிரமத்தை எதிர்கொண்டு வருகின்றனர்.

பரந்தன் - முல்லைத்தீவு பிரதான வீதியில் வெளிக்கண்டல் சந்தியில் இருந்து கண்டாவளை உட்பட பல கிராமங்களுக்கும் செல்வதற்கான ஒரேயொரு போக்குவரத்து மார்க்கமான இவ் வீதி, கடந்த 30 ஆண்டுக

ளுக்கும் மேலாகத் திருத்தம் செய்யப்படவில்லை என இப்பகுதி மக்கள் குற்றம் சுமத்துகின்றனர்.

மின் விளக்குகள் கூட இல்லாத இவ் வீதி மிகவும் மோசமாகச் சேதமடைந்துள்ளமையினால் பல விபத்துக்கள் இரவு நேரங்களில் ஏற்படுவதாகவும் இப்பகுதி மக்கள் குற்றம் சுமத்துவதுடன் இவ் வீதியில் அமைந்துள்ள பாலங்களும் மிகவும் மோசமாகச் சேதமடைந்துள்ளதாகவும் தெரிவிக்கின்றனர்.

சுமார் 20 கிலோமீட்டர் நீளத்தை உள்ளடக்கிய இவ்வீதி நீண்ட காலமாகத் திருத்தப்படாமையினால் வீதி அபிவிருத்தித் திணைக்களத்திற்கு தாம் அறிவித்த போதிலும் எவரும் திருத்தம் செய்வதற்கு நடவடிக்கை எடுக்கவில்லை எனவும் தெரிவித்தனர்.

இலங்கை மீது பொருளாதாரத் தடை நிலைமையை மேலும் மோசமாக்கும்

எச்சரிக்கும் இந்திய கம்யூனிஸ்ட் செயலர்

இலங்கைக்கு எதிராகப் பொருளாதாரத் தடை விதிக்கக் கோருவதானது தற்போதைய நிலைமையை மேலும் மோசமடையச் செய்யுமென இந்திய கம்யூனிசக் கட்சியின் மார்க்ஸிஸ்ட் பிரிவுச் செயலாளர் ஜி.ராமகிருஷ்ணன் எச்சரித்துள்ளார். இது

தொடர்பாக ஹிந்து பத்திரிகை மேலும் தெரிவித்துள்ளதாவது, இலங்கைக்கும் இந்தியாவுக்கும் இடையில் பாரிய வர்த்தக செயற்பாடுகள் இடம்பெறுகின்றன.

இந்த நிலையில் இலங்கைக்கு எதிராக பொருளாதார தடை

விதிப்பது, இலங்கைக்கு மாதிரம் அன்றி, இந்தியாவுக்கும் மிகப்பெரிய பாதிப்பை ஏற்படுத்தும். எனினும் இதற்கு மாறாக அதிகாரம் உள்ள தலைவர்கள் உரிய அரசியல் தீர்வு ஒன்றுக்கு அழுத்தம் கொடுக்க வேண்டும்.

இலங்கை, இந்தியாவின் நட்பு நாடாக உள்ள நிலையில், அரசியல் தீர்வு குறித்த பேச்சுவார்த்தைகள் வெற்றி அளிக்கக் கூடியதாக இருக்கும் என்றும் அவர் சுட்டிக்காட்டியுள்ளதாக அப்பத்திரிகை மேலும் தெரிவித்துள்ளது.

வடக்கில் தேர்...

வாக்காளர் பட்டியல்கள் இன்னமும் முழுமையாகப் பூர்த்தி செய்யப்படவில்லை.

வடபகுதியில் முன்னர் இருந்து இடம்பெயர்ந்த மக்களின் பதிவுகள் வடமாகாண வாக்காளர் பட்டியலில் இல்லை. எனவே அவர்களின் பெயர் இதில் உள்ளடக்கப்பட வேண்டும். இவ்வாறு வாக்காளர் பட்டியலில் பெயர் இல்லாததனால் பெருமளவில் முஸ்லிம் மற்றும் சிங்கள வாக்காளர்களே பாதிக்கப்படுவர்.

எனினும் வடமாகாண சபைத் தேர்தலை நடத்தி முடிப்பதற்கே அரசாங்கம் விரும்புவதாகவும் அவர் தெரிவித்துள்ளதாக சண்டே ரைம்ஸ் தெரிவித்துள்ளது.

நண்பனை...

கண்டுபிடித்தனர். அதையடுத்து, சுந்தரலிங்கத்தை அவரது வீட்டில் வைத்து கைது செய்தனர். விசாரணை தொடர்ந்து நடந்து வருவதாகவும், மேலும் சிலர் கைது செய்யப்படுவார்கள் என்றும் பொலிஸார் தெரிவித்தனர்.

வடக்குத்...

கண்டிக்கின்றோம். அவரது கைது சந்தேகத்தை ஏற்படுத்தியுள்ளது.

மட்டுமன்றி பெரும் கேள்விக்குறியாகவும் உள்ளது. அவர் கைது செய்யப்பட்டதை தமிழ்த் தேசிய மக்கள் முன்னணி வன்மையாகக் கண்டிக்கின்றது என்றும் அவர் சொன்னார்.

மன்னார் - முல்லை இடையே தனியார் பஸ்சேவை ஆரம்பம்

மன்னார் மாவட்டத்திலிருந்து முல்லைத்தீவு மாவட்டத்துக்கான தனியார் பஸ் சேவையொன்று இன்று புதிதாக ஆரம்பிக்கப்பட்டவுள்ளது.

பரந்தனுடான பாதை மூடப்பட்டிருந்தமையாலும் பாதை சீர்கேடுகளினாலும் மன்னார் மாவட்டத்திலிருந்து முல்லைத்தீவு மாவட்டத்துக்கான போக்குவரத்துச் சேவையினை மேற்கொள்ள முடியாத நிலை நீண்டகாலமாக காணப்பட்டது.

இந்நிலையில், மக்களின் நலனைக் கருத்திற்கொண்டு மன்னார் தனியார் போக்குவரத்துச் சங்கம் புதிய சேவையை ஆரம்பிக்கவுள்ளதாக மன்னார் தனியார் போக்குவரத்துச் சங்கத்தின

தலைவர் தர்மலிங்கம் ரமேஸ் தெரிவித்தார்.

மன்னார் தனியார் பஸ் தரிப்பிடத்திலிருந்து இன்று காலை 5.45 மணிக்கு முல்லைத்தீவு நோக்கி பஸ் புறப்படவுள்ளது. இப்பஸ் முழங்காவில், பூநகரி, பரந்தன், கிளிநொச்சி, புதுக்குடியிருப்பூடாக முல்லைத்தீவைச் சென்றடையும்.

பின்னர் இப்பஸ் மதியம் 1.45 மணிக்கு முல்லைத்தீவிலிருந்து புறப்பட்டு மன்னாரை வந்தடையுமெனவும் அவர் கூறினார்.

இதேவேளை, இப்பாதைகளினுடாக எவ்வித அரசாங்க போக்குவரத்துச் சேவைகளும் இடம்பெறாதுள்ளமை குறிப்பிடத்தக்கது.

அடையாள அட்டை வழங்கல்

(முள்ளியவளை) முல்லைத்தீவு மாவட்டம் முள்ளியவளை பொலிஸ் பிரிவுக்கு உட்பட்ட பதினெட்டு கிராம சிவில் பாதுகாப்பு குழு அங்கத்தவர்களை இந்த நிகழ்வில் தவறாது கலந்துகொள்ளுமாறு முள்ளியவளை பொலிஸார் அறிவித்ததுள்ளனர். (125)

பொலிஸ் நிலைய மண்டபத்தில் நடைபெறவுள்ளது.

எனவே குறித்த பகுதி சிவில் பாதுகாப்பு குழு அங்கத்தவர்களை இந்த நிகழ்வில் தவறாது கலந்துகொள்ளுமாறு முள்ளியவளை பொலிஸார் அறிவித்ததுள்ளனர். (125)

சட்டத்தின்...

தெரிவித்தார். அங்கு உரையாற்றும் போது கைது செய்யப்பட்டுள்ள அசாத்சாலி பற்றி அமைச்சர் ஹக்கீம் மேலும் தெரிவித்ததாவது,

இன்று எனது மனச்சாட்சியை உறுத்திக் கொண்டிருக்கும் ஒரு முக்கிய பிரச்சினை பற்றி முதலிலேயே பேச வேண்டும். இந்த அரசாங்கத்தில் நீதி அமைச்சராக இருக்கும் எனக்கு அரசாங்கம் செய்யும் எல்லாவற்றிலும் உடன்பாடாக இருக்க முடியாது. இந்த நாட்டில் சட்டத்தின் ஆட்சி என்று ஒன்று நடக்கின்றது என்ற விடயத்திற்கு அத்தாட்சியாக இருக்கவேண்டிய நானே உண்மையிலேயே உடன்பட முடியாத நிலையில் இருக்கின்றேன் என்பதை பகிரங்கமாக சொல்லுகிறேன். அண்மைக் காலமாக இந்த அரசாங்கத்திற்கு எதிராக பல விமர்சனங்கள் இருந்து வருகின்றன.

ஆட்களின் கைது, விடுதலை தொடர்பான விடயங்கள் சர்ச்சைக்குரியனவாகவுள்ளன என்ற ஆத்திரத்தை அவற்றோடு தொடர்புபட்டவர்கள் என்னுடன் பகிர்ந்து கொண்டிருக்கின்ற நிலையில் அவற்றைவிடுத்து இப்பொழுது தனிமனிதர் ஒருவரை பற்றிக் கதைக்கின்றேன். கடந்த வியாழக்கிழமை அசாத்சாலி கைது செய்யப்பட்டு தடுத்து வைக்கப்பட்டுள்ளார்.

அண்மைக்காலமாக சில தீவிரவாத அமைப்புகள் முன்னெடுத்த பிரசாரங்கள் மிகத் தீவிரமாகவும் இனத் துவேஷத்தை ஏற்படுத்தக் கூடியதாக இருந்த படியால் இந்த அசாத்சாலி என்பவரின் பேச்சுக்கள் இந்த நாட்டு முஸ்லிம்களுக்கு பெரும் ஆறுதலாக இருந்தது. காரணமில்லாமல் யாரையும் கைது செய்யமுடியாது. என்ன குற்றத்துக்காக அவர் கைதுசெய்யப்பட்டார் என பொலிஸ் தரப்பில் இதுவரை சொல்லப்படாத நிலையில் அவரை கைதுசெய்து இருப்பது படுபாதகமான விடயமாகும்.

அரசாங்க பத்திரிகையான "சிலுமின"வில் அவர் ஒரு பயங்கரவாதக் குழுவோடு தொடர்புபட்டுள்ளதாக வெளிவந்துள்ளது. என்னுடைய பார்வையில் இந்நாட்டின் உளவுத்துறைக்கு அதைவிட பெரிய அவமானம் இருக்கமுடியாது. அசாத்சாலி பயங்கரவாதியாக அல்லது பயங்கரவாதத்தை உருவாக்குபவராக இருந்தால் இவரைவிட இன்னும் எத்தனையோ பேர்களை கைது செய்திருக்க வேண்டும். இது வெட்கித் தலைகுனிய வேண்டிய விடயம். சட்டத்தின் ஆட்சியென்பது இவ்வாறான மோசமான செயல்களால் கேள்விக்கு உட்படுத்தப்பட்டு விமர்சிக்கப்படுகின்றது. அவர் உடனடியாக விடுவிக்கப்பட வேண்டும். இதை முஸ்லிம் காங்கிரஸ் அரசியலாக்க விரும்பவில்லை. நான் அரசியலில் புள்ளியோட்டுக்கொள்பவனாக என்னை ஒரு போதும் அடையாளம் காட்டியவன் அல்லன். ஆனால் சரியான விடயங்களை சரியான சந்தர்ப்பங்களில் பேசித்தான் ஆக வேண்டும். இந்த விடயத்தில் அரசாங்கம் பக்கச்சார்பாக நடந்து கொண்டதாகத்தான் பலரும் கூறுகின்றனர். அவர்களோடு நாங்களும் உடன்பட்டாக வேண்டும் என்பதை தெளிவாக சொல்கிறேன் எனத் தெரிவித்தார்.

லயன் எயார்...

ஆடைகள், செருப்புகள், இதயத்துடிப்பு மானி மற்றும் தங்கப் பல் ஒன்றின் ஒரு பகுதி போன்றன மீட்கப்பட்டதாக பொலிஸ் ஊடகப் பேச்சாளரும் பொலிஸ் அத்தியட்சகருமான புத்திக் சிறிவர்தன தெரிவித்தார்.

இதேவேளை, மேற்படி விமானத்தின் கறுப்புப் பெட்டி இதுவரையில் கண்டுபிடிக்கப்படவில்லை. விமானத்தை சுட்டு வீழ்த்தியதாக நம்பப்படும் விடுதலைப் புலிகள் அதனை எடுத்துச் சென்றிருக்கலாம் என்ற சந்தேகம் எழுந்துள்ளதாக பொலிஸ் பேச்சாளர் கூறினார். சுழியோடிகள், கடலுக்கு அடியில் சுமார் 30 அடி ஆழத்தில் இருந்து மேற்படி விமானத்தின் பாகங்களை மீட்டுள்ளனர் என்று பொலிஸ் பேச்சாளர் மேலும் கூறினார்.

யொதுநலவாய கொள்கைக்கு முரணாக செயற்படுகிறது அரசு

மாங்கள் எம்.பி. குற்றச்சாட்டு

யொதுநலவாய நாடுகள் கொள்கைகளுக்கு முரணான வகையில் அரசாங்கம் செயற்பட்டு வருவதாக ஐக்கிய தேசியக் கட்சியின் நாடாளுமன்ற உறுப்பினர் மாங்கள் சமரவீர தெரிவித்துள்ளார்.

நாட்டின் சட்டம் ஒழுங்கு சீர்குலைந்துள்ளமைக்கு மற்றும் மொரு சான்றாக அண்மையில் அசாத் சாலி கைது செய்யப்பட்ட தனைக் குறிப்பிட முடியும் எனவும்

அவர் சுட்டிக்காட்டியுள்ளார்.

மாற்றுக் கருத்துக்களை வெளியிடுவோர் தொடர்ந்தும் முடக்கப்பட்டு வருவதாகக் குறிப்பிட்டுள்ளார்.

ஐனநாயக நெறிகளுக்கு முரணான வகையில் அரசியல் பிரதிவாதிகளை அரசாங்கம் ஒடுக்குவதாகக் குற்றம் சுமத்தியுள்ளார்.

அசாத் சாலி பயங்கரவாதத் தடைச் சட்டத்தின் கீழ் கைது செய



யப்பட்டுள்ளதாகவும், வழக்கு விசாரணையின்றி தொடர்ந்து 180 நாட்களுக்கு தடுத்து வைத்து விசாரணை செய்ய முடியும் எனவும் அவர் தெரிவித்துள்ளார். அண்மையில் பெப்பிலியான பிரதேசத்தில் பெசன் பக் வர்த்தக நிலையத்தின் மீது தாக்குதல் நடத்தியவர்களை பொலிஸார் பயங்கரவாதத் தடைச் சட்டத்தின் கீழ் கைது செய்யவில்லை என அவர் சுட்டிக்காட்டியுள்ளார்.

அசாத் சாலி அண்மைக்காலமாக எதேச்சாதிகார ஆட்சிக்கு எதிராக குரல் கொடுத்து வந்ததாகவும், இதன் காரணமாகவே கைது செய்யப்பட்டுள்ளதாகவும் மாங்கள் சமரவீர தெரிவித்துள்ளார்.

தமிழ் இளைஞன் மருதானையில் மாயம்

(கொழும்பு)

மருதானை, மன்ஸ் வீதி பிரதேசத்தைச் சேர்ந்த கனியபெருமாள் ரவீந்திரன் என்ற (வயது- 18) தமது மகனை கடந்த முதலாம் திகதியிலிருந்து காணவில்லையென பெற்றோர் தெரிவிக்கின்றனர். குறித்த இளைஞன் கடந்த முதலாம் திகதி காலை 6 மணியளவில் வீட்டிலிருந்து சென்றதாகவும், இதுவரையிலும் வீடு திரும்பவில்லையெனவும் பெற்றோர் மருதானை பொலிஸ் நிலையத்தில் முறைப்பாடு செய்துள்ளனர்.

அத்தோடு தனது மகன் பற்றிய தகவலை அறிந்தவர்கள் 072 3866457 என்ற தொலைபேசி இலக்கத்துக்கு தெரியப்படுத்துமாறு காணாமல் போன இளைஞனின் தாயான இந்திராணி கேட்டுக் கொள்கிறார்.

மதவாச்சி, மடு இடையே 14 முதல் புகையிரத சேவை

மதவாச்சிக்கும் மடுவுக்குமிடையிலான புகையிரத சேவை எதிர்வரும் 14 முதல் ஆரம்பிக்கப்படவுள்ளது.

போக்குவரத்து அமைச்சர் குமார வெல்கமலின் அறிவுறுத்தல்களுக்கமைய புகையிரதத் திணைக்களமானது இதற்கான ஒழுங்குகளை செய்துவருவதாக புகையிரத பொது முகாமையாளர் பி.ஏ.பி ஆரியர்தன் குறிப்பிட்டார்.

இச்சேவையானது நாளாந்தம் நடைபெறவுள்ளமை குறிப்பிடத்தக்கதாகும்.

வடக்கு புகையிரதப் பாதையை பயன்படுத்தும் 90 சதவீதத்துக்கும் அதிகமான பயணிகள் அநுராதபுரம் மற்றும் மதவாச்சி எல்லையில் இருப்பதால் கொழும்பிலிருந்து மடுவுக்கான நேரடியான சேவை யொன்று தேவைப்படவில்லை. எனினும் மடுவுக்கு பயணிக்க விரும்பும் பயணிகள் மதவாச்சியிலிருந்து செல்லமுடியும் என அவர் தெரிவித்தார்.

எனினும் மடுத்திருவிழா போன்ற விசேட நிகழ்வுகளின்போது கொழும்பிலிருந்து நேரடியாக மடுவுக்கு விசேட ரயில் சேவைகளை நாடாத்தவுள்ளதாக அவர் மேலும் தெரிவித்தார்.

சீன நிதியுதவித் திட்டத்தின் கீழ் புதிய நீர்மின் உற்பத்தி நிலையம்

அதிகரித்துவரும் மின்சாரத் தட்டுப்பாட்டைத் தவிர்க்கும் வகையில் தேசிய மின்விநியோக இணைப்பிற்கு 35 மெகாவோட் மின்சாரத்தைப் பெற்றுக் கொள்ளும் "பிரோட்டெஸ்ட்ஸ்" நீர் மின் உற்பத்தி நிலையமொன்றை உடனடியாக நிர்மாணிக்கவுள்ளதாக மின்வலு எரிசக்தி அமைச்சர் பவித்ரா வன்னியராச்சி தெரிவித்தார்.

சீன நிதியுதவியுடன் 82 மில்லியன் அமெரிக்க டொலர் செலவில் நிர்மாணிக்கப்படவுள்ள மேற்படி மின் உற்பத்தி நிலையத்திற்கான பிரதேசத்தை நேற்று முன்தினம் பார்வையிட்டுள்ள அமைச்சர், இந்த மின்சார உற்பத்தி நிலையத்திற்கான நிர்மாணப் பணிகளை உடனடியாக ஆரம்பிக்கவுள்ளதாகவும் குறிப்பிட்டார்.

நுவரெலியா மாவட்டத்தின் கித்துல்கல பிரதேசத்தில் மேற்படி நீர்மின் திட்டத்திற்கான வாய்க்கால் அமைக்கப்படவுள்ளதுடன் மின் உற்பத்தி நிலை

யம் எட்டியாந்தோட்டையில் நிர்மாணிக்கப்படவுள்ளது. களனி கங்கையைப் பிரதானமாகக் கொண்டு அமைக்கப்படும்.

இந்த நீர்மின்திட்டத்திற்கென 114 மீற்றர் நீளமும் 24 மீற்றர் உயரமும் கொண்ட நீர் வாய்க்கால் நிர்மாணிக்கப்பட்டு 3.5 கிலோ மீற்றர் நீளமான சுரங்க வழியினூடாக நீர் பெற்றுக் கொள்ளப்படவுள்ளது.

82 மில்லியன் அமெரிக்க டொலர் செலவில் மேற்படி நீர்

மின் உற்பத்தி நிலையம் நிர்மாணிக்கப்படவுள்ளது.

சீன அரசாங்கம் இதற்கான 85 வீத நிதியை கடனாக வழங்கு வதுடன் தேசிய ரீதியில் ஹட்டன் நெஷனல் வங்கி 15 வீத நிதியினை வழங்கவுள்ளது. சீன கடன் உதவிக்கான உடன் படிக்கையொன்று சீன ஐ.சீ.பி.ஏ. வங்கியுடன் கைச்சாத்திடப்பட்டுள்ளது என மின்வலு எரிசக்தி அமைச்சர் பவித்ரா வன்னியராச்சி தெரிவித்தார்.

கைதான அசாத் சாலி தொடர்ந்தும் தடுப்பில்

கொழும்பு மாநகர சபையின் முன்னாள் பிரதி மேயர் அசாத் சாலியை தடுத்து வைத்து விசாரணைக்குட்படுத்துவதற்கான உத்தரவை நேற்று பெற்றுக்கொண்டதாக பொலிஸார் தெரிவித்துள்ளனர். இதற்கமைய, அவரைத் தொடர்ந்தும் தடுத்து வைத்து விசாரணைக்கு உட்படுத்துவதாக பொலிஸ் ஊடகப் பேச்சாளர், பொலிஸ் அத்தியட்சகர் புத்திக சிறிவர்தன தெரிவித்தார்.

பயங்கரவாதத் தடுப்புச் சட்டத்தின் கீழ் 3 நாட்கள் அவரைத் தடுத்து வைத்து விசாரணைக்குட்படுத்துவதற்கான பொலிஸ் ஊடகப் பேச்சாளர் குறிப்பிட்டார்.

ராஜஸ்தானின் அதிரடியில் வீழ்ந்தது புனேவாரியர்ஸ்

(ஜெய்ப்பூர்)

புனே வாரியர்ஸ் அணியுடனான பரபரப்பான போட்டியில் ராவிட் தலைமையிலான ராஜஸ்தான் றோயல்ஸ் 5 விக்கெட்டுக்களால் வெற்றி பெற்றது.

ஜெய்ப்பூரில் நடைபெற்ற 50 ஆவது ஐ.பி.எல். போட்டியில் நாணயச்சுழற்சியில் வெற்றிபெற்று துடுப்பாடக்களமிறங்கிய புனேவாரியர்ஸ் அணிக்கு உத்தப்பா, பிஞ்ச் இணை சிறந்த அடித்தளத்தை இட்டது. இந்த ஜோடி 10.5 ஓவரில் 97 ஓட்டங்களைப் பெற்றவேளை பிஞ்ச்

45 ஓட்டங்களுடன் ஆட்டமிழந்தார். உத்தப்பாவுடன் இணைந்து யுவராஜ் 15, உத்தப்பா (54) ரன் அவுட்டாக மத்தியுஸ் 18, ஆட்டமிழக்காது மார்ஷ் 35 ஓட்டங்களைப் பெற புனேவாரியர்ஸ் 20 ஓவர்கள் நிறைவில் 4 விக்கெட்டுக்களை இழந்து 178 ஓட்டங்களைப் பெற்றது.

பந்துவீச்சில் போல்கன் சூப்பர் மற்றும் திரிவேதி ஆகியோர் தலா ஒரு விக்கெட்டை கைப்பற்றினர்.

தொடர்ந்து 179 ஓட்டங்கள் எடுத்தால் வெற்றி எனக் களமிறங்கிய ராஜஸ்தான் றோயல்ஸிற்கு ராவிட், ரகானே சிறந்த அடித்தளமிட்டது. இதில் ராவி (58), வட்சன் (5), ரகானே (67) பிரட்ஷொட்ஜ் 4 என ஆட்டமிழக்க வெற்றி வாரியர்ஸ் பக்கம் சென்றது.

எனினும் பின்னர் வந்த பின்னி ஆட்டமிழக்காமல் 2 சிக்ஸர், 2 பவுண்டரிகள் அடங்கலாக 32 ஓட்டங்களைப்பெற அணி 19.5 ஓவரில் 5 விக்கெட்டுக்களை இழந்து 182 ஓட்டங்களைப்பெற்று 5 விக்கெட்டுக்களால் வெற்றி பெற்றது.

பந்து வீச்சில் பானெல் 3, பிரவீன்குமார் மத்தியுஸ் தலா ஒரு விக்கெட்டை கைப்பற்றினர்.

ஆட்ட நாயகனாக ரகானே தெரிவானார்.



மின்சாரக் கட்டணம் செலுத்துவதை அனைவரும் புறக்கணிக்கவேண்டும்

ஐக்கிய பிக்குகள் முன்னணி கோரிக்கை

(கொழும்பு)

மக்கள் மின்சாரக் கட்டணங்களை செலுத்தக் கூடாது என ஐக்கிய பிக்குகள் முன்னணி தெரிவித்துள்ளது. நாட்டின் அனைத்து மக்களும் மின்சாரக் கட்டணங்களை செலுத்துவதனைப் புறக்கணிக்க வேண்டுமென ஐக்கிய பிக்குகள் முன்னணியின் பொதுச் செயலாளர் தினியாவல பாலித் தேரர் தெரி

வித்துள்ளார். இலங்கை மக்கள் மிகவும் அமைதியாக இருந்து பழகிவிட்டதாகவும், அந்திகளுக்கு எதிராக போராட வேண்டிய அவசியம் எழுந்துள்ளதாகவும் அவர் சுட்டிக்காட்டியுள்ளார்.

கொழும்பில் நேற்று இடம் பெற்ற ஊடகவியலாளர் மாநாட்டில் கலந்து கொண்டு உரையாற்றிய போதே அவர் இவ்வாறு தெரிவித்தார். அங்கு அவர் மேலும் தெரிவித்ததாவது:

இலங்கை மக்களைப் போன்று மிகவும் அமைதியானவர்கள் உலகில் வேறு எங்கும் கிடையாது. மின்சாரக் கட்டணங்கள் குறைக்கப்படும் வரையில் மக்கள் கட்டணங்களை செலுத்துவதனைத் தவிர்க்க வேண்டும். அண்மையில் மே தினமன்று அறிவிக்கப்பட்ட கட்டணச் சலுகையானது போலியானது. இதனால் மக்களுக்கு எவ்வித நன்மையும் கிடையாது.

அரசாங்கத்தில் இருக்கின்ற அமைச்சர்களின் மின்சாரக் கட்டணங்களை, பொதுமக்கள் தெளிவு

பெற்றுக்கொள்ளவதற்காக நாளை தழ்களின் ஊடாக பிரசித்தப்படுத்த வேண்டும்.

102 அமைச்சர்கள் இருக்கின்றார்கள், அவர்கள் அனைவரும் தலா 2 ஆயிரம் ரூபாவுக்கும் அதிகமாக மின்சாரக் கட்டணத்தை செலுத்துகின்றார்கள்.

அவர்களின் அமைச்சரவைக்கான மின்சாரக்கட்டணமாக இருந்தால் பரவாயில்லை, மக்களுக்கான சேவை இடம்பெறுவதால் அதனை நாட்டு மக்கள் செலுத்துவார்கள்.

மின்சாரக் கட்டணம் தொடர்பான தர்க்கம், விவாதம், விளக்கம், கருத்து வெளிப்பாடு, கணக்கெடுப்பு, ஊழல், மோசடி என்று எந்த விடயமும் அவசியம் இல்லை.

அடுத்த வாரம் வெளியாகும், நாளைதழ்களில் அமைச்சர்கள் தமது வீட்டுப் பாவனை மின்சாரக் கட்டணத்தை பெயர், அமைச்சரவை, மற்றும் விபரங்களுடன் வெளியிடவேண்டும் என அவர் சவால் விடுத்துள்ளார்.

அதிகளவு வரி அறவீடு; ஐ.எம்.எவ். ஆலோசனை

(கொழும்பு)

அதிகளவு வரியை மக்களிடமிருந்து அறவீடு செய்யுமாறு சர்வதேச நாணய நிதியம் இலங்கை அரசாங்கத்திற்கு ஆலோசனை வழங்கியுள்ளது.

உலகின் ஏனைய நாடுகளை விடவும் இலங்கையில் அரசு வருமானம் குறைவாகக் காணப்படுகின்றது என சர்வதேச நாணய நிதியம் சுட்டிக்காட்டியுள்ளது.

குறுங்கால மற்றும் நீண்டகால அடிப்படையில் அரசாங்க வருமான உயர்வை மேம்படுத்தக் கூடிய பொறிமுறைமை உருவாக்கப்பட வேண்டும்.

பண வீக்கத்தைக் கட்டுப்படுத்துவதனை விடவும் பொருளாதாரத்தை ஸ்திரப்படுத்துவதே முதன்மையானது என சர்வதேச நாணய நிதியம் அறிவித்துள்ளது.